

Dan it-test hu maħsub purament bħala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT TA' IMPLIMENTAZZJONI TAL-KUMMISSJONI (UE) Nru 809/2014**

tas-17 ta' Lulju 2014

li jistabbilixxi r-regoli għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll, tal-miżuri tal-iżvilupp rurali u tal-kundizzjonalità

(ĠU L 227, 31.7.2014, p. 69)

Emendat minn:

					Ġurnal Uffiċjali		
				Nru	Pagna	Data	
► <u>M1</u>	Regolament ta' Implimentazzjoni tal-Kummissjoni (UE) 2015/2333	L 329	1	15.12.2015			
	tal-14 ta' Diċembru 2015						
► <u>M2</u>	Regolament ta' Implimentazzjoni tal-Kummissjoni (UE) 2016/1394	L 225	50	19.8.2016			
	tas-16 ta' Awwissu 2016						
► <u>M3</u>	Regolament ta' Implimentazzjoni tal-Kummissjoni (UE) 2017/1172	L 170	87	1.7.2017			
	tat-30 ta' Ġunju 2017						
► <u>M4</u>	Regolament ta' Implimentazzjoni tal-Kummissjoni (UE) 2017/1242	L 178	4	11.7.2017			
	tal-10 ta' Lulju 2017						
► <u>M5</u>	Regolament ta' Implimentazzjoni tal-Kummissjoni (UE) 2018/709	L 119	29	15.5.2018			
	tal-14 ta' Mejju 2018						
► <u>M6</u>	Regolament ta' Implimentazzjoni tal-Kummissjoni (UE) 2018/746	L 125	1	22.5.2018			
	tat-18 ta' Mejju 2018						



REGOLAMENT TA' IMPLIMENTAZZJONI TAL-KUMMISSJONI (UE) Nru 809/2014

tas-17 ta' Lulju 2014

li jistabbilixxi r-regoli għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll, tal-miżuri tal-iżvilupp rurali u tal-kundizzjonalità

TITOLU I

DISPOŻIZZJONIJIET ĠENERALI

Artikolu 1

Kamp ta' applikazzjoni

Dan ir-Regolament jistabbilixxi r-regoli għall-applikazzjoni tar-Regolament (UE) Nru 1306/2013 b'rabta ma' dan li ġej:

- (a) in-notifiki li l-Istati Membri jridu jagħmlu lill-Kummissjoni skont l-obbligi tagħhom li jharsu l-interessi finanzjarji tal-Unjoni;
- (b) il-verifiki amministrattivi u fuq il-post li l-Istati Membri jridu jagħmlu fir-rigward tal-harsien tal-kriterji tal-eligibbiltà, tal-impenji u obbligi oħrajn;
- (c) il-livell minimu tal-verifiki fuq il-post u l-obbligu li jiżdied dak il-livell jew il-possibbiltà li jitnaqqas;
- (d) ir-rappurtar tal-kontrolli u tal-verifiki mwettqin u tar-riżultati tagħhom;
- (e) l-awtoritajiet responsabbli għat-twettiq tal-verifiki għall-konformità, kif ukoll il-kontenut tat-tali verifiki;
- (f) il-miżuri u l-metodi speċifiċi ta' kontroll biex jiġu stabbiliti l-livelli tat-tetraidrokannabinol fil-qanneb;
- (g) l-istabbiliment u t-thaddim ta' sistema għall-verifika tal-organizzazzjonijiet interprofessjonali approvati għall-finijiet tal-pagament speċifiku għall-uċuh tar-raba' għall-qoton;
- (h) il-kazijiet li fihom l-applikazzjonijiet għall-ghajnuna u t-talbiet għall-hlas jew kwalunkwe komunikazzjoni, pretensjoni jew talba oħra jistgħu jiġu kkoreġuti u aġġustati wara li jkunu tressqu;
- (i) l-applikazzjoni u l-kalkolu tal-irtirar parzjali jew totali tal-pagamenti;
- (j) l-irkupru ta' pagamenti mhux dovuti u pieni, kif ukoll ta' drittijiet għall-pagamenti allokat bi żball u l-applikazzjoni tal-imghax;
- (k) l-applikazzjoni u l-kalkolu tal-pieni amministrattivi;
- (l) l-identifikazzjoni ta' nuqqas ta' konformità bhala wiehed minuri;

▼B

- (m) l-applikazzjonijiet għall-ghajjnuna u t-talbiet għall-hlas u l-applikazzjonijiet għad-drittijiet għall-pagamenti, inkluża d-data finali għat-tressiq tal-applikazzjonijiet, ir-rekwiżiti dwar l-ammont minimu ta' informazzjoni li trid tiddaħhal fl-applikazzjonijiet, id-dispożizzjonijiet għall-emendar tal-applikazzjonijiet għall-ghajjnuna jew għall-irtrar tagħhom, l-eżenzjoni mir-rekwiżit li jitressqu l-applikazzjonijiet għall-ghajjnuna u d-dispożizzjonijiet li jippermettu lill-Istati Membri japplikaw proċeduri ssimplifikati;
- (n) it-twettiq ta' verifiki sabiex tiġi vverifikata l-konformità mal-obbligi, u l-korrettezza u l-kompletezza tal-informazzjoni pprovduta fl-applikazzjoni għall-ghajjnuna jew fit-talba għall-hlas, inklużi regoli dwar it-tolleranzi tal-kejl għall-verifiki fuq il-post;
- (o) l-ispeċifikazzjonijiet tekniċi meħtieġa għall-ghanijiet tal-implimentazzjoni uniformi tal-Kapitolu II tat-Titolu V tar-Regolament (UE) Nru 1306/2013;
- (p) it-trasferiment ta' azjendi agrikoli;
- (q) il-hlas ta' avvanzji;
- (r) it-twettiq ta' verifiki marbutin mal-obbligi tal-kundizzjonalità, inkluża l-kunsiderazzjoni tal-partecipazzjoni ta' bidwi fis-sistema konsultattiva tal-azjendi agrikoli u l-partecipazzjoni tiegħu f'sistema ta' ċertifikazzjoni;
- (s) il-kalkolu u l-applikazzjoni ta' pieni amministrattivi fir-rigward tal-obbligi tal-kundizzjonalità, fosthom fir-rigward ta' benefiċjarji li jikkonsistu fi grupp ta' persuni.

Artikolu 2

Skambju ta' informazzjoni dwar l-applikazzjonijiet għall-ghajjnuna, l-applikazzjonijiet għall-appoġġ, it-talbiet għall-hlas u dikjarazzjonijiet oħrajn

1. Għall-ghanijiet tal-amministrazzjoni tajba tal-iskemi ta' ghajjnuna u tal-miżuri ta' appoġġ u meta, fi Stat Membru wiehied, ikun hemm iktar minn aġenzija tal-pagamenti wahda responsabbli għall-ġestjoni tal-pagamenti diretti u tal-miżuri tal-iżvilupp rurali fir-rigward tal-istess benefiċjarju, l-Istat Membru kkonċernat għandu jiehu l-miżuri x-xierqa biex, fejn rilevanti, jiżgura li l-informazzjoni mitluba fl-applikazzjonijiet għall-ghajjnuna, fl-applikazzjonijiet għall-appoġġ, fit-talbiet għall-hlas jew f'dikjarazzjonijiet oħrajn titqiegħed għad-dispożizzjoni tal-aġenziji tal-pagamenti kollha involuti.

2. Meta l-verifiki ma jsirux mill-aġenzija tal-pagamenti responsabbli, l-Istat Membru kkonċernat għandu jiżgura li dik l-aġenzija tal-pagamenti tirċievi biżżejjed informazzjoni dwar il-verifiki mwettqin u dwar ir-riżultati tagħhom. Huwa f'idejn l-aġenzija tal-pagamenti li tiddefinixxi l-informazzjoni li hija għandha bżonn.

Artikolu 3

Irtirar tal-applikazzjonijiet għall-ghajjnuna, tal-applikazzjonijiet għall-appoġġ, tat-talbiet għall-hlas u ta' dikjarazzjonijiet oħrajn

1. Applikazzjoni għall-ghajjnuna, applikazzjoni għall-appoġġ, talba għall-hlas jew dikjarazzjoni oħra tista' tiġi rtirata kollha, jew parti minnha, fi kwalunkwe waqt bil-miktub. L-awtorità kompetenti għandha tirreġistra dan l-irtirar.

▼B

Meta Stat Membru juża l-possibbiltajiet previsti fl-Artikolu 21(3), dak l-Istat Membru jista' jipprevedi li n-notifiki fil-baži tad-dejta kompjuterizzata tal-annimali dwar il-fatt li annimal m'ghadux fl-azjenda agrikola jistghu jiehdu post l-irtirar bil-miktub.

2. Meta l-awtorità kompetenti tkun diġà għarrfet lill-benefiċjarju dwar xi każ ta' nuqqas ta' konformità fid-dokumenti msemmijin fil-paragrafu 1, jew meta l-awtorità kompetenti tkun avżat lill-benefiċjarju li behsiebha twestaq verifika fuq il-post, jew meta verifika fuq il-post tiżvela xi nuqqas ta' konformità, l-irtirar ma għandux ikun awtorizzat għall-partijiet ta' daww id-dokumenti affettwati min-nuqqas ta' konformità.

3. L-irtirar skont il-paragrafu 1 għandu jreġġa' lill-benefiċjarji lura fil-pożizzjoni li kienu fiha qabel ma ressqu d-dokumenti kkonċernati jew parti minnhom.

*Artikolu 4***Korrezzjonijiet u aġġustamenti ta' żbalji ovvji**

L-applikazzjonijiet għall-ghajnuna, l-applikazzjonijiet għall-appoġġ jew it-talbiet għall-hlas u kwalunkwe dokument ta' sostenn ipprovdut mill-benefiċjarju jista' jiġi kkoreġut u aġġustat fi kwalunkwe hin wara li jitressaq fil-każ ta' żbalji ovvji li l-awtorità kompetenti tkun irikonoxxiethom abbażi ta' valutazzjoni ġenerali tal-każ partikulari u dejjem jekk il-benefiċjarju jkun aġixxa f'bona fide.

L-awtorità kompetenti tista' tirrikonoxxi l-iżbalji ovvji biss jekk dawn ikunu jistghu jiġu identifikati faċilment waqt verifika amministrattiva tal-informazzjoni mogħtija fid-dokumenti msemmija fl-ewwel sottoparagrafu.

*Artikolu 5***Applikazzjoni ta' tnaqqis, rifjuti, irtirar u pjeni**

Meta każ ta' nuqqas ta' konformità li huwa suġġett għall-applikazzjoni ta' pjeni skont il-Kapitolu II tat-Titolu IV tar-Regolament ta' Delega tal-Kummissjoni (UE) Nru 640/2014 ⁽¹⁾ ikun suġġett ukoll għal irtirar jew pjeni skont il-Kapitolu III u IV tat-Titolu II, jew skont it-Titolu III ta' dak ir-Regolament:

- (a) it-tnaqqis, ir-rifjuti, l-irtirar jew il-pjeni previsti fil-Kapitolu III u IV tat-Titolu II jew fit-Titolu III tar-Regolament ta' Delega tal-Kummissjoni (UE) Nru 640/2014 għandhom jiġu applikati għall-iskemi ta' pagament dirett jew għall-miżuri tal-iżvilupp rurali li jaqgħu fil-kamp ta' applikazzjoni tas-sistema integrata;

⁽¹⁾ Ir-Regolament ta' Delega tal-Kummissjoni (UE) Nru 640/2014 tal-11 ta' Marzu 2014 li jissupplimenta r-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sistema integrata ta' amministratezzjoni u kontroll u l-kundizzjonijiet għar-rifjut jew l-irtirar ta' pagamenti u penali amministrattivi applikabbli għall-pagamenti diretti, l-appoġġ għall-iżvilupp rurali u l-kundizzjonalità (GU L 181, 20.6.2014, p. 48).

▼B

- (b) il-pieni stabbiliti fil-Kapitolu II tat-Titolu IV tar-Regolament ta' Delega tal-Kummissjoni (UE) Nru 640/2014 ghandhom jigu applikati għall-ammont kollu ta' pagamenti li jridu jinghataw lill-benefiċjarju kkonċernat skont l-Artikolu 92 tar-Regolament (UE) Nru 1306/2013 li ma jkunux suġġetti għat-tnaqqis, ir-rifjuti, l-irtirar jew il-pieni msemmijin fil-punt (a).

It-tnaqqis, ir-rifjuti, l-irtirar u l-pieni msemmijin fl-ewwel sottoparagrafu għandhom jigu applikati skont l-Artikolu 6 ta' dan ir-Regolament, mingħajr hsara għall-pieni addizzjonali skont dispożizzjonijiet oħrajn tal-liġi tal-Unjoni jew nazzjonali.

Artikolu 6

Ordni tat-tnaqqis, tar-rifjuti, tal-irtirar u tal-pieni f'kull skema ta' pagament dirett jew miżura tal-iżvilupp rurali

1. L-Istati Membri għandhom jistabbilixxu l-ammont tal-pagament li jrid jinghata lil benefiċjarju skont skema mnizzla fl-Anness I tar-Regolament (UE) Nru 1307/2013 abbażi tal-kundizzjonijiet stabbiliti skont dak ir-Regolament u skont il-programmi għar-reġjuni ultraperiferiċi tal-Unjoni u l-gżejjer minuri tal-Eġew stabbiliti mir-Regolamenti (UE) Nru 228/2013 ⁽¹⁾ u (UE) Nru 229/2013 tal-Parlament Ewropew u tal-Kunsill ⁽²⁾ rispettivament għall-iskemi ta' appoġġ dirett ikkonċernati.

2. Għal kull skema mnizzla fl-Anness I tar-Regolament (UE) Nru 1307/2013 u għal kull miżura tal-iżvilupp rurali li taqa' fil-kamp ta' applikazzjoni tas-sistema integrata kif iddefinita fil-punt (6) tat-tieni sottoparagrafu tal-Artikolu 2(1) tar-Regolament ta' Delega tal-Kummissjoni (UE) Nru 640/2014, it-tnaqqis, l-irtirar u l-pieni għandhom jigu kkalkulati fl-ordni li ġejja, jekk dan ikun rilevanti:

- (a) it-tnaqqis u l-pieni previsti fil-Kapitolu IV tat-Titolu II tar-Regolament ta' Delega tal-Kummissjoni (UE) Nru 640/2014, ħlief għall-pieni msemmijin fl-Artikolu 16 ta' dak ir-Regolament, għandhom jigu applikati għal kwalunkwe każ ta' nuqqas ta' konformità;
- (b) l-ammont li jirriżulta mill-applikazzjoni tal-punt (a) għandu jservi ta' bażi għall-kalkolu tar-rifjuti previsti fit-Titolu III tar-Regolament ta' Delega tal-Kummissjoni (UE) Nru 640/2014;
- (c) l-ammont li jirriżulta mill-applikazzjoni tal-punt (b) għandu jservi ta' bażi għall-kalkolu ta' kwalunkwe tnaqqis li jrid jiġi applikat fil-każ ta' tressiq tard skont l-Artikoli 13 u 14 tar-Regolament ta' Delega tal-Kummissjoni (UE) Nru 640/2014;

⁽¹⁾ Ir-Regolament (UE) Nru 228/2013 tal-Parlament Ewropew u tal-Kunsill tat-13 ta' Marzu 2013 li jistabbilixxi miżuri speċifiċi għall-agrikoltura fir-reġjuni ultraperiferiċi tal-Unjoni u li jhassar ir-Regolament tal-Kunsill (KE) Nru 247/2006 (ĠU L 78, 20.3.2013, p. 23).

⁽²⁾ Ir-Regolament (UE) Nru 229/2013 tal-Parlament Ewropew u tal-Kunsill tat-13 ta' Marzu 2013 li jistabbilixxi miżuri speċifiċi għall-agrikoltura favur il-gżejjer minuri fil-Baħar Eġew u li jhassar ir-Regolament tal-Kunsill (KE) Nru 1405/2006 (ĠU L 78, 20.3.2013, p. 41).

▼B

- (d) l-ammont li jirrizulta mill-applikazzjoni tal-punt (c) għandu jservi ta' bażi għall-kalkolu ta' kwalunkwe tnaqqis li jrid jiġi applikat fil-każijiet ta' nuqqas ta' dikjarazzjoni tal-hbula raba' skont l-Artikolu 16 tar-Regolament ta' Delega tal-Kummissjoni (UE) Nru 640/2014;
- (e) l-ammont li jirrizulta mill-applikazzjoni tal-punt (d) għandu jservi ta' bażi għall-kalkolu tal-irtirar previst fit-Titolu III tar-Regolament ta' Delega tal-Kummissjoni (UE) Nru 640/2014;
- (f) l-ammont li jirrizulta mill-applikazzjoni tal-punt (e) għandu jservi ta' bażi għall-applikazzjoni:
 - (i) tat-tnaqqis lineari previst fl-Artikolu 51(2) tar-Regolament (UE) Nru 1307/2013;
 - (ii) tat-tnaqqis lineari previst fl-Artikolu 51(3) tar-Regolament (UE) Nru 1307/2013;
 - (iii) tat-tnaqqis lineari previst fl-Artikolu 65(2)(c) tar-Regolament (UE) Nru 1307/2013;
 - (iv) tat-tnaqqis lineari previst fl-Artikolu 65(4) tar-Regolament (UE) Nru 1307/2013;
 - (v) tat-tnaqqis lineari li jrid jiġi applikat f'każ li l-pagamenti li jridu jsiru skont l-Artikolu 41 tar-Regolament (UE) Nru 1307/2013 jaqbzu l-limitu massimu nazzjonali stabbilit skont l-Artikolu 42(2) ta' dak ir-Regolament.^{46]}

3. L-ammont li jirrizulta mill-applikazzjoni tal-punt (f) tal-paragrafu 2 għandu jservi ta' bażi:

- (a) għall-applikazzjoni tat-tnaqqis tal-pagamenti previst fl-Artikolu 11 tar-Regolament (UE) Nru 1307/2013;
- (b) għall-applikazzjoni tal-perċentwali ta' tnaqqis lineari stabbilit skont it-tieni sottoparagrafu tal-Artikolu 7(1) tar-Regolament (UE) Nru 1307/2013;
- (c) għall-applikazzjoni tar-rata ta' aġġustament imsemmija fl-Artikolu 8 tar-Regolament (UE) Nru 1307/2013.

4. L-ammont tal-pagament li jirrizulta mill-applikazzjoni tal-paragrafu 3 għandu jservi ta' bażi għall-kalkolu ta' kwalunkwe tnaqqis li jrid jiġi applikat għan-nuqqas ta' harsien tal-kundizzjonalità skont il-Kapitolu II tat-Titolu IV tar-Regolament ta' Delega tal-Kummissjoni (UE) Nru 640/2014.

*Artikolu 7***L-irkupru ta' pagamenti mhux dovuti**

1. Jekk isir pagament mhux dovut, il-benefiċjarju għandu jhallas lura l-ammont ikkonċernat, flimkien mal-imghax ikkalkulat skont il-paragrafu 2, fejn dan ikun applikabbli.

▼B

2. L-imghaxijiet għandhom jiġu kkalkulati għall-perjodu li jgħaddi bejn id-data ta' skadenza għall-pagament għall-benefiċjarju indikata fl-ordni ta' rkupru, li ma għandhiex tkun stabbilita għal iktar minn 60 jum, u d-data tal-hlas lura jew tat-tnaqqis.

Ir-rata tal-imghax applikabbli għandha tiġi kkalkulata skont il-ligi nazzjonali, iżda ma għandhiex tkun inqas mir-rata tal-imghax applikabbli għall-irkupru ta' ammonti skont id-dispożizzjonijiet nazzjonali.

3. L-obbligu ta' hlas lura msemmi fil-paragrafu 1 ma għandux japplika jekk il-pagament ikun sar bi żball tal-awtorità kompetenti jew ta' awtorità oħra u jekk il-benefiċjarju ma setax jinduna b'mod raġonevoli bl-iżball.

Madankollu, meta l-iżball ikun marbut ma' elementi fattwali li huma rilevanti għall-kalkolu tal-pagament ikkonċernat, l-ewwel sottoparagrafu għandu japplika biss jekk id-deċiżjoni ta' rkupru ma tkunx giet ikkomunikata fi żmien 12-il xahar mill-pagament.

*Artikolu 8***Trasferiment ta' azjendi agrikoli**

1. Għall-finijiet ta' dan l-Artikolu:

- (a) "trasferiment ta' azjenda agrikola" tfisser il-bejgħ jew il-lokazzjoni tal-unitajiet ta' produzzjoni kkonċernati, jew kwalunkwe tip ta' tranżazzjoni simili marbuta magħhom;
- (b) "trasferitur" tfisser il-benefiċjarju li l-azjenda agrikola tiegħu tkun qed tiġi ttrasferita lil benefiċjarju ieħor;
- (c) "destinatarju tat-trasferiment" tfisser il-benefiċjarju li lilu tkun qed tiġi ttrasferita l-azjenda agrikola.

2. Meta azjenda agrikola tiġi ttrasferita kollha kemm hi mingħand benefiċjarju għal ieħor wara li titressaq applikazzjoni għall-ghajnuna, applikazzjoni għall-appoġġ jew talba għall-hlas u qabel ma jkunu gew issodisfati l-kundizzjonijiet kollha għall-ghoti tal-ghajnuna jew tal-appoġġ, ma għandha tingħata l-ebda ghajnuna jew ma għandu jingħata l-ebda appoġġ lit-trasferitur fir-rigward tal-azjenda agrikola ttrasferita.

3. L-ghajnuna li t-trasferitur ikun applika għaliha jew il-hlas li huwa jkun talab għandu jingħata lid-destinatarju tat-trasferiment meta:

- (a) fi żmien perjodu li jrid jiġi stabbilit mill-Istati Membri, id-destinatarju tat-trasferiment jgħarraf lill-awtorità kompetenti bit-trasferiment u jitlob il-hlas tal-ghajnuna u/jew tal-appoġġ;
- (b) id-destinatarju tat-trasferiment jippreżenta l-provi kollha li l-awtorità kompetenti tkun tehtieg;
- (c) l-azjenda agrikola ttrasferita tkun tissodisfa l-kundizzjonijiet kollha għall-ghoti tal-ghajnuna u/jew tal-appoġġ.

4. Ladarba d-destinatarju tat-trasferiment jgħarraf lill-awtorità kompetenti u jitlob il-hlas tal-ghajnuna u/jew tal-appoġġ skont il-paragrafu 3(a):

▼B

- (a) id-drittijiet u l-obbligi kollha tat-trasferitur li jkunu ġejjin mir-relazzjoni legali li tkun inholqot bejn dak it-trasferitur u l-awtorità kompetenti minhabba l-applikazzjoni għall-ghajnuna, l-applikazzjoni għall-appoġġ jew it-talba għall-hlas għandhom jaqgħu fuq id-destinatarju tat-trasferiment;
- (b) l-azzjonijiet kollha meħtieġa għall-ghoti tal-ghajnuna u/jew tal-appoġġ u d-dikjarazzjonijiet kollha li jkun għamel it-trasferitur qabel it-trasferiment għandhom jiġu attribwiti lid-destinatarju tat-trasferiment sabiex jiġu applikati r-regoli rilevanti tal-Unjoni;
- (c) fejn ikun xieraq, l-azjenda agrikola ttrasferita għandha titqies bħala azjenda agrikola separata fir-rigward tas-sena tat-talba kkonċernata.

5. Fejn ikun xieraq, l-Istati Membri jistgħu jiddeċiedu li jagħtu l-ghajnuna u/jew l-appoġġ lit-trasferitur. F'dak il-każ:

- (a) id-destinatarju tat-trasferiment ma għandu jingħata l-ebda ghajnuna jew appoġġ;
- (b) l-Istati Membri għandhom japplikaw ir-rekwiżiti stipulati fil-paragrafi 2, 3 u 4 *mutatis mutandis*.

Artikolu 9

Notifiki

1. Kull sena, sal-15 ta' Lulju, għall-iskemi kollha ta' pagament dirett, il-miżuri kollha tal-iżvilupp rurali u l-iskemi kollha ta' assistenza teknika u appoġġ fis-settur tal-inbid imsemmijin fl-Artikoli 46 u 47 tar-Regolament (UE) Nru 1308/2013, l-Istati Membri għandhom jinnotifikaw lill-Kummissjoni bid-dejta ta' kontroll u bl-istatistika ta' kontroll għas-sena kalendarja ta' qabel u, b'mod partikulari, b'dawn li ġejjin:

- (a) id-dejta marbuta mal-benefiċjarji individwali f'termini tal-applikazzjonijiet għall-ghajnuna u tat-talbiet għall-hlas, iż-żoni u l-annimali ddikjarati u/jew li tkun saret talba għalihom u r-riżultati tal-verifiki amministrattivi, tal-verifiki fuq il-post u tal-verifiki ex-post;
- (b) fejn ikun applikabbli, ir-riżultati tal-verifiki marbutin mal-kundizzjonalità, fosthom it-tnaqqis u l-eskluzzjonijiet rilevanti.

It-tali notifika għandha ssir b'mezzi elettronici, billi jintużaw l-ispeċifikazzjonijiet tekniċi għat-trasferiment tad-dejta ta' kontroll u tal-istatistika ta' kontroll li l-Kummissjoni qiegħdet għad-dispożizzjoni tagħhom.

2. Sal-15 ta' Lulju 2015, l-Istati Membri għandhom jinnotifikaw lill-Kummissjoni b'rapport dwar l-għażliet li għamlu għall-kontroll tar-rekwiżiti tal-kundizzjonalità u l-korpi ta' kontroll kompetenti li huma responsabbli għall-verifiki tar-rekwiżiti u l-istandards tal-kundizzjonalità. Il-modifiki sussegwenti tal-informazzjoni mogħtija f'dak ir-rapport għandhom jiġu nnotifikati mingħajr dewmien.

▼B

3. Kull sena, sal-15 ta' Lulju, l-Istati Membri għandhom jinnotifikaw lill-Kummissjoni b'rapport dwar il-miżuri li jkunu hadu għall-amminis-trazzjoni u l-kontroll tal-appoġġ akkoppjat volontarju tul is-sena kalen-darja ta' qabel.

4. Id-dejta kompjuterizzata stabbilita bħala parti mis-sistema integrata għandha tintuża biex tappoġġa l-informazzjoni li trid tintbagħat lill-Kummissjoni fil-kuntest tar-regoli settorjali.

TITOLU II

SISTEMA INTEGRATA TA' AMMINISTRAZZJONI U KONTROLL

KAPITOLU I

Regoli ġenerali**▼M1**

Artikolu 10

Hlasijiet bil-quddiem għal pagamenti diretti

Meta Stat Membru jhallas bil-quddiem għal pagamenti diretti skont l-Artikolu 75 tar-Regolament (UE) Nru 1306/2013, ir-rata ta' aġġustament għad-dixxiplina finanzjarja msemmija fl-Artikolu 8 tar-Regolament (UE) Nru 1307/2013 ma għandhiex titqies għall-kalkolu ta' dawk il-hlasijiet bil-quddiem.

Il-pagament tal-bilanċ li jrid jingħata lill-benefiċjarji mill-1 ta' Diċembru se jqis ir-rata ta' aġġustament għad-dixxiplina finanzjarja applikabbli fis-sena rilevanti tat-talba għall-ammont totali ta' pagamenti diretti relatati ma' dik is-sena.

▼B

KAPITOLU II

Applikazzjonijiet għall-ghajnuna u talbiet għall-hlas

Taqsima 1

Dispożizzjonijiet komuni

Artikolu 11

Simplifikazzjoni tal-proċeduri

1. Hlief kif stipulat mod iehor fir-Regolamenti (UE) Nru 1305/2013, (UE) Nru 1306/2013 u (UE) Nru 1307/2013, fir-Regolament ta' Delega tal-Kummissjoni (UE) Nru 640/2014 jew f'dan ir-Regolament, l-Istati Membri jistgħu jawtorizzaw jew jehtieġu li kull tip ta' komunikazzjoni skont dan ir-Regolament, kemm mill-benefiċjarju lill-awtoritajiet, kif ukoll viceversa, issir b'mezzi elettronici, dejjem jekk dan ma jwassalx għal diskriminazzjoni bejn il-benefiċjarji u jekk jittiehdu l-miżuri x-xierqa biex ikun żgurat, b'mod partikulari, li:

(a) il-benefiċjarju jkun identifikat mingħajr ambigwità;

(b) il-benefiċjarju jikkonforma mar-rekwiziti kollha skont l-iskema ta' pagament dirett jew il-miżura tal-iżvilupp rurali kkonċernata;

▼B

(c) id-dejta trażmessa tkun affidabbli fid-dawl tal-ġestjoni t-tajba tal-iskema ta' pagament dirett jew tal-miżura tal-iżvilupp rurali kkonċernata; meta tintuża d-dejta tal-bażi tad-dejta kompjuterizzata tal-annimali ddefinita fil-punt (9) tat-tieni sottoparagrafu tal-Artikolu 2(1) tar-Regolament ta' Delega tal-Kummissjoni (UE) Nru 640/2014, dik il-bażi tad-dejta għandha toffri l-livell ta' garanzija u implimentazzjoni mehtieg għall-ġestjoni t-tajba tal-iskema ta' pagament dirett jew tal-miżura tal-iżvilupp rurali kkonċernata;

(d) meta d-dokumenti ta' akkumpanjament ma jkunux jistgħu jintbagħtu b'mod elettroniku, l-awtoritajiet kompetenti għandhom jirċievu t-tali dokumenti fl-istess limiti taż-żmien previsti għad-dokumenti mibgħutin b'mezzi mhux elettronici.

2. Fir-rigward tat-tressiq tal-applikazzjonijiet għall-ghajjnuna jew tat-talbiet għall-hlas, l-Istati Membri, bil-kundizzjonijiet stipulati fil-paragrafu 1, jistgħu jipprevedu proċeduri ssimplifikati f'każijiet fejn l-awtoritajiet ikollhom diġà d-dejta għad-disponizzazzjoni tagħhom, b'mod partikulari meta s-sitwazzjoni ma tkunx inbidlet minn meta tkun tressqet l-aħħar applikazzjoni għall-ghajjnuna jew l-aħħar talba għall-hlas fil-kuntest tal-iskema ta' pagament dirett jew tal-miżura tal-iżvilupp rurali kkonċernata skont l-Artikolu 72(3) tar-Regolament (UE) Nru 1306/2013. L-Istati Membri jistgħu jiddeċiedu li jużaw dejta li tkun ġejja mis-sorsi tad-dejta li l-awtoritajiet nazzjonali jkollhom għad-dispożizzjoni tagħhom għall-finijiet tal-applikazzjonijiet għall-ghajjnuna u tat-talbiet għall-hlas. F'dak il-każ, l-Istat Membru għandu jiżgura li dawk is-sorsi tad-dejta joffru l-livell ta' garanzija mehtieg għall-ġestjoni t-tajba tad-dejta sabiex ikunu żgurati l-affidabbiltà, l-integrità u s-sigurtà ta' dik id-dejta.

3. Meta jkun possibbli, l-awtorità kompetenti tista' titlob l-informazzjoni mehtieġa fi kwalunkwe dokument ta' sostenn li jrid jitressaq flimkien mal-applikazzjoni għall-ghajjnuna jew mat-talba għall-hlas direttament mis-sors tal-informazzjoni.

▼M1

4. Meta s-sistema integrata tipprevedi l-formola prestabbilita u l-materjal grafiku korrispondenti msemmija fl-Artikolu 72(3) tar-Regolament (UE) Nru 1306/2013 permezz ta' interfaċċa bbażata fuq il-GIS, sabiex b'hekk tippermetti l-ipproċessar tad-dejta spazjali u alfanumerika tal-erjas iddikjarati (minn hawn 'il quddiem imsejha "formola ta' applikazzjoni għall-ghajjnuna abbażi ta' strumenti ġeospazjali"), l-Istati Membri jistgħu jiddeċiedu li jintroduċu sistema ta' verifiki reċiproċi preliminari (minn hawn 'il quddiem imsejha "verifiki preliminari"), li minn tal-inqas tinkludi l-verifiki reċiproċi preliminari msemmija fil-punti (a), (b) u (c) tal-ewwel sottoparagrafu tal-Artikolu 29(1) ta' dan ir-Regolament. Ir-riżultati jiġu nnotifikati lill-benefiċjarju fi żmien 26 jum kalendarju wara d-data finali għat-tressiq tal-applikazzjoni unika, tal-applikazzjoni għall-ghajjnuna jew tat-talbiet għall-hlas imsemmija fl-Artikolu 13 ta' dan ir-Regolament. Madankollu, meta dan il-perjodu ta' 26 jum kalendarju jkun jiskadi qabel id-data finali għan-notifika tal-emendi f'konformità mal-Artikolu 15(2) ta' dan ir-Regolament, ir-riżultati jiġu nnotifikati lill-benefiċjarju sa mhux iżjed tard mill-jum kalendarju ta' wara d-data finali għan-notifika tal-emendi tas-sena kkonċernata.

▼ **M1**

L-Istati Membri jistghu jiddeċiedu li jwettqu kontrolli preliminari bhal dawn fil-livell reġjonali, diment li s-sistema li tuża l-formola ta' applikazzjoni għall-ghajjnuna abbażi ta' strumenti ġeospazjali tkun stabbilita fil-livell reġjonali.

5. Meta l-benefiċjarju jkun grupp ta' persuni li japplikaw għall-appoġġ għal operazzjonijiet agroambjentali klimatiċi kif imsemmi fl-Artikolu 28 tar-Regolament (UE) Nru 1305/2013 (minn hawn 'il quddiem imsejjah "entità kollettiva"), l-Istat Membru jista' jiddeċiedi li jagħmel deroga mir-rekwiżit fl-Artikolu 14 ta' dan ir-Regolament li t-talba għall-hlas irid ikun fiha it-tagħrif kollu neċessarju biex tiġi stabbilita l-eligibbiltà għall-appoġġ u deroga mir-restrizzjoni fl-Artikolu 13 ta' dan ir-Regolament li d-dejta rilevanti kollha għall-ġestjoni amministrattiva u finanzjarja xierqa tal-appoġġ, trid titressaq sad-data finali tat-tressiq tat-talba għall-hlas, billi tiddaħhal talba simplifikata annwali għall-hlas (minn hawn 'il quddiem imsejha "talba kollettiva") li titressaq minn entità kollettiva.

L-Artikoli 2, 3, 4, 9, 11, 13, 15 u 16, 17(1) u (3) sa (9), u l-Artikoli 21, 24, 25, 27, 28, 29, 35, 38, 39, 40, 42, 43 u 45 ta' dan ir-Regolament u l-Artikoli 4, 12 u 13 tar-Regolament (UE) Nru 640/2014 japplikaw *mutatis mutandis* fir-rigward tar-rekwiżiti partikolari stabbiliti għat-talba kollettiva.

Għall-entitajiet kollettivi, l-Istati Membri jinkludu deskrizzjoni tal-arranġamenti amministrattivi fil-programm tal-iżvilupp rurali.

▼ **B***Artikolu 12*

Dispożizzjonijiet ġenerali marbutin mal-applikazzjoni unika u tat-tressiq tal-applikazzjonijiet għall-appoġġ fil-kuntest tal-miżuri tal-iżvilupp rurali

1. Jekk l-Istati Membri jiddeċiedu li, skont l-Artikolu 72(4) tar-Regolament (UE) Nru 1306/2013, l-applikazzjonijiet għall-ghajjnuna għall-pagamenti diretti u t-talbiet għall-hlas għall-miżuri tal-iżvilupp rurali jridu jkun koperti mill-applikazzjoni unika, l-Artikoli 20, 21 u 22 ta' dan ir-Regolament għandhom japplikaw *mutatis mutandis* għar-rekwiżiti partikolari stabbiliti fid-dawl tal-applikazzjoni għall-ghajjnuna u/jew tat-talba għall-hlas fil-kuntest ta' daww l-iskemi u l-miżuri.

2. Benefiċjarju li japplika għall-ghajjnuna u/jew għall-appoġġ fil-kuntest ta' xi wiehed mill-pagamenti diretti relatati maż-zona jew ta' xi wahda mill-miżuri tal-iżvilupp rurali jista' jressaq applikazzjoni unika wahda biss fis-sena.

3. L-Istati Membri għandhom jistabbilixxu l-proċeduri x-xierqa għat-tressiq tal-applikazzjonijiet għall-appoġġ fil-kuntest tal-miżuri tal-iżvilupp rurali.

Artikolu 13

Data finali għat-tressiq tal-applikazzjoni unika, tal-applikazzjonijiet għall-ghajjnuna jew tat-talbiet għall-hlas

1. L-Istati Membri għandhom jistabbilixxu d-dati finali sa meta għandhom jitressqu l-applikazzjoni unika, l-applikazzjonijiet għall-ghajjnuna jew it-talbiet għall-hlas. Id-dati finali ma għandhomx ikunu iktar tard mill-15 ta' Mejju ta' kull sena. Madankollu, l-Estonja, il-Latvja, il-Litwanja, il-Finlandja u l-Isvezja jistghu jistabbilixxu data iktar tard minn hekk, li ma għandhiex taqbeż il-15 ta' Ġunju.

▼B

Huma u jistabbilixxu d-dati finali, l-Istati Membri jridu jqisu l-perjodu mehtieg sabiex id-dejta rilevanti kollha tkun disponibbli għall-ġestjoni amministrattiva u finanzjarja x-xierqa tal-ghajnuna u/jew tal-appoġġ u għandhom jiżguraw li jkunu jistgħu jiġu skedati verifiki effettivi.

2. Skont il-proċedura msemija fit-tieni paragrafu tal-Artikolu 78 tar-Regolament (UE) Nru 1306/2013, id-dati finali msemmin fil-paragrafu 1 ta' dan l-Artikolu jistgħu jkunu stabbiliti f'data iktar tard f'ċerti żoni li huma suġġetti għal kundizzjonijiet klimatiċi eċċezzjonali.

*Artikolu 14***Kontenut tal-applikazzjoni unika jew tat-talba għall-hlas**

1. L-applikazzjoni unika jew it-talba għall-hlas għandu jkun fiha l-informazzjoni kollha mehtiega biex tiġi stabbilita l-eligibbiltà għall-ghaj-nuna u/jew għall-appoġġ, b'mod partikolari:

- (a) l-identità tal-benefiċjarju;
- (b) id-dettalji tal-iskemi ta' pagament dirett u/jew tal-miżuri tal-iżvilupp rurali kkonċernati;
- (c) l-identifikazzjoni tad-drittijiet għall-pagamenti skont is-sistema ta' identifikazzjoni u reġistrazzjoni prevista fl-Artikolu 7 tar-Regolament ta' Delega tal-Kummissjoni (UE) Nru 640/2014 għall-finijiet tal-iskema tal-pagament bażiku;
- (d) dettalji li jippermettu li jiġu identifikati mingħajr ambigwià l-hbula raba' kollha tal-azjenda agrikola, l-erja tagħhom mogħtija f'ettari sa żewġ ċifri wara l-punt deċimali, il-post fejn jinsabu u, fejn ikun hemm bżonn, dettalji oħra dwar l-użu tal-hbula raba';
- (e) fejn ikun applikabbli, dettalji li jippermettu li tiġi identifikata mingħajr ambigwià l-art mhux agrikola li għaliha jkun qed jintalab appoġġ fil-kuntest tal-miżuri tal-iżvilupp rurali;
- (f) fejn ikun xieraq, kwalunkwe dokument ta' sostenn mehtieg biex tiġi stabbilita l-eligibbiltà għall-iskema u/jew għall-miżura kkonċernata;
- (g) dikjarazzjoni min-naħa tal-benefiċjarju li huwa jaf x'inhuma l-kundizzjonijiet marbutin mal-iskemi ta' pagament dirett u/jew mal-miżuri tal-iżvilupp rurali kkonċernati;
- (h) fejn ikun applikabbli, indikazzjoni mill-benefiċjarju li huwa kopert mil-lista ta' negozji jew attivitajiet mhux agrikoli msemmin fl-ewwel u fit-tieni sottoparagrafi tal-Artikolu 9(2) tar-Regolament (UE) Nru 1307/2013.

2. Sabiex jiġu identifikati d-drittijiet għall-pagamenti msemija fil-paragrafu 1(c), il-formoli prestabbiliti pprovduti lill-benefiċjarju skont l-Artikolu 72(3) tar-Regolament (UE) Nru 1306/2013 għandhom isemmu l-identifikazzjoni tad-drittijiet għall-pagamenti skont is-sistema ta' identifikazzjoni u reġistrazzjoni prevista fl-Artikolu 7 tar-Regolament ta' Delega tal-Kummissjoni (UE) Nru 640/2014.

▼B

3. Għall-ewwel sena ta' applikazzjoni tal-iskema ta' pagament bażiku, l-Istati Membri jistgħu jidderogaw minn dan l-Artikolu u mill-Artikolu 17 ta' dan ir-Regolament fir-rigward tad-drittijiet għall-pagamenti.

▼M1

4. Għall-iskop tal-hlas għall-prattiki agrikoli li huma ta' benefiċċju għall-klima u għall-ambjent skont il-Kapitolu 3 tat-Titolu III tar-Regolament (UE) Nru 1307/2013, f'ċirkostanzi ġġustifikati kif xieraq, l-Istati Membri jistgħu jawtorizzaw lill-benefiċjarju biex jimmodifika l-kontenut tal-applikazzjoni unika fir-rigward tal-użu tal-irqajja' agrikoli, diment li dan ma jpoġġix il-benefiċjarju f'pożizzjoni iktar favorevoli fir-rigward tal-issodisfar tal-obbligi ta' ekoloġizzazzjoni abbażi tal-applikazzjoni inizjali. L-Istati Membri jistgħu jiddeċiedu li jistabbilixxu data finali għan-notifika ta' dawn il-modifiki lill-awtorità kompetenti.

Meta l-awtorità kompetenti tkun diġà għarrfet lill-benefiċjarju dwar xi każ ta' nuqqas ta' konformità fl-applikazzjoni unika jew fit-talba għall-hlas, jew meta tkun avżat lill-benefiċjarju li bihsiebha twettaq verifika fuq il-post, jew meta verifika fuq il-post tiżvela xi nuqqas ta' konformità, il-modifiki skont l-ewwel sottoparagrafu ma jkunux awtorizzati għall-irqajja' agrikoli affettwati min-nuqqas ta' konformità.

*Artikolu 14a***Talbiet kollettivi**

1. Meta Stat Membru juża l-ghazla li jdahhal talbiet kollettivi, l-Artikolu 14 ma japplikax fir-rigward ta' dawn it-talbiet kollettivi.

2. L-entità kollettiva tressaq talba kollettiva waħda kull sena.

3. It-talba kollettiva jkun fiha t-tagħrif kollu neċessarju biex tiġi stabbilita l-eligibbiltà għall-appoġġ, għajr it-tagħrif fir-rigward tal-impenji koperti mill-operazzjonijiet agroambjentali klimatiċi kif imsemmi fl-Artikolu 28 tar-Regolament (UE) Nru 1305/2013. B'mod partikolari, it-talba kollettiva tkun tinkludi:

- (a) l-identità tal-entità kollettiva;
- (b) l-identifikazzjoni unika ta' kull membru li jipparteċipa fl-entità kollettiva;
- (c) referenza tal-applikazzjoni għall-appoġġ imressqa mill-entità kollettiva;
- (d) id-dettalji dwar l-operazzjonijiet agroambjentali klimatiċi kkonċernati;
- (e) id-dettalji li jippermettu li jiġu identifikati mingħajr ambigwità l-irqajja' agrikoli kollha tal-azjenda agrikola, l-erja tagħhom mogħtija f'ettari sa żewġ ċifri wara l-punt deċimali, il-post fejn jinsabu u, meta jkunu rikjesti, iktar speċifikazzjonijiet dwar l-użu tal-irqajja' agrikoli;
- (f) meta dan ikun applikabbli, id-dettalji li jippermettu li tiġi identifikata mingħajr ambigwità l-art mhux agrikola li għaliha jkun qed jintalab appoġġ skont il-mizuri tal-iżvilupp rurali;
- (g) meta dan ikun xieraq, kwalunkwe dokument ta' prova li jkun mehtieg biex tiġi stabbilita l-eligibbiltà għall-mizura kkonċernata.

▼ M1

- (h) dikjarazzjoni mill-entità kollettiva li tiddikjara li l-membri li jippar-tecipaw huma konxji mill-kundizzjonijiet fir-rigward tal-miżuri tal-iżvilupp rurali inkwistjoni u tal-konsegwenzi finanzjarji f'kazijiet ta' nuqqas ta' konformità.

Meta l-applikazzjoni għall-appoġġ imressqa mill-entità kollettiva jkun fiha t-tagħrif imsemmi fil-punti (b), (d) u (h) tal-ewwel sottoparagrafu, dak it-tagħrif jista' jiġi sostitwit b'referenza għal dik l-applikazzjoni għall-appoġġ.

4. B'deroga mill-ewwel sottoparagrafu tal-paragrafu 3, l-Istati Membri jistgħu jiddeċiedu li t-talba kollettiva jkun fiha d-dettalji kollha fir-rigward tal-impenji koperti mill-operazzjonijiet agroambjentali klimatiċi.

5. L-entità kollettiva tinnotifika lill-awtorità kompetenti dwar kull impenn kopert mill-operazzjonijiet agroambjentali klimatiċi sa mhux iżjed tard minn 14-il jum kalendarju qabel ma jittiehed l-impenn. L-Istati Membri jipprevedu l-proċeduri xierqa għal din in-notifika.

Meta d-dettalji fir-rigward tal-impenji koperti mill-operazzjonijiet agroambjentali klimatiċi jkunu fit-talba kollettiva f'konformità mal-paragrafu 4, l-impenji ma hemmx għalfejn jiġu nnotifikati skont l-ewwel sottoparagrafu ta' dan il-paragrafu, sakemm ma ssehhx bidla fit-tip, fil-hin jew fil-post tal-impenn.

Artikolu 15

Emendi fl-applikazzjoni unika jew fit-talba għall-hlas u modifiki wara l-kontrolli preliminari

▼ B

1. Wara d-data finali ta' tressiq tal-applikazzjoni unika jew tat-talba għall-hlas, fl-applikazzjoni unika jew fit-talba għall-hlas jistgħu jiżdiedu jew jiġu rranġati l-hbula raba' individwali jew id-drittijiet individwali għall-pagamenti, dejjem jekk jitharsu r-reqwiziti tal-iskemi ta' pagament dirett jew tal-miżuri tal-iżvilupp rurali kkonċernati.

Bl-istess kundizzjonijiet jistgħu jsiru wkoll bidliet marbutin mal-użu jew mal-iskema ta' pagament dirett jew mal-miżura tal-iżvilupp rurali għall-hbula raba' individwali jew għad-drittijiet għall-pagamenti li jkunu diġà ġew iddikjarati fl-applikazzjoni unika.

Meta l-emendi msemmijin fl-ewwel u fit-tieni sottoparagrafi jkunu jaffettwaw kwalunkwe dokument ta' sostenn jew kuntratt li jrid jitressaq, it-tali dokumenti jew kuntratti jistgħu jiġu emendati kif xieraq.

▼ M1

1a. Meta benefiċjarju jkun ġie nnotifikat dwar ir-riżultati tal-kontrolli preliminari kif imsemmi fl-Artikolu 11(4), dak il-benefiċjarju jista' jimmodifika l-applikazzjoni unika jew it-talba għall-hlas sabiex jiġi inkluzi l-korrezzjonijiet neċessarji kollha fir-rigward ta' rqajja individwali skont ir-riżultati ta' daww il-verifiki reċiproċi li fihom ġie indikat potenzjal ta' nuqqas ta' konformità.

▼ M6

1b. Fejn verifiki permezz ta' monitoraġġ jitwettqu b'mod konformi mal-Artikolu 40a, il-benefiċjarji jistgħu jimmodifikaw l-applikazzjoni unika jew it-talba għall-hlas rigward l-użu ta' hbula raba' individwali sakemm ir-reqwiziti taht l-iskemi ta' pagament dirett jew il-miżuri tal-iżvilupp rurali kkonċernati jiġu rispettati.

▼ M1

2. L-emendi li saru f'konformità mal-paragrafu 1 jiġu nnotifikati lill-awtorità kompetenti sal-31 ta' Mejju tas-sena kkonċernata, għajr fil-kaz

▼ M1

tal-Estonja, tal-Latvja, tal-Litwanja, tal-Finlandja u tal-Iżvezja, li jiġu nnotifikati sal-15 ta' Ġunju tas-sena kkonċernata.

Notifiki bħal dawn isiru bil-miktub jew permezz tal-formola ta' applikazzjoni għall-ghajnuna abbażi ta' strumenti ġeospazjali.

B'deroga mill-ewwel sottoparagrafu, l-Istati Membri jistgħu jistabbilixxu data finali iktar bikrija għan-notifika ta' emendi bħal dawn. Madankollu, dik id-data ma tridx tkun iktar bikrija minn 15-il jum kalendarju wara d-data finali għat-tressiq tal-applikazzjoni unika jew tat-talba għall-hlas stabbilita skont l-Artikolu 13(1).

▼ M6

2a. Il-modifiki wara l-verifiki preliminari li jkunu saru skont il-paragrafu 1a għandhom jiġu nnotifikati lill-awtorità kompetenti sa mhux iżjed tard minn disat ijiem kalendarji wara d-data finali għan-notifika tar-riżultati tal-verifiki preliminari msemmija fl-Artikolu 11(4) lill-benefiċjarju.

Notifiki bħal dawn għandhom isiru bil-miktub jew permezz tal-formola ta' applikazzjoni għall-ghajnuna abbażi ta' strumenti ġeospazjali.

2b. Il-modifiki li jsiru f'konformità mal-paragrafu 1b għandhom jiġu nnotifikati lill-awtorità kompetenti sad-data ffixxata minn dik l-awtorità kompetenti. Id-data għandha tkun tal-anqas 15-il jum kalendarju qabel id-data meta l-hlas tal-ewwel hlas parzjali jew tal-hlas bil-quddiem irid isir lill-benefiċjarji f'konformità mal-Artikolu 75 tar-Regolament (UE) Nru 1306/2013.

Notifiki bħal dawn għandhom isiru bil-miktub jew permezz tal-formola ta' applikazzjoni għall-ghajnuna abbażi ta' strumenti ġeospazjali.

▼ B

3. Meta l-awtorità kompetenti tkun diġà għarrfet lill-benefiċjarju dwar xi każ ta' nuqqas ta' konformità fl-applikazzjoni unika jew fit-talba għall-hlas, jew meta hija tkun avżat lill-benefiċjarju li behsiebha twettaq verifika fuq il-post, jew meta verifika fuq il-post tiżvela xi nuqqas ta' konformità, l-emendi skont il-paragrafu 1 ma għandhomx ikunu awtorizzati għall-hbula raba' affettwati min-nuqqas ta' konformità.

▼ M6

Għall-finijiet tal-ewwel subparagrafu, l-obbligu previst fil-punt (d) tal-Artikolu 40a(1) ma għandux jiġi kkunsidrat bħala avviż lill-benefiċjarju tal-intenzjoni tal-awtorità kompetenti li twettaq verifika fuq il-post.

▼ B*Artikolu 16***Korrezzjoni tal-formoli prestabbiliti**

Meta l-benefiċjarju jressaq il-formola tal-applikazzjoni unika, tal-applikazzjoni għall-ghajnuna u/jew tat-talba għall-hlas, huwa għandu jikkorregi l-formola prestabbilita msemmija fl-Artikolu 72(3) tar-Regolament (UE) Nru 1306/2013 jekk ikunu sehhew xi emendi, b'mod partikulari xi trasferimenti tad-drittijiet għall-pagamenti skont l-Artikolu 34 tar-Regolament (UE) Nru 1307/2013, jew jekk xi informazzjoni mogħtija fil-formoli prestabbiliti tkun żbaljata.

▼B

Taqsim 2

Applikazzjonijiet għall-ghajjnuna għall-iskemi ta' ghajjnuna relatati maż-żona u talbiet għall-hlas għall-miżuri ta' appoġġ relatati maż-żona

Artikolu 17

Rekwiziti speċifiċi marbutin mal-applikazzjonijiet għall-ghajjnuna għall-iskemi ta' ghajjnuna relatati maż-żona u mat-talbiet għall-hlas għall-miżuri ta' appoġġ relatati maż-żona

▼M1

1. Għall-iskop tal-identifikazzjoni tal-irqajja' agrikoli kollha fl-azjenda agrikola u/jew tal-art mhux agrikola kif imsemmi fl-Artikolu 14(1)(d) u (e), l-awtorità kompetenti tagħti l-formola ta' applikazzjoni għall-ghajjnuna abbażi ta' strumenti ġeospazjali lill-benefiċjarju.

▼B

2. Il-paragrafu 1 għandu japplika kif ġej:

- (a) mis-sena tat-talba tal-2016, għal għadd ta' benefiċjarji li jikkorrispondi għal dak mehtieg biex tkun koperta tal-inqas 25 % taż-żona totali stabbilita għall-iskema ta' pagament bażiku jew għall-iskema ta' pagament uniku skont l-erja fis-sena ta' qabel;
- (b) mis-sena tat-talba tal-2017, għal għadd ta' benefiċjarji li jikkorrispondi għal dak mehtieg biex tkun koperta tal-inqas 75 % taż-żona totali stabbilita għall-iskema ta' pagament bażiku jew għall-iskema ta' pagament uniku skont l-erja fis-sena ta' qabel;
- (c) mis-sena tat-talba tal-2018, għall-benefiċjarji kollha.

3. Meta l-benefiċjarju ma jkunx f'pożizzjoni jressaq l-applikazzjoni għall-ghajjnuna u/jew it-talba għall-hlas billi juża l-formola ta' applikazzjoni għall-ghajjnuna bbażata fuq strumenti ġeospazjali, l-awtorità kompetenti tista' tagħti:

- (a) jew l-assistenza teknika mehtieġa; jew
- (b) il-formoli prestabbiliti u l-materjal grafiku korrispondenti stampat fuq il-karti. F'dan il-każ, l-awtorità kompetenti għandha tikkopja l-informazzjoni li tirċievi minghand il-benefiċjarju fil-formola ta' applikazzjoni għall-ghajjnuna bbażata fuq strumenti ġeospazjali.

4. Il-formoli prestabbiliti li l-benefiċjarju jingħata għandhom jispeċifikaw iż-żona massima eliġibbli għal kull habel referenzjali skont il-punti (a) u (b) tal-Artikolu 5(2) tar-Regolament ta' Delega tal-Kummissjoni (UE) Nru 640/2014 u ż-żona stabbilita fis-sena ta' qabel għal kull habel raba' għall-ghanijiet tal-iskema ta' pagament bażiku, tal-iskema ta' pagament uniku skont l-erja u/jew tal-miżura tal-iżvilupp rurali relatata maż-żona.

Il-materjal grafiku li l-benefiċjarju jingħata skont l-Artikolu 72(3) tar-Regolament (UE) Nru 1306/2013 għandu jindika l-fruntieri u l-identifikazzjoni unika tal-hbula referenzjali kif imsemmi fl-Artikolu 5(1) tar-Regolament ta' Delega tal-Kummissjoni (UE) Nru 640/2014 u l-fruntieri tal-hbula raba' stabbiliti fis-sena ta' qabel sabiex il-benefiċjarju jkun jista' jindika sewwa d-daqs u l-post ta' kull habel raba'. Mis-sena tat-talba tal-2016 'il quddiem, dan il-materjal għandu jindika wkoll it-tip, id-daqs u l-post taż-żoni ta' interess ekoloġiku stabbiliti fis-sena ta' qabel.

▼B

5. Il-benefiċjarju għandu jidentifika mingħajr ambigwità u jiddikjara ż-żona ta' kull habel raba' u, fejn ikun applikabbli, it-tip, id-daqs u l-post taż-żona ta' interess ekoloġiku. Fir-rigward tal-pagament ta' ekoloġizzazzjoni, il-benefiċjarju għandu jispeċifika wkoll l-użu tal-hbula raba' ddikjarati.

Għal dan il-ghan, il-benefiċjarju jista' jikkonferma l-informazzjoni li tkun diġà mogħtija fil-formola prestabbilita. Madankollu, meta l-informazzjoni dwar iż-żona, il-post jew il-fruntiera tal-habel raba' jew, fejn ikun applikabbli, dwar id-daqs u l-post taż-żoni ta' interess ekoloġiku ma tkunx korretta jew ma tkunx kompluta, il-benefiċjarju għandu jikko-regi l-formola prestabbilita jew jagħmel il-bidliet meħtieġa fiha.

Abbażi tal-korrezzjonijiet li l-benefiċjarju jagħmel fil-formola prestabbilita jew tal-informazzjoni supplimentari li huwa jagħti fiha, l-awtorità kompetenti għandha tivvaluta jekk hemmx bżonn li jiġi aġġornat il-habel referenzjali korrispondenti, filwaqt li tqis l-Artikolu 5(3) tar-Regolament ta' Delega tal-Kummissjoni (UE) Nru 640/2014.

6. Meta l-benefiċjarju jkun qed iwettaq prattiki ekwivalenti skont l-Artikolu 43(3)(a) tar-Regolament (UE) Nru 1307/2013 permezz ta' impenji meħudin skont l-Artikolu 39(2) tar-Regolament tal-Kunsill (KE) Nru 1698/2005⁽¹⁾ jew l-Artikolu 28(2) tar-Regolament (UE) Nru 1305/2013, l-impenn għandu jiġi indikat fl-applikazzjoni għall-ghajjnuna b'referenza għat-talba għall-hlas korrispondenti.

Meta l-benefiċjarju jkun qed iwettaq prattiki ekwivalenti permezz ta' skemi nazzjonali jew reġjonali ta' ċertifikazzjoni ambjentali skont l-Artikolu 43(3)(b) tar-Regolament (UE) Nru 1307/2013, il-paragrafi 4 u 5 ta' dan l-Artikolu għandhom japplikaw *mutatis mutandis* fir-rigward tal-formola prestabbilita u tad-dikjarazzjoni min-naħa tal-benefiċjarju.

Għall-ghanijiet tal-implimentazzjonijiet reġjonali jew kollettivi skont l-Artikolu 46(5) u 46(6) tar-Regolament (UE) Nru 1307/2013 u għall-parti mill-obbligi marbutin maż-żoni ta' interess ekoloġiku li l-benefiċjarji jridu jissodisfaw b'mod individwali, il-benefiċjarji li jieħdu sehem fit-tali implimentazzjonijiet reġjonali jew kollettivi għandhom jidentifikaw mingħajr ambigwità u jiddikjaraw, għal kull habel raba', it-tip, id-daqs u l-post taż-żona ta' interess ekoloġiku skont il-paragrafu 5 ta' dan l-Artikolu. Fl-applikazzjoni tagħhom għall-ghajjnuna jew fit-talba tagħhom għall-hlas, il-benefiċjarji għandhom jirreferu għad-dikjarazzjoni ta' implimentazzjoni reġjonali jew kollettiva kif imsemmi fl-Artikolu 18 ta' dan ir-Regolament.

7. Fil-każ taż-żoni użati għall-produzzjoni tal-qanneb skont l-Artikolu 32(6) tar-Regolament (UE) Nru 1307/2013, l-applikazzjoni unika għandu jkun fiha:

- (a) l-informazzjoni kollha meħtieġa għall-identifikazzjoni tal-hbula raba' li fihom ikun inżera' l-qanneb, u indikazzjoni tal-varjetajiet ta' żrieragħ użati;
- (b) indikazzjoni tal-kwantitajiet ta' żrieragħ użati (f'kilogrammi għal kull ettaru);

⁽¹⁾ Ir-Regolament tal-Kunsill (KE) Nru 1698/2005 tal-20 ta' Settembru 2005 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) (GU L 277, 21.10.2005, p. 1).

▼ **M5**

- (c) it-tikketti uffiċjali użati fuq il-pakketti taż-żrieragħ skont id-Direttiva tal-Kunsill 2002/57/KE ⁽¹⁾, u b'mod partikolari l-Artikolu 12 tagħha, jew kwalunkwe dokument iehor li l-Istat Membru jirrikonoxxih bħala ekwivalenti; jew, fil-każ ta' varjetajiet ta' konservazzjoni ċċertifikati skont id-Direttiva tal-Kummissjoni 2008/62/KE ⁽²⁾, it-tikketti tal-fornitur jew l-avviż stampat jew ittimbrat użati fuq il-pakketti taż-żrieragħ ta' varjetajiet ta' konservazzjoni, kif imsemmija fl-Artikolu 18 ta' dik id-Direttiva.

▼ **M3**

B'deroga mill-punt (c) tal-ewwel sottoparagrafu, meta ż-żriġ isehh wara d-data finali għat-tressiq tal-applikazzjoni unika, it-tikketti għandhom jittressqu sa mhux iktar tard mit-30 ta' Ġunju. Madanakollu, għall-qanneb imkabbar bħala għalla intermedja, it-tikketti għandhom jiġu ppreżentati sa data li għandha tiġi stabbilita mill-Istati Membri iżda li ma tkunx aktar tard mill-1 ta' Settembru. F'każ li t-tikketti jkun jridu jittressqu wkoll lil awtoritajiet nazzjonali oħrajn, l-Istati Membri jistgħu jipprevedu li daww it-tikketti jintbagħtu lura lill-benefiċjarju ladarba jkun tressqu skont dak il-punt. Fuq it-tikketti mibgħutin lura għandu jiġi mmarkat li dawn intużaw għal applikazzjoni.

▼ **B**

8. Fil-każ tal-pagament speċifiku għall-uċuħ tar-raba' għall-qoton previst fil-Kapitolu 2 tat-Titolu IV tar-Regolament (UE) Nru 1307/2013, l-applikazzjoni unika għandu jkun fiha:

- (a) isem il-varjetà taż-żerriegħa tal-qoton użata;
- (b) fejn ikun xieraq, isem l-organizzazzjoni interprofessjonali approvata li l-benefiċjarju huwa membru fiha u l-indirizz tagħha.

9. Iż-żoni li ma jintużawx għall-ghanijiet tal-iskemi tal-ghanjuna previsti fit-Titoli III, IV u V tar-Regolament (UE) Nru 1307/2013 jew għall-iskemi ta' appogg fis-settur tal-inbid kif imsemmi fir-Regolament (UE) Nru 1308/2013 għandhom jiġu ddikjarati taht intestatura waħda jew iktar ta' "użijiet oħrajn".

*Artikolu 18***Dikjarazzjoni ta' implimentazzjoni reġjonali jew kollettiva**

Għal kull każ ta' implimentazzjoni reġjonali jew kollettiva skont l-Artikolu 46(5) jew (6) tar-Regolament (UE) Nru 1307/2013, għandha titressaq dikjarazzjoni ta' implimentazzjoni reġjonali jew kollettiva li tissupplimenta l-applikazzjoni għall-ghanjuna jew it-talba għall-hlas ta' kull benefiċjarju li jkun qed jiehu sehem fiha.

Id-dikjarazzjoni għandu jkun fiha l-informazzjoni kumplimentari neċessarja kollha biex tiġi vverifikata l-konformità mal-obbligi marbutin mal-implimentazzjonijiet reġjonali jew kollettivi skont l-Artikolu 46(5) jew (6) ta' dak ir-Regolament, b'mod partikolari:

- (a) l-identifikazzjoni unika ta' kull benefiċjarju li jkun qed jiehu sehem fiha;
- (b) il-perċentwali minimu li kull benefiċjarju li jkun qed jiehu sehem fiha jrid jilhaq b'mod individwali, kif imsemmi fit-tieni sottoparagrafu tal-Artikolu 46(6) ta' dak ir-Regolament;
- (c) l-erja totali tal-istrutturi li jinsabu biswit xulxin taż-żoni ta' interess ekoloġiku li jinsabu maġenb xulxin kif imsemmi fl-Artikolu 46(5)

⁽¹⁾ Id-Direttiva tal-Kunsill 2002/57/KE tat-13 ta' Ġunju 2002 fuq il-marketing taż-żerriegħa ta' pjanti taż-żejt u tal-fibra (ĠU L 193, 20.7.2002, p. 74).

⁽²⁾ Id-Direttiva tal-Kummissjoni 2008/62/KE tal-20 ta' Ġunju 2008 li tipprevedi ċerti derogi għall-approvazzjoni ta' landraces (tipi partikolari) u varjetajiet agrikoli li huma adattati b'mod naturali għall-kundizzjonijiet lokali u reġjonali u mhedda minn tagħwir ġenetiku u t-tqegħid fis-suq ta' żerriegħa u patata taż-żerriegħa ta' daww il-landraces u varjetajiet (ĠU L 162, 21.6.2008, p. 13).

▼B

ta' dak ir-Regolament jew taż-żona komuni ta' interess ekoloġiku kif imsemmi fl-Artikolu 46(6) ta' dak ir-Regolament, li għaliha l-obbligi jiġu ssodisfati b'mod kollettiv;

- (d) il-materjal grafiku prestabbilit li jindika l-fruntieri u l-identifikazzjoni unika tal-hbula referenzjali li jrid jintuża biex jiġu identifikati minghajr ambigwiżà l-istrutturi li jinsabu biswit xulxin taż-żoni ta' interess ekoloġiku li jinsabu maġenb xulxin jew iż-żona komuni ta' interess ekoloġiku u biex jiġu indikati l-fruntieri tagħhom.

Fil-każ tal-implimentazzjoni reġjonali, jekk il-pjan iddettaljat previst fl-Artikolu 46(6) tar-Regolament ta' Delega tal-Kummissjoni (UE) Nru 639/2014 ikun fih l-informazzjoni kollha mnizżla fit-tieni sottoparagrafu ta' dan l-Artikolu, id-dikjarazzjoni msemija fl-ewwel sottoparagrafu tista' tinbidel b'referenza għall-pjan.

Fil-każ tal-implimentazzjoni kollettiva, id-dikjarazzjoni msemija fl-ewwel sottoparagrafu għandha tkun issupplimentata bi ftehim miktub previst fl-Artikolu 47(4) tar-Regolament ta' Delega tal-Kummissjoni (UE) Nru 639/2014.

Artikolu 19

Applikazzjonijiet relatati mal-partecipazzjoni fl-iskema għall-bdiewa ż-żgħar u l-irtirar minnha

1. L-applikazzjonijiet imressqin fl-2015 għall-partecipazzjoni fl-iskema għall-bdiewa ż-żgħar imsemmija fl-Artikolu 62(1) tar-Regolament (UE) Nru 1307/2013 għandu jkun fihom referenza għall-applikazzjoni unika li l-istess benefiċjarju jkun ressaq għas-sena tat-talba tal-2015 u, fejn ikun applikabbli, dikjarazzjoni min-naħa tal-benefiċjarju li huwa jaf bil-kundizzjonijiet speċjali marbutin mal-iskema għall-bdiewa ż-żgħar previsti fl-Artikolu 64 ta' dak ir-Regolament.

L-Istati Membri jistgħu jiddeċiedu li l-applikazzjoni msemija fl-ewwel sottoparagrafu trid titressaq flimkien mal-applikazzjoni unika jew bħala parti minnha.

2. Mis-sena tat-talba tal-2016 'il quddiem, l-Istati Membri għandhom jipprevedu l-proċedura ta' applikazzjoni ssimplifikata msemija fl-Artikolu 72(3) tar-Regolament (UE) Nru 1306/2013.

3. Il-formoli prestabbiliti li jridu jintużaw fil-proċedura tal-applikazzjoni msemija fil-paragrafu 2 għandhom jitfasslu abbażi tal-informazzjoni mogħtija mal-applikazzjoni unika mressqa għas-sena tat-talba tal-2015 u għandu jkun fihom, b'mod partikulari:

- (a) l-informazzjoni addizzjonali kollha meħtieġa biex tigi stabbilita l-konformità mal-Artikolu 64 tar-Regolament (UE) Nru 1307/2013 u, fejn ikun rilevanti, l-informazzjoni addizzjonali kollha meħtieġa biex jiġi kkonfermat li l-benefiċjarju għadu konformi mal-Artikolu 9 ta' dak ir-Regolament;
- (b) dikjarazzjoni min-naħa tal-benefiċjarju li huwa jaf bil-kundizzjonijiet speċjali marbutin mal-iskema għall-bdiewa ż-żgħar previsti fl-Artikolu 64 tar-Regolament (UE) Nru 1307/2013.

Meta l-Istati Membri jagħzlu li jużaw il-metodu tal-hlas stabbilit fil-punt (a) tal-ewwel sottoparagrafu tal-Artikolu 63(2) tar-Regolament (UE) Nru 1307/2013 minghajr ma japplikaw it-tielet sottoparagrafu tiegħu, b'deroga mill-ewwel sottoparagrafu ta' dan il-paragrafu, il-formoli prestabbiliti għandhom jingħataw skont it-Taqsima 1 ta' dan il-Kapitolu.

▼B

4. Il-benefiċjarji li jagħzlu li jirtiraw mill-iskema għall-bdiewa ż-żgħar f'sena li tiġi wara l-2015 skont it-tieni sottoparagrafu tal-Artikolu 62(1) tar-Regolament (UE) Nru 1307/2013 jew l-Artikolu 62(2) ta' dak ir-Regolament għandhom jgħarrfu lill-awtorità kompetenti bl-irtirar tagħhom skont il-modalitajiet implimentati mill-Istati Membri.

Taqsim 3

Applikazzjonijiet oħrajn*Artikolu 20***Dispożizzjonijiet speċifiċi marbutin mal-applikazzjonijiet għall-ghajnuna**

Jekk ikollu żona agrikola għad-dispożizzjoni tiegħu, benefiċjarju li ma japplikax għall-ghajnuna fil-kuntest ta' xi waħda mill-iskemi ta' ghajnuna relatati maż-żona iżda japplika għall-ghajnuna fil-kuntest ta' skema oħra mnizzla fl-Anness I tar-Regolament (UE) Nru 1307/2013 jew għal skema ta' appoġġ fis-settur tal-inbid skont l-Artikoli 46 u 47 tar-Regolament (UE) Nru 1308/2013 għandu jiddikjara dawk iż-żoni fil-formola tiegħu ta' applikazzjoni għall-ghajnuna skont l-Artikolu 17 ta' dan ir-Regolament.

Benefiċjarju li huwa suġġett għall-obbligi tal-kundizzjonalità biss skont l-Artikoli 46 u 47 tar-Regolament (UE) Nru 1308/2013 għandu jiddikjara, fil-formola tiegħu ta' applikazzjoni għall-ghajnuna, iż-żoni li għandu għad-dispożizzjoni tiegħu għal kull sena kalendarja li fiha japplikaw dawk l-obbligi.

Madankollu, l-Istati Membri jistgħu jeżentaw lill-benefiċjarji mill-obbligi previsti fl-ewwel u fit-tieni sottoparagrafi meta l-informazzjoni kkonċernata titqiegħed għad-dispożizzjoni tal-awtoritajiet kompetenti fil-kuntest ta' sistemi oħrajn ta' amministrazzjoni u kontroll li jiżguraw il-kompatibbiltà mas-sistema integrata skont l-Artikolu 61 tar-Regolament (UE) Nru 1306/2013.

*Artikolu 21***Rekwiżiti marbutin mal-applikazzjoni għall-ghajnuna relatata mal-bhejjem u mat-talbiet għall-hlas fil-kuntest ta' miżuri ta' appoġġ relatati mal-annimali**

1. Applikazzjoni għall-ghajnuna relatata mal-bhejjem kif iddefinita fil-punt (15) tat-tieni sottoparagrafu tal-Artikolu 2(1) tar-Regolament ta' Delega tal-Kummissjoni (UE) Nru 640/2014 jew talba għall-hlas fil-kuntest ta' miżuri ta' appoġġ relatati mal-annimali kif iddefinita fil-punt (14) tat-tieni sottoparagrafu tal-Artikolu 2(1) ta' dak ir-Regolament għandu jkun fiha l-informazzjoni kollha meħtieġa biex tiġi stabbilita l-eligibbiltà għall-ghajnuna u/jew għall-appoġġ, u b'mod partikulari:

- (a) l-identità tal-benefiċjarju;
- (b) referenza għall-applikazzjoni unika jekk din tkun diġà giet sottomessa;
- (c) l-ghadd ta' annimali ta' kull tip li għalihom tkun qed titressaq applikazzjoni għall-ghajnuna relatata mal-bhejjem jew talba għall-hlas u, għall-annimali bovini, il-kodiċi ta' identifikazzjoni tal-annimali;
- (d) fejn ikun applikabbli, impenn min-naħa tal-benefiċjarju li jżomm l-annimali msemmin fil-punt (c) fl-azjenda agrikola tiegħu għal perjodu taż-żmien stabbilit mill-Istat Membru, u informazzjoni dwar il-post jew il-postijiet fejn ikunu se jinżammu l-annimali, inkluż il-perjodu kkonċernat;
- (e) fejn ikun xieraq, kwalunkwe dokument ta' sostenn meħtieġ biex tiġi stabbilita l-eligibbiltà għall-iskema jew għall-miżura kkonċernata;

▼B

(f) dikjarazzjoni min-naħa tal-benefiċjarju li huwa jaf bil-kundizzjonijiet marbutin mal-ghajjnuna u/jew mal-appoġġ ikkonċernat.

2. Kull min irabbi l-annimali għandu jkollu d-dritt jikseb mingħand l-awtorità kompetenti, mingħajr restrizzjonijiet, f'intervalli raġonevoli u mingħajr dewmien żejjed, informazzjoni dwar id-dejta li jkun hemm fil-bażi tad-dejta kompjuterizzata tal-annimali dwaru u dwar l-annimali tiegħu. Meta jkun qed iressaq l-applikazzjoni tiegħu għall-ghajjnuna relatata mal-bhejjem jew it-talba għall-hlas tiegħu, il-benefiċjarju għandu jiddikjara li d-dejta hija korretta u kompluta jew inkella jirranġa d-dejta li tkun żbaljata jew jimla d-dejta li tkun nieqsa.

3. L-Istati Membri jistgħu jiddeċiedu li ċerti partijiet mill-informazzjoni msemmija fil-paragrafu 1 m'hemmx b'żonn jiddaħħlu fl-applikazzjoni għall-ghajjnuna relatata mal-bhejjem jew fit-talba għall-hlas meta dawn ikunu diġà ntbagħtu lill-awtorità kompetenti.

4. L-Istati Membri jistgħu jdaħħlu proċeduri li bihom id-dejta li tinsab fil-bażi tad-dejta kompjuterizzata tal-annimali tista' tintuża għall-ghanijiet tal-applikazzjoni għall-ghajjnuna relatata mal-bhejjem jew tat-talba għall-hlas, dejjem jekk il-bażi tad-dejta kompjuterizzata tal-annimali toffri l-livell ta' garanzija u implimentazzjoni meħtieġ għall-ġestjoni t-tajba tal-iskemi ta' ghajjnuna jew tal-miżuri ta' appoġġ ikkonċernati fil-livell tal-annimali individwali.

Il-proċeduri msemmijin fl-ewwel sottoparagrafu jistgħu jkunu magħmulin minn sistema li biha benefiċjarju jista' japplika għal ghajjnuna u/jew għal appoġġ għall-annimali kollha li, f'data stabbilita mill-Istat Membru jew matul perjodu stabbilit minnu, jkunu jikkwalifikaw għall-ghajjnuna u/jew għall-appoġġ abbażi tad-dejta li jkun hemm fil-bażi tad-dejta kompjuterizzata tal-annimali.

F'dak il-każ, l-Istati Membri għandhom jiehdu l-miżuri meħtieġa biex jiżguraw li:

- (a) id-data msemmija fit-tieni sottoparagrafu jew il-perjodu msemmi fih ikunu identifikati biċ-ċar u magħrufin mill-benefiċjarju, skont id-dispożizzjonijiet applikabbli għall-iskema tal-ghajjnuna u/jew għall-miżura ta' appoġġ ikkonċernata;
- (b) il-benefiċjarju jaf li kwalunkwe annimal li huwa potenzjalment eligibbli li jinstab li ma jkunx identifikat jew irreġistrat kif suppost fis-sistema għall-identifikazzjoni u r-registrazzjoni tal-annimali għandu jgħodd mal-annimali misjubi b'nuqqasijiet ta' konformità kif imsemmi fl-Artikolu 31 tar-Regolament ta' Delega tal-Kummissjoni (UE) Nru 640/2014.

▼M4

4a. Għal speċijiet b'ċiklu ta' produzzjoni qasir appoġġati skont l-Artikolu 33 tar-Regolament (UE) Nru 1305/2013, l-Istati Membri jistgħu, fin-nuqqas ta' bażi tad-dejta kompjuterizzata, jintroduċu proċeduri li bihom id-dejta li tinsab fiċ-ċertifikati tat-tbiċċir jew f'dokumenti ta' sostenn ohra tintuża għall-iskopijiet tat-talba għall-pagament għall-bhejjem. Dik id-dejta għandha toffri l-livell tal-assigurazzjoni u tal-implimentazzjoni meħtieġ għall-ġestjoni xierqa tal-miżura ta' appoġġ involuta fil-livell tal-annimali individwali.

Il-proċeduri msemmijin fl-ewwel sottoparagrafu jistgħu jikkonsistu minn sistema li skontha benefiċjarju japplika għall-appoġġ fir-rigward tal-annimali kollha li, fid-data stabbilita mill-Istat Membru jew matul perjodu stabbilit minnu, ikunu jikkwalifikaw għall-appoġġ abbażi tad-dejta li tinsab fiċ-ċertifikati tat-tbiċċir jew f'dokumenti ta' sostenn ohra.

▼M4

F'dak il-każ, l-Istat Membru għandu jiehdu l-miżuri meħtieġa biex jiżgura li f'konformità mad-dispożizzjonijiet applikabbli għall-miżura ta' appoġġ inkwistjoni, id-data jew il-perjodu msemmija fit-tieni sottoparagrafu jkunu identifikati u magħrufa sew mill-benefiċjarju.

▼B

5. L-Istati Membri jistgħu jipprevedu li ċerti partijiet mill-informazzjoni msemmija fil-paragrafu 1 jistgħu jintbagħtu permezz ta' korp jew korpi approvati minnhom, jew għandhom jintbagħtu permezz tagħhom. Madankollu, il-benefiċjarju għandu jibqa' responsabbli għad-dejta mibgħuta.

T a q s i m a 4

Dispożizzjonijiet speċifiċi marbutin mad-drittijiet għall-pagamenti*Artikolu 22***Allokazzjoni tad-drittijiet għall-pagamenti jew zieda fil-valur tagħhom**

1. L-applikazzjonijiet għall-alkokazzjoni tad-drittijiet għall-pagamenti jew għal zieda fil-valur tagħhom fil-kuntest tal-iskema ta' pagament bażiku skont l-Artikolu 20, l-Artikolu 24, l-Artikolu 30, hlief għall-paragrafu 7(e), u l-Artikolu 39 tar-Regolament (UE) Nru 1307/2013 għandhom jitressqu sa data li trid tiġi stabbilita mill-Istati Membri. Id-data stabbilita ma għandhiex tkun iktar tard mill-15 ta' Mejju tas-sena kalendarja rilevanti.

Madankollu, l-Estonja, il-Latvja, il-Litwanja, il-Finlandja u l-Isvezja jistgħu jistabbilixxu data iktar tard minn hekk, li ma għandhiex taqbeż il-15 ta' Gunju tas-sena kalendarja rilevanti.

2. L-Istati Membri jistgħu jiddeciedu li l-applikazzjoni għall-alkokazzjoni tad-drittijiet għall-pagamenti għandha titressaq fl-istess żmien bhall-applikazzjoni għall-ghajjnuna fil-kuntest tal-iskema ta' pagament bażiku.

*Artikolu 23***L-irkupru ta' drittijiet għall-pagamenti allokat b'mod mhux dovut**

1. Meta jiġi stabbilit, wara li jkunu ġew allokat d-drittijiet għall-pagamenti lill-benefiċjarji skont ir-Regolament (UE) Nru 1307/2013, li l-ghadd ta' drittijiet għall-pagamenti allokat kien għoli wisq, l-ghadd ta' drittijiet għall-pagamenti li jkunu ġew allokat iżjed għandu jitqiegħed lura fir-riżerva nazzjonali jew fir-riżervi reġjonali msemmin fl-Artikolu 30 tar-Regolament (UE) Nru 1307/2013.

Meta l-awtorità kompetenti jew awtorità oħra tkun għamlet l-iżball imsemmi fl-ewwel sottoparagrafu u jekk il-benefiċjarju ma setax jinduna b'mod raġonevoli bl-iżball, il-valur tad-drittijiet għall-pagamenti allokat għal dak il-benefiċjarju li jkun għad fadal għandu jiġi aġġustat kif xieraq.

Meta, sadanittant, il-benefiċjarju kkonċernat mill-alkokazzjoni ta' ghadd kbir wisq ta' drittijiet għall-pagamenti jkun ittrasferixxa d-drittijiet għall-pagamenti lil benefiċjarji oħrajn, id-destinatarji tat-trasferiment għandhom ikunu marbutin bl-obbligu previst fl-ewwel sottoparagrafu

▼B

wkoll, b'mod proporzjonat mal-ghadd ta' drittijiet għall-pagamenti li jkunu ġew ittrasferiti lilhom, jekk il-benefiċjarju li lilu jkunu ġew allokat i fil-bidu d-drittijiet għall-pagamenti ma jkollux biżżejjed drittijiet għall-pagamenti għad-dispożizzjoni tiegħu biex ikopri l-ghadd ta' drittijiet għall-pagamenti allokat i b'mod mhux dovut.

2. Meta jiġi stabbilit, wara li d-drittijiet għall-pagamenti jkunu ġew allokat i lill-benefiċjarji skont ir-Regolament (UE) Nru 1307/2013, li kienu għoljin wisq il-pagamenti li benefiċjarju rċieva għall-2014 kif imsemmi fl-ewwel sottoparagrafu tal-Artikolu 26(2) ta' dak ir-Regolament, il-valur tad-drittijiet għall-pagamenti li benefiċjarju kellu fid-data tat-tressiq tal-applikazzjoni tiegħu għall-2014 kif imsemmi fl-ewwel sottoparagrafu tal-Artikolu 26(3) ta' dak ir-Regolament, il-valur tal-unità tad-drittijiet għall-pagamenti kif imsemmi fl-Artikolu 26(5) ta' dak ir-Regolament, iż-żieda fil-valur tal-unità tad-drittijiet għall-pagamenti prevista fl-Artikolu 30(10) ta' dak ir-Regolament, jew il-valur totali tal-ghajjuna li benefiċjarju rċieva għas-sena kalendarja ta' qabel l-implimentazzjoni tal-iskema ta' pagament bażiku kif imsemmi fl-ewwel sottoparagrafu tal-Artikolu 40(3) ta' dak ir-Regolament, għandu jiġi aġġustat kif xieraq il-valur ta' daw k id-drittijiet għall-pagamenti bbażati fuq ir-referenza żbaljata għall-benefiċjarju kkonċernat.

Dak l-aġġustament għandu jghodd ukoll għad-drittijiet għall-pagamenti li, sadanittant, ikunu ġew ittrasferiti lil benefiċjarji oħrajn.

Il-valur tat-tnaqqis għandu jitqiegħed lura fir-riżerva nazzjonali jew fir-riżervi reġjonali msemmijin fl-Artikolu 30 tar-Regolament (UE) Nru 1307/2013.

3. Meta jiġi stabbilit, wara li d-drittijiet għall-pagamenti jkunu ġew allokat i lill-benefiċjarji skont ir-Regolament (UE) Nru 1307/2013, li, għall-istess benefiċjarju, sehhew kemm is-sitwazzjoni msemmija fil-paragrafu 1 u kemm dik imsemmija fil-paragrafu 2, l-aġġustament tal-valur tad-drittijiet kollha għall-pagamenti kif imsemmi fil-paragrafu 2 għandu jsir qabel ma d-drittijiet għall-pagamenti allokat i b'mod mhux dovut jitqiegħdu lura fir-riżerva nazzjonali jew fir-riżervi reġjonali skont il-paragrafu 1.

4. L-aġġustamenti tal-ghadd u/jew tal-valur tad-drittijiet għall-pagamenti previsti f'dan l-Artikolu ma għandhomx iwasslu għal kalkolu sistematiku mill-ġdid tad-drittijiet għall-pagamenti li jkun għad fadal.

5. L-Istati Membri jistgħu jiddeċiedu li ma jirkuprawx id-drittijiet għall-pagamenti allokat i b'mod mhux dovut meta l-valur totali ta' daw k id-drittijiet għall-pagamenti, kif stipulat fir-reġistru elettroniku għall-identifikazzjoni u r-reġistrazzjoni tad-drittijiet għall-pagamenti fiż-żmien meta jsiru daw k il-verifiki bil-ghan li jsiru l-aġġustamenti previsti f'dan l-Artikolu, ikun ta' EUR 50 jew inqas għal xi waħda mis-snin li fiha tkun implimentata l-iskema ta' pagament bażiku skont ir-Regolament (UE) Nru 1307/2013.

L-ammonti mħallsin b'mod mhux dovut għas-snin tat-talba li jiġu qabel l-aġġustamenti għandhom jiġu rkuprati skont l-Artikolu 7 ta' dan ir-Regolament. Huma u jiġu stabbiliti t-tali ammonti mħallsin b'mod mhux dovut, għandu jitqies l-impatt tal-aġġustamenti previsti f'dan l-Artikolu fuq l-ghadd tad-drittijiet għall-pagamenti għas-snin kollha kkonċernati u, fejn ikun rilevanti, fuq il-valur tagħhom.

▼B

TITOLU III

VERIFIKI

KAPITOLU I

Dispożizzjonijiet komuni

Artikolu 24

Prinċipji ġenerali

1. Il-verifiki amministrattivi u l-verifiki fuq il-post previsti f'dan ir-Regolament għandhom isiru b'tali mod li jiżguraw verifika effettiva:
 - (a) tal-korrettezza u l-kompletezza tal-informazzjoni pprovduta fl-applikazzjoni għall-ghajnuna, fl-applikazzjoni għall-appoġġ, fit-talba għall-hlas jew f'dikjarazzjoni ohra;
 - (b) tal-konformità mal-kriterji kollha tal-eligibbiltà u mal-impenji u l-obbligi l-oħrajn kollha għall-iskema tal-ghajnuna u/jew għall-miżura ta' appoġġ ikkonċernata u mat-termini li bihom jinghataw l-ghajnuna u/jew l-appoġġ jew l-eżenzjoni mill-obbligi;
 - (c) tar-reqwiziti u l-istandards rilevanti għall-kundizzjonalità.
2. L-Istati Membri għandhom jiżguraw li l-konformità mal-kundizzjonijiet kollha applikabbli stabbiliti mil-ligi tal-Unjoni jew stipulati fil-ligi nazzjonali rilevanti u fid-dokumenti li fihom arrangamenti ta' implimentazzjoni jew mill-programm tal-iżvilupp rurali tkun tista' tiġi vverifikata skont sett ta' indikaturi verifikabbli li jridu jiġu stabbiliti mill-Istati Membri.
3. Ir-risultati tal-verifiki amministrattivi u fuq il-post għandhom jiġu vvalutati biex jiġi stabbilit jekk xi wahda mill-problemi misjuba tistax twassal b'mod ġenerali għal xi riskju għal operazzjonijiet simili oħrajn, għall-benefiċjarji jew għal korpi oħrajn. Il-valutazzjoni għandha tidentifika wkoll il-kawżi tat-tali sitwazzjonijiet, kwalunkwe analiżi ulterjuri li tista' tkun meħtieġa u l-azzjonijiet korrettivi u preventivi meħtieġa.

▼M6

4. L-awtorità kompetenti għandha twettaq spezzjonijiet fiżiċi fuq il-post f'każ li l-fotointerpretazzjoni ta' ortoimmagnijiet bis-satellita jew mill-ajru jew evidenza rilevanti ohra inkluż evidenza pprovduta mill-benefiċjarju fuq talba tal-awtorità kompetenti ma jipprovdex riżultati li jippermettu li tinhareġ konkluzjoni definittiva għas-sodisfazzjon tal-awtorità kompetenti li jikkonċernaw l-eligibbiltà jew, fejn applikabbli, id-daqs korrett taż-żona li hija soġġetta għal verifiki amministrattivi jew fuq il-post.

▼B

5. Dan il-Kapitolu għandu japplika għall-verifiki kollha mwettqin skont dan ir-Regolament u minghajr hsara għar-regoli speċifiċi previsti fit-Titoli IV u V. Madankollu, il-paragrafu 3 ma għandux japplika għat-Titolu V.

Artikolu 25

Thabbir minn qabel tal-verifiki fuq il-post

Il-verifiki fuq il-post jistgħu jithabbru minn qabel, dejjem jekk dan ma jxekklix l-iskop jew l-effettività tagħhom. Kwalunkwe thabbira minn qabel għandha tkun strettament limitata għall-perjodu minimu taż-żmien meħtieġ u ma għandhiex issir iktar minn 14-il jum qabel.

▼M1

Madankollu, għall-verifiki fuq il-post li jikkonċernaw l-applikazzjonijiet għall-ghajnuna jew it-talbiet għall-hlas relatati mal-bhejjem skont miżuri ta' appoġġ jew impenji relatati mal-annimali li jkunu nnotifikati skont l-Artikolu 14a(5), it-thabbira ma ssirx iżjed tard minn 48 siegħa qabel, għajr f'każijiet iġġustifikati kif xieraq. Barra minn hekk, meta l-legiżlazzjoni li tapplika għall-atti u għall-istandards rilevanti għall-kundizzjonalità tkun tirrikjedi li l-verifika fuq il-post issir għall-gharrieda, dawk ir-regoli japplikaw ukoll fil-każ ta' verifiki fuq il-post relatati mal-kundizzjonalità.

▼B*Artikolu 26***L-iskeda taż-żmien tal-verifiki fuq il-post**

1. Fejn ikun xieraq, il-verifiki fuq il-post previsti f'dan ir-Regolament għandhom jitwettqu fl-istess żmien bħal kwalunkwe verifika oħra prevista fil-ligi tal-Unjoni.

2. Għall-ghanijiet tal-miżuri tal-iżvilupp rurali li jaqgħu fil-kamp ta' applikazzjoni tas-sistema integrata, il-verifiki fuq il-post għandhom jitqassmu tul is-sena abbażi ta' analiżi tar-riskji marbutin mal-impenji differenti mehudin fil-kuntest ta' kull miżura.

▼M1

Il-verifiki fuq il-post fuq impenji nnotifikati skont l-Artikolu 14a(5) jitwettqu fil-limiti ta' żmien li jiżguraw verifika effettiva tal-impenn innotifikat.

▼B

3. Il-verifiki fuq il-post għandhom jivverifikaw il-konformità mal-kriterji kollha tal-eligibbiltà u mal-impenji u l-obbligi l-oħrajn kollha ta' dawk l-iskemi tal-ghajnuna jew il-miżuri ta' appoġġ li għalihom ikun ingħażel benefiċjarju skont l-Artikolu 34.

It-tul tal-verifiki fuq il-post għandu jkun strettament limitat għall-perjodu minimu taż-żmien mehtieg.

4. Meta ċerti kriterji tal-eligibbiltà, impenji u obbligi oħrajn ikunu jistgħu jiġu ċekkjati biss matul perjodu speċifiku taż-żmien, il-verifiki fuq il-post jistgħu jkunu jehtieġu żjarat addizzjonali f'data iktar tard. F'każ bħal dan, il-verifiki fuq il-post għandhom ikunu kkoordinati b'tali mod li l-ghadd tat-tali żjarat għand benefiċjarju wiehed u t-tul tagħhom ikunu limitati għall-minimu mehtieg. Fejn ikun xieraq, it-tali żjarat jistgħu jitwettqu wkoll permezz tat-telerilevament skont l-Artikolu 40.

Meta jkun hemm bżonn isiru żjarat addizzjonali relatati mar-raba' mistrieħ, mal-ġmiem madwar l-ghelieqi, mal-meded ta' lqugh, mal-meded ta' ettari eligibbli li jinsabu ma' truf il-foresti, mal-uċuħ tar-raba' li jikbru bejn uċuħ oħra u/jew mal-kopertura veġetali ddikjarati bħala zona ta' interess ekoloġiku, l-ghadd ta' dawk iż-żjarat addizzjonali għandu jirrigwarda, f'50 % tal-każijiet, lill-istess benefiċjarju, magħżul abbażi tar-riskji, u fil-50 % tal-każijiet li jifdal, dan għandu jirrigwarda benefiċjarji differenti magħżulin b'mod addizzjonali. Il-benefiċjarji addizzjonali differenti għandhom jingħażlu b'mod aleatorju minn fost il-benefiċjarji kollha li għandhom raba' mistrieħ, ġmiem madwar l-ghelieqi, meded ta' lqugh, meded ta' ettari eligibbli li jinsabu ma' truf il-foresti, uċuħ tar-raba' li jikbru bejn uċuħ oħra u/jew kopertura veġetali ddikjarati bħala zona ta' interess ekoloġiku, u żjarat bħal dawn jistgħu jkunu limitati għaž-żoni ddikjarati bħala raba' mistrieħ, ġmiem madwar l-ghelieqi, meded ta' lqugh, meded ta' ettari eligibbli li jinsabu ma' truf il-foresti, uċuħ tar-raba' li jikbru bejn uċuħ oħra u/jew kopertura veġetali.

▼B

Meta jkun hemm bżonn isiru żjarat addizzjonali, l-Artikolu 25 għandu japplika għal kull żjara addizzjonali.

*Artikolu 27***Kontronotifika tar-riżultati tal-verifiki**

Fejn ikun applikabbli, il-verifiki amministrattivi u fuq il-post dwar l-eligibbiltà għandhom iqisu l-każijiet issuspettati ta' nuqqas ta' konformità rrapportati minn servizzi, korpi jew organizzazzjonijiet oħrajn.

L-Istati Membri għandhom jiżguraw li s-sejbiet rilevanti kollha li jkunu saru fil-kuntest tal-verifiki dwar il-konformità mal-kriterji tal-eligibbiltà u mal-impenji u l-obbligi l-oħrajn tal-iskemi mnizzlin fl-Anness I tar-Regolament (UE) Nru 1307/2013 u/jew tal-appoġġ fil-kuntest tal-miżuri tal-iżvilupp rurali li jaqgħu fil-kamp ta' applikazzjoni tas-sistema integrata ssir kontronotifika dwarhom lill-awtorità kompetenti rilevanti li hija inkarigata mill-ghoti tal-pagament korrispondenti. L-Istati Membri għandhom jiżguraw ukoll li l-awtoritajiet ta' ċertifikazzjoni pubbliċi jew privati msemmijin fl-Artikolu 38 tar-Regolament ta' Delega tal-Kummissjoni (UE) Nru 639/2014 jinnotifikaw lill-awtorità kompetenti li hija inkarigata mill-ghoti tal-pagament għal prattiki agrikoli li huma ta' benefiċċju għall-klima u għall-ambjent bi kwalunkwe sejba li hija rilevanti għall-ghoti t-tajjeb tat-tali pagament lill-benefiċjarji li għażlu li jissodisfaw l-obbligi tagħhom permezz tal-ekwivalenza permezz ta' ċertifikazzjoni.

Meta l-verifiki amministrattivi jew fuq il-post marbutin mal-miżuri tal-iżvilupp rurali li jaqgħu fil-kamp ta' applikazzjoni tas-sistema integrata jkopru prattiki ekwivalenti kif imsemmi fl-Artikolu 43(3) tar-Regolament (UE) Nru 1307/2013, għandha ssir kontronotifika tar-riżultati tat-tali verifiki biex ikun hemm segwitu għall-ghoti tal-pagament għal prattiki agrikoli li huma ta' benefiċċju għall-klima u għall-ambjent.

*KAPITOLU II***Verifiki amministrattivi fil-kuntest tas-sistema integrata***Artikolu 28***Verifiki amministrattivi**

1. Il-verifiki amministrattivi msemmijin fl-Artikolu 74 tar-Regolament (UE) Nru 1306/2013, inklużi l-kontronotifiki, għandhom jippermettu li jiġu identifikati n-nuqqasijiet ta' konformità, u b'mod partikulari li dawn jiġu identifikati b'mod awtomatizzat billi jintużaw mezzi kompjuterizzati. Il-verifiki għandhom ikopru l-elementi kollha li wiehed jista' jiċċekkja permezz tal-verifiki amministrattivi u li huwa xieraq li jiġu ċċekkjati b'dan il-mod. Il-verifiki għandhom jiżguraw:

- (a) li l-kriterji tal-eligibbiltà, l-impenji u l-obbligi l-oħrajn tal-iskema tal-ghajjnuna jew tal-miżura ta' appoġġ huma ssodisfati;
- (b) li ma hemm l-ebda finanzjament doppju permezz ta' skemi oħrajn tal-Unjoni;
- (c) li l-applikazzjoni għall-ghajjnuna jew it-talba għall-hlas hija kompluta u li din tressqet fil-limitu taż-żmien rilevanti u, fejn ikun applikabbli, li d-dokumenti ta' sostenn tressqu u juru l-eligibbiltà;
- (d) li hemm konformità mal-impenji meħudin fit-tul, fejn dan ikun xieraq.

▼B

2. Fejn ikun xieraq, għall-iskemi ta' għajjnuna relatata mal-annimali u għall-miżuri ta' appoġġ relatati mal-annimali, l-Istati Membri jistgħu jużaw il-provi li jirċievu minghand servizzi, korpi jew organizzazzjonijiet oħrajn biex jivverifikaw il-konformità mal-kriterji tal-eligibbiltà u mal-impenji u l-obbligi l-oħrajn, dejjem jekk is-servizz, il-korp jew l-organizzazzjoni kkonċernata tkun qed topera b'biżżejjed standards biex tiġi ċċekkjata t-tali konformità.

*Artikolu 29***Kontroverifiki**

1. Fejn ikun xieraq, il-verifiki amministrattivi għandhom jinkludu kontroverifiki:

- (a) fuq id-drittijiet għall-pagamenti ddikjarati u fuq il-hbula raba' ddikjarati rispettivament, sabiex jiġi evitat li l-istess għajjnuna jew appoġġ jingħata iktar minn darba għall-istess sena kalendarja jew għall-istess sena tat-talba u sabiex jiġi evitat li tiġi akkumulata b'mod mhux dovut l-għajjnuna mogħtija fil-kuntest tal-iskemi tal-għajjnuna relatati maż-żona mnizzlin fl-Anness I tar-Regolament (UE) Nru 1307/2013 u fl-Anness VI tar-Regolament tal-Kunsill (KE) Nru 73/2009 ⁽¹⁾ u fil-kuntest tal-miżuri ta' appoġġ relatati maż-żona kif iddefinit fil-punt (21) tat-tieni sottoparagrafu tal-Artikolu 2 tar-Regolament ta' Delega tal-Kummissjoni (UE) Nru 640/2014;
- (b) fuq id-drittijiet għall-pagamenti biex tiġi vverifikata l-eżistenza tagħhom u l-eligibbiltà għall-għajjnuna;
- (c) bejn il-hbula raba' ddikjarati fl-applikazzjoni unika u/jew fit-talba għall-hlas u l-informazzjoni li tinsab fis-sistema ta' identifikazzjoni tal-hbula tar-raba' għal kull habel referenzjali skont l-Artikolu 5(2) tar-Regolament ta' Delega tal-Kummissjoni (UE) Nru 640/2014 biex tiġi vverifikata l-eligibbiltà għall-iskema ta' pagament dirett u/jew għall-miżura tal-iżvilupp rurali taż-żoni bħala tali;
- (d) bejn id-drittijiet għall-pagamenti u ż-żona stabbilita sabiex jiġi vverifikat li d-drittijiet ikollhom magħhom tal-inqas l-istess numru ta' ettari eligibbli kif iddefinit fl-Artikolu 32(2) sa (6) tar-Regolament (UE) Nru 1307/2013;
- (e) magħmulin permezz tas-sistema għall-identifikazzjoni u r-reġistrazzjoni tal-annimali biex tiġi vverifikata l-eligibbiltà għall-għajjnuna u/jew għall-appoġġ u biex jiġi evitat li l-istess għajjnuna u/jew appoġġ jingħata iktar minn darba b'mod mhux dovut għall-istess sena kalendarja jew għall-istess sena tat-talba;
- (f) bejn id-dikjarazzjonijiet tal-benefiċjarju fl-applikazzjoni unika biex isir membru ta' organizzazzjoni interprofessjonali approvata, l-informazzjoni skont l-Artikolu 17(8) ta' dan ir-Regolament u l-informazzjoni mibgħuta mill-organizzazzjoni interprofessjonali approvata kkonċernata, sabiex tiġi vverifikata l-eligibbiltà għaž-żieda fl-għajjnuna prevista fl-Artikolu 60(2) tar-Regolament (UE) Nru 1307/2013;

⁽¹⁾ Ir-Regolament tal-Kunsill (KE) Nru 73/2009 tad-19 ta' Jannar 2009 li jistabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jistabbilixxi ċerti skemi ta' appoġġ għal bdiewa, u li jemenda r-Regolamenti (KE) Nru 1290/2005, (KE) Nru 247/2006, (KE) Nru 378/2007 u li jirrevoka r-Regolament (KE) Nru 1782/2003 (GU L 30, 31.1.2009, p. 16).

▼B

- (g) biex jiġu vverifikati l-konformità mal-kriterji għall-approvazzjoni tal-organizzazzjonijiet interprofessjonali u l-lista tal-membri tagħhom tal-inqas darba kull hames snin.

Għall-ghanijiet tal-punt (c) tal-ewwel sottoparagrafu, meta s-sistema integrata tipprevedi formoli ta' applikazzjoni għall-ghajnuna bbażati fuq strumenti ġeospazjali, il-kontroverifiki għandhom jitwettqu bħala intersezzjoni spazjali taż-żona diġitalizzata ddikjarata mas-sistema ta' identifikazzjoni tal-ħbula tar-raba'. Barra minn hekk, il-kontroverifiki għandhom jitwettqu sabiex tiġi evitata talba doppja għall-istess zona.

▼M6

Id-dejta minn applikazzjonijiet jew rigward applikanti li jinstab li mhijiex ammissibbli jew li mhijiex eligibbli għall-hlas kif imsemmi fl-Artikolu 34(1) għandha tintuża għall-finijiet tal-punti (a), (c) u (e) tal-ewwel subparagrafu ta' dan il-paragrafu.

▼B

2. Għandu jingħata segwitu għall-indikazzjonijiet ta' nuqqas ta' konformità li johorġu mill-kontroverifiki permezz ta' kwalunkwe proċedura amministrattiva xierqa oħra u, fejn ikun hemm bżonn, permezz ta' verifika fuq il-post.

3. Meta ssir applikazzjoni għall-ghajnuna u/jew talba għall-hlas minn żewġ benefiċjarji jew iktar għal habel referenzjali wiehed fil-kuntest tal-istess skema ta' ghajnuna jew tal-istess miżura ta' appoġġ u f'każ li l-ħbula raba' ddikjarati jirkbu fuq xulxin b'mod spazjali jew iż-żona ġenerali ddikjarata tkun taqbeż iż-żona massima eligibbli stabbilita skont il-punti (a) u (b) tal-Artikolu 5(2) tar-Regolament ta' Delega tal-Kummissjoni (UE) Nru 640/2014, u d-differenza tkun taqa' fi hdan it-tolleranza tal-kejl iddefinita skont l-Artikolu 38 ta' dan ir-Regolament għal dak il-habel referenzjali, l-Istat Membru jista' jipprevedi tnaqqis proporzjonat taż-żoni kkonċernati, sakemm benefiċjarju minnhom ma jurix li xi wiehed mill-benefiċjarji kkonċernati l-oħrajn ikun iddikjara b'mod eċċessiv iż-żoni tiegħu għad-detriment tal-benefiċjarji l-oħrajn.

*KAPITOLU III**Verifiki fuq il-post fil-kuntest tas-sistema integrata**Taqsim 1***Dispożizzjonijiet komuni***Artikolu 30***Rata ta' kontroll għall-iskemi tal-ghajnuna relatati maż-żona, minbarra l-pagament għal Prattiki Agrikoli li huma ta' benefiċċju għall-klima u għall-ambjent**

Għall-iskemi tal-ghajnuna relatati maż-żona, minbarra l-pagament għal Prattiki Agrikoli li huma ta' benefiċċju għall-klima u għall-ambjent skont il-Kapitolu 3 tat-Titolu III tar-Regolament (UE) Nru 1307/2013 (minn hawn 'il quddiem imsejjah "il-pagament ta' ekoloġizzazzjoni"), il-kampjun ta' kontroll għall-verifiki fuq il-post imwettqin ta' kull sena għandu jkopri tal-inqas:

- (a) 5 % tal-benefiċjarji kollha li japplikaw għall-iskema ta' pagament bażiku jew għall-iskema ta' pagament uniku skont l-erja skont il-Kapitolu 1 tat-Titolu III tar-Regolament (UE) Nru 1307/2013. L-Istati Membri għandhom jiżguraw li l-kampjun ta' kontroll ikun fih tal-inqas 5 % tal-benefiċjarji kollha li jiddikjaraw b'mod ewlieni żoni agrikoli li huma żoni miżmumin b'mod naturali fi stat xieraq għar-ragħa skont l-Artikolu 10(1) tar-Regolament ta' Delega tal-Kummissjoni (UE) Nru 639/2014;

▼B

- (b) 5 % tal-benefiċjarji kollha li japplikaw għall-pagament ridistributtiv skont il-Kapitolu 2 tat-Titolu III tar-Regolament (UE) Nru 1307/2013;
- (c) 5 % tal-benefiċjarji kollha li japplikaw għall-pagament għal żoni b'restrizzjonijiet naturali skont il-Kapitolu 4 tat-Titolu III tar-Regolament (UE) Nru 1307/2013;
- (d) 5 % tal-benefiċjarji kollha li japplikaw għall-pagament għall-bdiewa żgħażaġh skont il-Kapitolu 5 tat-Titolu III tar-Regolament (UE) Nru 1307/2013;
- (e) 5 % tal-benefiċjarji kollha li japplikaw għall-pagamenti relatati maż-żona fil-kuntest tal-appoġġ akkoppjat volontarju skont il-Kapitolu 1 tat-Titolu IV tar-Regolament (UE) Nru 1307/2013;
- (f) 5 % tal-benefiċjarji kollha li japplikaw għall-pagament fil-kuntest tal-iskema għall-bdiewa ż-żgħar skont it-Titolu V tar-Regolament (UE) Nru 1307/2013;
- (g) 30 % taż-żoni ddikjarati għall-produzzjoni tal-qanneb skont l-Artikolu 32(6) tar-Regolament (UE) Nru 1307/2013;
- (h) 5 % tal-benefiċjarji kollha li japplikaw għall-pagament speċifiku għall-uċuħ tar-raba' għall-qoton skont il-Kapitolu 2 tat-Titolu IV tar-Regolament (UE) Nru 1307/2013.

*Artikolu 31***Rata ta' kontroll għall-pagament ta' ekoloġizzazzjoni**

1. Għall-pagament ta' ekoloġizzazzjoni, il-kampjun ta' kontroll għall-verifiki fuq il-post imwettqin ta' kull sena għandu jkopri tal-inqas:

- (a) 5 % tal-benefiċjarji kollha li jehtieġ li jharsu l-prattiki agrikoli li huma ta' benefiċċju għall-klima u għall-ambjent (minn hawn 'il quddiem imsejhin "il-prattiki ta' ekoloġizzazzjoni"), u li ma jiffurmawx parti mill-popolazzjonijiet ta' kontroll imsemmijin fil-punti (b) u (c) (minn hawn 'il quddiem imsejhin "il-popolazzjoni ta' kontroll għall-ekoloġizzazzjoni"); fl-istess hin, dan il-kampjun għandu jkopri tal-inqas 5 % tal-benefiċjarji kollha li għandhom żoni koperti minn bur permanenti li huma ambjentalment sensittivi f'żoni koperti mid-Direttiva tal-Kunsill 92/43/KEE ⁽¹⁾ jew mid-Direttiva 2009/147/KE tal-Parlament Ewropew u tal-Kunsill ⁽²⁾ u żoni sensittivi oħrajn imsemmijin fl-Artikolu 45(1) tar-Regolament (UE) Nru 1307/2013;
- (b) 3 %:
 - (i) jew tal-benefiċjarji kollha li jikkwalifikaw għall-pagament ta' ekoloġizzazzjoni li huma eżentati kemm mill-obbligu tad-diversifikazzjoni tal-uċuħ tar-raba' u kemm mill-obbligu taż-żona ta' interess ekoloġiku peress li ma jilhqux il-limiti msemmin fl-Artikoli 44 u 46 tar-Regolament (UE) Nru 1307/2013 u li ma jikkonċernawhomx l-obbligi msemmin fl-Artikolu 45 ta' dak ir-Regolament;

⁽¹⁾ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).

⁽²⁾ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ghasafar selvaġġi (ĠU L 20, 26.1.2010, p. 7).

▼B

- (ii) jew, fis-snin li fihom l-Artikolu 44 tar-Regolament ta' Delega tal-Kummissjoni (UE) Nru 639/2014 ma japplikax fi Stat Membru, tal-benefiċjarji li jikkwalifikaw għall-pagament ta' ekoloġizzazzjoni li huma eżentati kemm mill-obbligu tad-diversifikazzjoni tal-uċuh tar-raba' u kemm mill-obbligu taż-żona ta' interess ekoloġiku peress li ma jilhqax il-limiti msemmin fl-Artikoli 44 u 46 tar-Regolament (UE) Nru 1307/2013 u li ma jikkonċernawhomx l-obbligi msemmin fl-Artikolu 45(1) ta' dak ir-Regolament;
- (c) 5 % tal-benefiċjarji kollha li jehtieġ li jharsu l-prattiki ta' ekoloġizzazzjoni u li jużaw l-iskemi nazzjonali jew reġjonali ta' ċertifikazzjoni ambjentali kif imsemmi fl-Artikolu 43(3)(b) tar-Regolament (UE) Nru 1307/2013;
- (d) 5 % tal-benefiċjarji kollha li jieħdu sehem f'implimentazzjoni reġjonali skont l-Artikolu 46(5) tar-Regolament (UE) Nru 1307/2013;
- (e) 5 % tal-implimentazzjoni kollettiva skont l-Artikolu 46(6) tar-Regolament (UE) Nru 1307/2013;
- (f) 100 % tal-istrutturi li jinsabu biswit xulxin taż-żoni ta' interess ekoloġiku li jinsabu maġenb xulxin kif imsemmi fl-Artikolu 46(3) tar-Regolament ta' Delega tal-Kummissjoni (UE) Nru 639/2014;

▼M6

- (g) 100 % tal-ħbula art kollha li għalihom japplika obbligu li tiġi kkonvertita l-art mill-ġdid f'bur permanenti skont l-Artikolu 42 tar-Regolament Delegat (UE) Nru 639/2014;

▼B

- (h) 20 % tal-benefiċjarji kollha li għandhom obbligu li jibdlu l-art mill-ġdid f'bur permanenti skont l-Artikolu 44(2) u (3) tar-Regolament ta' Delega tal-Kummissjoni (UE) Nru 639/2014.

2. Il-benefiċjarji li jharsu l-prattiki ta' ekoloġizzazzjoni permezz ta' Prattiki ekwivalenti skont l-Artikolu 43(3)(a) tar-Regolament (UE) Nru 1307/2013 jew li jieħdu sehem fl-iskema għall-bdiewa ż-żgħar skont l-Artikolu 61 ta' dak ir-Regolament jew li japplikaw, fl-azjenda agrikola kollha tagħhom, ir-rekwiżiti stabbiliti fl-Artikolu 29(1) tar-Regolament tal-Kunsill (KE) Nru 834/2007⁽¹⁾ għall-biedja organika ma għandhomx jiffurmaw parti mill-kampjun ta' kontroll u ma għandhomx jingħaddu għall-finijiet tar-rati ta' kontroll stabbiliti f'dan l-Artikolu.

▼M1

3. Meta ż-żoni ta' interess ekoloġiku ma jkunux identifikati fis-sistema ta' identifikazzjoni tal-irqajja' agrikoli kif imsemmi fl-Artikolu 70 tar-Regolament (UE) Nru 1306/2013, ir-rata ta' kontroll stabbilita fil-punti (a) u (c) sa (e) tal-paragrafu 1 tiġi ssupplimentata b'5 % tal-benefiċjarji kollha tal-popolazzjoni rispettiva ta' kontroll li jehtieġ li jkollhom żona ta' interess ekoloġiku fiż-żona agrikola tagħhom skont l-Artikoli 43 u 46 tar-Regolament (UE) Nru 1307/2013.

▼B

Madankollu, l-ewwel sottoparagrafu ma għandux japplika meta s-sistema ta' amministrazzjoni u kontroll tiżgura li ż-żoni kollha ta' interess ekoloġiku ddikjarati jiġu identifikati u, fejn ikun applikabbli, irregistrati fis-sistema ta' identifikazzjoni tal-ħbula tar-raba' skont l-Artikolu 5(2)(c) tar-Regolament ta' Delega tal-Kummissjoni (UE) Nru 640/2014 qabel il-pagament.

⁽¹⁾ Ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jemenda r-Regolament (KEE) Nru 2092/91 (ĠU L 189, 20.7.2007, p. 1).

▼B*Artikolu 32***Rata ta' kontroll għall-miżuri tal-iżvilupp rurali**

1. Il-kampjun ta' kontroll għall-verifiki fuq il-post imwettqin ta' kull sena għandu jkopri tal-inqas 5 % tal-benefiċjarji kollha li japplikaw għall-miżuri tal-iżvilupp rurali. Għall-miżuri previsti fl-Artikoli 28 u 29 tar-Regolament (UE) Nru 1305/2013, ir-rata ta' kontroll ta' 5 % għandha tinkiseb fil-livell tal-miżura individwali.

Dak il-kampjun ta' kontroll għandu jirrappreżenta wkoll tal-inqas 5 % tal-benefiċjarji tal-Artikolu 28 tar-Regolament (UE) Nru 1305/2013 li jinkludu prattiki ekwivalenti kif imsemmi fl-Artikolu 43(3) tar-Regolament (UE) Nru 1307/2013.

2. B'deroga mill-paragrafu 1, fil-każ ta' gruppi ta' persuni kif imsemmi fl-Artikoli 28 u 29 tar-Regolament (UE) Nru 1305/2013, kull membru individwali tat-tali gruppi jista' jitqies li huwa benefiċjarju għall-għanijiet tal-kalkolu tar-rata ta' kontroll stabbilita fil-paragrafu 1.

▼M1

2a. B'deroga mill-paragrafi 1 u 2, meta Stat Membru juża l-għażla li jdaħħal it-talba kollettiva, il-kampjun ta' kontroll għall-verifiki fuq il-post li jitwettqu kull sena jkopru minn tal-inqas:

- (a) 5 % tal-entitajiet kollettivi li jressqu talba kollettiva; fl-istess hin, dan il-kampjun ikopri minn tal-inqas 5 % tal-erja totali ddikjarata fit-talba kollettiva skont l-Artikolu 14a(3); u
- (b) 5 % tal-impenji nnotifikati skont l-Artikolu 14a(5).

▼B

3. Għall-benefiċjarji ta' appoġġ pluriennali mogħti skont l-Artikoli 21(1)(a), 28, 29 u 34 tar-Regolament (UE) Nru 1305/2013 jew l-Artikolu 36(a)(iv) u (v) u (b)(i), (iii) u (v) tar-Regolament (KE) Nru 1698/2005 li jinvolvi pagamenti fuq perjodu li jaqbeż il-hames snin, l-Istati Membri jistgħu jiddeċiedu, wara l-hames sena tal-pagament, li jivverifikaw tal-inqas 2,5 % ta' daww il-benefiċjarji.

L-ewwel sottoparagrafu għandu japplika għall-appoġġ mogħti skont it-tielet sottoparagrafu tal-Artikolu 28(6) tar-Regolament (UE) Nru 1305/2013 wara l-hames sena tal-pagament għall-impenn rilevanti.

▼M1

Meta Stat Membru juża l-għażla li jdaħħal talba kollettiva, dan il-paragrafu ma japplikax għall-entitajiet kollettivi.

▼B

4. Il-benefiċjarji ċekkijati skont il-paragrafu 3 ma għandhomx jitqiesu għall-għanijiet tal-paragrafu 1.

*Artikolu 33***Rata ta' kontroll għall-iskemi tal-ghajnuna relatati mal-annimali**

1. Għall-iskemi tal-ghajnuna relatati mal-annimali, il-kampjun ta' kontroll għall-verifiki fuq il-post imwettqin ta' kull sena għandu jkopri, għal kull skema tal-ghajnuna, tal-inqas 5 % tal-benefiċjarji kollha li japplikaw għal dik l-iskema tal-ghajnuna rispettiva.

Madankollu, meta l-bażi tad-dejta kompjuterizzata tal-annimali ma toffrix il-livell ta' garanzija u implimentazzjoni meħtieġ għall-ġestjoni t-tajba tal-iskema tal-ghajnuna kkonċernata, il-perċentwali għandu jkun ta' 10 % għal dik l-iskema tal-ghajnuna rispettiva.

▼B

Il-kampjun ta' kontroll magħżul għandu jkopri tal-inqas 5 % tal-annimali kollha li għalihom tkun saret applikazzjoni għall-ghajnuna għal kull skema tal-ghajnuna.

2. Fejn ikun applikabbli, il-kampjun ta' kontroll għall-verifika fuq il-post imwettqin ta' kull sena għandu jkopri 10 % tas-servizzi, il-korpi jew l-organizzazzjonijiet l-oħrajn li jipprovdu evidenza biex tiġi vverifikata l-konformità mal-kriterji tal-eligibbiltà u mal-impenji u l-obbligi l-oħrajn kif imsemmi fl-Artikolu 28(2).

▼M2*Artikolu 33a*

Rata addizzjonali ta' kontroll għall-verifika fuq il-post biex jiġu segwiti l-benefiċjarji msemmija fl-Artikolu 19a(2) tar-Regolament ta' Delega (UE) Nru 640/2014

1. Il-benefiċjarji li kienu soġġetti għal penali amministrattiva mnaqqsa skont l-Artikolu 19a(2) tar-Regolament ta' Delega (UE) Nru 640/2014 fil-qafas ta' skema ta' ghajnuna jew ta' mizura ta' appoġġ li jkunu relatati mal-erja wara li tkun saret dikjarazzjoni eċċessiva li tiġi identifikata waqt verifika fuq il-post, għandhom ikunu soġġetti għal verifika fuq il-post ta' segwitu għal dik l-iskema ta' ghajnuna jew għal dik il-mizura ta' appoġġ fis-sena tat-talba ta' wara.

▼M6

2. Is-segwitu għall-verifika fuq il-post msemmi fil-paragrafu 1 ma għandux ikun neċessarju meta d-dikjarazzjoni eċċessiva identifikata tkun wasslet għal aġġornament tal-hbula referenzjali kkonċernati fis-sistema ta' identifikazzjoni għall-hbula raba' kif imsemmi fl-Artikolu 5 tar-Regolament Delegat (UE) Nru 640/2014 fis-sena tas-sejba jew meta l-verifika permezz ta' monitoraġġ kif imsemmi fl-Artikolu 40a ta' dan ir-Regolament jitwettqu għall-iskema ta' ghajnuna jew il-mizura ta' sostenn inkwistjoni fis-sena tat-talba ta' wara u jippermettu lill-awtorità kompetenti tikkonkludi jekk il-piena amministrattiva stabbilita fl-Artikolu 19a(3) tar-Regolament Delegat (UE) Nru 640/2014 għandhiex tiġi applikata.

▼B*Artikolu 34***Għażla tal-kampjun ta' kontroll****▼M6**

1. L-applikazzjonijiet jew l-applikanti li jinstabu li mhumiex ammis-sibbli jew eligibbli għall-hlas fi żmien it-tressiq jew wara li jsiru l-verifiki amministrattivi jew fuq il-post ma' għandhomx jiffurmaw parti mill-popolazzjoni ta' kontroll."

2. Għall-finijiet tal-Artikoli 30 u 31, l-għażla tal-kampjun għandha tiżgura li:

- (a) bejn 1 % u 1,25 % tal-popolazzjoni ta' kontroll imsemmija fil-punti (a) sa (f) u (h) tal-Artikolu 30 u fil-punti (a), (c), (d) u (e) tal-Artikolu 31(1) għandha tintgħażel b'mod aleatorju;
- (b) bejn 0,6 % u 0,75 % tal-popolazzjoni ta' kontroll imsemmija fil-punt (b) tal-Artikolu 31(1) għandha tintgħażel b'mod aleatorju;
- (c) bejn 4 % u 5 % tal-popolazzjoni ta' kontroll imsemmija fil-punt (h) tal-Artikolu 31(1) għandha tintgħażel b'mod aleatorju;
- (d) l-għadd ta' benefiċjarji li jkun għad fadal fil-kampjun ta' kontroll imsemmi fil-punti (a) sa (e) u (h) tal-Artikolu 31(1) għandhom jintgħażlu abbażi ta' analiżi tar-riskji.

▼M6

Għall-finijiet tal-Artikolu 31, l-Istati Membri għandhom jiżguraw li l-kampjun ta' kontroll ikun rappreżentattiv tal-prattiki differenti.

Il-benefiċjarji addizzjonali li jridu jiġu sogggetti għal verifiki fuq il-post għall-finijiet tal-ewwel sottoparagrafu tal-Artikolu 31(3) għandhom jintgħazlu abbażi ta' analiżi tar-riskji.

3. Għall-finijiet tal-Artikoli 32 u 33, għandhom jintgħazlu b'mod aleatorju bejn 20 % u 25 % tal-ghadd minimu ta' benefiċjarji li jridu jiġu sogggetti għal verifiki fuq il-post u, fejn japplika l-Artikolu 32(2a), għandhom jintgħazlu b'mod aleatorju 100 % tal-entitajiet kollettivi u bejn 20 % u 25 % tal-impenji li jridu jiġu sogggetti għal verifiki fuq il-post. L-ghadd ta' benefiċjarji u ta' impenji li jkun għad fadal li jridu jiġu sogggetti għal verifiki fuq il-post għandu jintgħazlu abbażi ta' analiżi tar-riskji.

Għall-finijiet tal-Artikoli 32 u 33, il-parti aleatorja tal-kampjun tista' tinkludi wkoll jew il-benefiċjarji li diġà ntgħazlu b'mod aleatorju f'konformità mal-punti (a), (b) u (c) tal-paragrafu 2 jew il-benefiċjarji addizzjonali magħzula b'mod aleatorju f'konformità mat-tieni subparagrafu tal-Artikolu 26(4) jew it-tnejn. L-ghadd ta' benefiċjarji bħal dawn fil-kampjun ta' kontroll ma għandux jaqbeż il-proporzjon tagħhom fil-popolazzjoni ta' kontroll.

Għall-finijiet tal-Artikolu 32, bħala riżultat tal-analiżi tar-riskji, l-Istati Membri jistgħu jagħzlu miżuri speċifiċi tal-iżvilupp rurali li japplikaw għall-benefiċjarji.

▼B

4. Jekk l-ghadd ta' benefiċjarji li jridu jsirulhom il-verifiki fuq il-post jaqbeż l-ghadd minimu ta' benefiċjarji msemmi fl-Artikoli 30 sa 33, il-perċentwali tal-benefiċjarji magħzulin b'mod aleatorju fil-kampjun addizzjonali ma għandux jaqbeż il-25 %.

▼M6

4a. Għall-finijiet tal-Artikoli 30 sa 33 u l-punt (c) tal-Artikolu 40a(1), l-istess benefiċjarju jista' jintuża biex jiġu ssodisfati diversi mir-rati minimi ta' kontroll ikkonċernati sakemm l-effettività tal-ghazla tal-kampjuni bbażati fuq ir-riskju mehtieġa ma tiġix affettwata.

Il-verifika fuq il-post rigward il-benefiċjarji magħzula tista' tiġi llimitata għall-iskema ta' għajjnuna jew il-miżura tal-iżvilupp rurali li ntgħazlu għaliha jekk ir-rati minimi ta' kontroll tal-iskemi ta' għajjnuna jew il-miżuri ta' sostenn l-oħrajn li applikaw għalihom ikunu diġà ġew irrispettati.

▼B

5. L-effettività tal-analiżi tar-riskju għandha tiġi vvalutata u aġġornata ta' kull sena kif ġej:

(a) billi tiġi stabbilita r-rilevanza ta' kull fattur ta' riskju;

▼M6

(b) billi jitqabblu r-riżultati fir-rigward tad-differenza bejn iż-żona ddikjarata u ż-żona stabbilita tal-kampjun magħżul abbażi tar-riskju u l-kampjun magħżul b'mod aleatorju; jew billi jitqabblu r-riżultati fir-rigward tad-differenza bejn l-annimali ddikjarati u l-annimali stabbiliti tal-kampjun magħżul abbażi tar-riskju u l-kampjun magħżul b'mod aleatorju;

▼B

(c) billi titqies is-sitwazzjoni speċifika tal-Istat Membru u, fejn ikun xieraq, l-evoluzzjoni tar-rilevanza tal-fatturi ta' riskju fih;

(d) billi titqies l-għamla tan-nuqqas ta' konformità li twassal għal zieda fir-rata ta' kontroll skont l-Artikolu 35.

▼B

6. L-awtorità kompetenti għandha żżomm rekords tar-raġunijiet għaliex kull benefiċjarju jkun intgħażel għal verifika fuq il-post. L-ispettur li jwettaq il-verifika fuq il-post għandu jiġi mgħarraf kif xieraq dwar dan qabel ma jibda l-verifika fuq il-post.

7. Fejn ikun xieraq, tista' ssir għażla parzjali tal-kampjun ta' kontroll abbazi tal-informazzjoni disponibbli qabel id-data finali msemmija fl-Artikolu 13. Dak il-kampjun provviżorju għandu jitlesta meta jkunu disponibbli l-applikazzjonijiet għall-ghajnuna jew it-talbiet għall-hlas rilevanti kollha.

*Artikolu 35***Żieda fir-rata ta' kontroll**

Meta l-verifiki fuq il-post jiżvelaw xi nuqqas ta' konformità sinifikanti fil-kuntest ta' skema tal-ghajnuna jew miżura ta' appoġġ partikulari jew f'reġjun jew parti minn reġjun, l-awtorità kompetenti għandha żżid kif xieraq il-perċentwali tal-benefiċjarji li jridu jsirulhom verifiki fuq il-post fis-sena ta' wara.

*Artikolu 36***Tnaqqis tar-rata ta' kontroll**

1. Ir-rati ta' kontroll stabbiliti f'dan il-Kapitolu jistgħu jitnaqqsu biss għall-iskemi tal-ghajnuna jew il-miżuri ta' appoġġ stipulati f'dan l-Artikolu.

2. B'deroga mill-Artikolu 30(a), (b) u (f), għall-iskema ta' pagament bażiku, għall-iskema ta' pagament uniku skont l-erja, għall-pagament ridistributtiv u għall-iskema għall-bdiewa ż-żgħar, l-Istati Membri jistgħu jiddeċiedu li jnaqqsu l-livell minimu tal-verifiki fuq il-post li jitwettqu ta' kull sena għal kull skema għal 3 %.

▼M1

L-ewwel sottoparagrafu japplika biss jekk għall-benefiċjarji kollha jkun hemm fis-seħh sistema ta' intersezzjoni spazjali tal-applikazzjonijiet kollha għall-ghajnuna bis-sistema ta' identifikazzjoni tal-irqajja' agrikoli f'konformità mal-Artikolu 17(2).

Fir-rigward tas-sena tat-talba tal-2015, ir-rata ta' żbalji fil-kampjun aleatorju vverifikat fuq il-post ma tridx taqbez it-2 % fis-sentejn finanzjarji preċedenti. L-Istat Membru jiċċertifika dik ir-rata ta' żbalji skont il-metodoloġija stabbilita mfassla fil-livell tal-Unjoni.

Fir-rigward tas-sena tat-talba tal-2016, ir-rata ta' żbalji fil-kampjun aleatorju vverifikat fuq il-post ma tridx taqbez it-2 % fis-sena finanzjarja preċedenti. L-Istat Membru jiċċertifika dik ir-rata ta' żbalji skont il-metodoloġija l-ġdida mfassla fil-livell tal-Unjoni filwaqt li jitqies l-Artikolu 7(4) tar-Regolament ta' Implimentazzjoni tal-Kummissjoni (UE) Nru 908/2014 ⁽¹⁾.

▼B

3. B'deroga mill-Artikolu 30(a), (b) u (f), għall-iskema ta' pagament bażiku, għall-iskema ta' pagament uniku skont l-erja, għall-pagament ridistributtiv u għall-iskema għall-bdiewa ż-żgħar, l-Istati Membri jistgħu jiddeċiedu li jnaqqsu l-kampjun ta' kontroll għall-kampjun

⁽¹⁾ Ir-Regolament ta' Implimentazzjoni tal-Kummissjoni (UE) Nru 908/2014 tas-6 ta' Awwissu 2014 li jistabbilixxi r-regoli għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill fir-rigward tal-aġenziji tal-pagamenti u korpi oħra, il-ġestjoni finanzjarja, l-approvazzjoni ta' kontijiet, ir-regoli dwar kontrolli, garanziji u trasparenza (GU L 255, 28.8.2014, p. 59)

▼B

magħżul skont il-punt (a) tal-ewwel sottoparagrafu tal-Artikolu 34(2) jekk jitwettqu verifiki abbażi tal-ortoimmagnijiet użati għall-aġġornament tas-sistema ta' identifikazzjoni tal-hbula tar-raba' msemija fl-Artikolu 70 tar-Regolament (UE) Nru 1306/2013.

L-ewwel sottoparagrafu għandu japplika biss jekk l-Istati Membri jaġġornaw b'mod sistematiku s-sistema ta' identifikazzjoni tal-hbula tar-raba' u jiċċekkjaw il-benefiċjarji kollha fiż-żona kollha koperta minnha fi żmien perjodu massimu ta' tliet snin, billi jkopru tal-inqas 25 % tal-ettari eliġibbli rreġistrati fis-sistema ta' identifikazzjoni tal-hbula tar-raba' fis-sena. Madankollu, dak il-perċentwali ta' kopertura minima fis-sena ma għandux japplika għall-Istati Membri li għandhom inqas minn 150 000 ettaru eliġibbli rreġistrati fis-sistema ta' identifikazzjoni tal-hbula tar-raba'.

Qabel ma japplikaw l-ewwel sottoparagrafu, l-Istati Membri għandhom ikunu aġġornaw kompletament is-sistema ta' identifikazzjoni tal-hbula tar-raba' kkonċernati tul l-aħħar tliet snin.

L-ortoimmagnijiet użati għall-aġġornament ma għandhomx ikunu ttiehdu iktar minn 15-il xahar qabel id-data tal-użu tagħhom għall-ghanijiet tal-aġġornament tas-sistema ta' identifikazzjoni tal-hbula tar-raba'.

Il-kwalità tas-sistema ta' identifikazzjoni tal-hbula tar-raba' kif ivvalu-tata skont l-Artikolu 6 tar-Regolament ta' Delega tal-Kummissjoni (UE) Nru 640/2014 matul is-sentejn ta' qabel l-applikazzjoni tal-ewwel sottoparagrafu għandha tkun biżżejjed biex tiżgura l-verifika effettiva tal-kundizzjonijiet li bihom tinghata l-ghajnuna.

Id-deċiżjoni msemija fl-ewwel sottoparagrafu tista' tittiehed f'livell nazzjonali jew reġjonali. Għall-ghanijiet ta' dan is-sottoparagrafu, reġjun għandu jkun imsawwar miż-żona kollha koperta minn sistema awtonoma wahda jew iktar ta' identifikazzjoni tal-hbula tar-raba'.

▼M1

It-tielet u r-raba' sottoparagrafi tal-paragrafu 2 japplikaw *mutatis mutandis*.

▼B

4. B'deroga mill-Artikolu 32(1), l-Istati Membri jistgħu jiddeċiedu li jnaqqsu l-livell minimu tal-verifiki fuq il-post li jitwettqu f'kull sena kalendarja għal 3 % tal-benefiċjarji li japplikaw għal miżuri tal-iżvilupp rurali li jaqgħu fil-kamp ta' applikazzjoni tas-sistema integrata.

▼M1

Madankollu, l-ewwel sottoparagrafu ma japplikax fir-rigward tal-benefiċjarji li jinkludu prattiki ekwivalenti kif imsemmi fl-Artikolu 43(3) tar-Regolament (UE) Nru 1307/2013 u fir-rigward ta' entitajiet kollettivi u ta' impenji li jintgħażlu skont l-Artikolu 32(2a) ta' dan ir-Regolament.

▼B

5. ►**M1** Il-paragrafi 2, 3 u 4 japplikaw biss jekk jiġu ssodisfati l-kundizzjonijiet ġenerali għat-tnaqqis tal-livell minimu ta' verifiki fuq il-post stabbiliti fl-Artikolu 41 tar-Regolament ta' Implimentazzjoni (UE) Nru 908/2014. ◀ Meta ma tibqax tiġi ssodisfata xi wahda minn dawk il-kundizzjonijiet jew mill-kundizzjonijiet stabbiliti fil-paragrafi 2 jew 3 ta' dan l-Artikolu, l-Istati Membri għandhom ihassru minnufih id-deċiżjoni tagħhom li jnaqqsu l-livell minimu ta' verifiki fuq il-post u għandhom japplikaw il-livell minimu ta' verifiki fuq il-post previst fl-Artikolu 30(a), (b) u (f) u/jew fl-Artikolu 32 mis-sena tat-talba ta' wara għall-iskemi tal-ghajnuna jew il-miżuri ta' appoġġ ikkonċernati.

▼B

6. B'deroga mill-Artikolu 30(g), meta Stat Membru jintroduci sistema ta' approvazzjoni minn qabel għall-kultivazzjoni tal-qanneb, il-livell minimu ta' verifiki fuq il-post jista' jitnaqqas għal 20 % taż-żoni ddikjarati għall-produzzjoni tal-qanneb kif imsemmi fl-Artikolu 32(6) tar-Regolament (UE) Nru 1307/2013.

F'dak il-każ, l-Istat Membru għandu jinnotifika lill-Kummissjoni bir-regoli u l-kundizzjonijiet iddettaljati tiegħu marbutin mas-sistema tiegħu ta' approvazzjoni minn qabel fis-sena ta' qabel ma tigi applikata r-rata mnaqsa ta' kontroll. Kwalunkwe emenda f'dawk ir-regoli jew il-kundizzjonijiet iddettaljati għandha tigi nnotifikata lill-Kummissjoni mingħajr dewmien żejjed.

Taqsim 2

Verifiki fuq il-post fir-rigward ta' applikazzjonijiet għall-ghajjuna għal skemi tal-ghajjuna relatati maż-żona u talbiet għall-hlas għal miżuri ta' appoġġ relatati maż-żona

Artikolu 37

Elementi tal-verifiki fuq il-post

1. Il-verifiki fuq il-post għandhom ikopru l-hbula raba' kollha li għalihom tintalab l-ghajjuna fil-kuntest tal-iskemi elenkati fl-Anness I tar-Regolament (UE) Nru 1307/2013 u/jew li għalihom jintalab appoġġ fil-kuntest ta' miżuri tal-iżvilupp rurali li jaqgħu fil-kamp ta' applikazzjoni tas-sistema integrata.

Fir-rigward tal-kontroll tal-miżuri tal-iżvilupp rurali previsti fl-Artikolu 21(1)(a) u fl-Artikoli 30 u 34 tar-Regolament (UE) Nru 1305/2013, il-verifiki fuq il-post għandhom ikopru wkoll l-art kollha li mhix agrikola li għaliha qed jintalab appoġġ.

Abbażi tar-risultati tal-kontroll, l-awtorità kompetenti għandha tivvaluta jekk hemmx bżonn jiġu aġġornati l-hbula referenzjali korrispondenti, filwaqt li tqis l-Artikolu 5(3) tar-Regolament ta' Delega tal-Kummissjoni (UE) Nru 640/2014.

2. Il-verifiki fuq il-post għandhom ikopru l-kejl taż-żona u l-verifika tal-kriterji tal-eligibbiltà, tal-impenji u tal-obbligi l-ohrajn taż-żona ddikjarata mill-benefiċjarju fil-kuntest tal-iskemi tal-ghajjuna u/jew tal-miżuri ta' appoġġ imsemmijin fil-paragrafu 1.

Għall-benefiċjarji li japplikaw għall-pagamenti diretti skont l-iskemi mnizzlin fl-Anness I tar-Regolament (UE) Nru 1307/2013 u li ż-żoni agrikoli tagħhom huma b'mod ewlieni żoni miżmumim b'mod naturali fi stat xieraq għar-ragħa jew għall-kultivazzjoni, il-verifika fuq il-post għandha tkopri wkoll il-verifika tal-attività minima mwettqa f'dawk iż-żoni kif imsemmi fl-Artikolu 9(1) tar-Regolament (UE) Nru 1307/2013.

3. Il-verifiki fuq il-post relatati mal-prattiki ta' ekoloġizzazzjoni għandhom ikopru l-obbligi kollha li l-benefiċjarju jrid iħares. Fejn ikun rilevanti, il-konformità mal-limiti msemmin fl-Artikoli 44 u 46 tar-Regolament (UE) Nru 1307/2013 għal eżenzjoni mill-prattiki għandha tiffirma parti mill-verifiki fuq il-post. Dan is-sottoparagrafu għandu japplika wkoll għall-verifiki fuq il-post imwettqin fir-rigward ta' skemi nazzjonali jew reġjonali ta' ċertifikazzjoni ambjentali kif imsemmi fl-Artikolu 43(3)(b) tar-Regolament (UE) Nru 1307/2013.

▼B

Meta l-verifika fuq il-post tkun tikkonċerna implimentazzjoni reġjonali skont l-Artikolu 46(5) tar-Regolament (UE) Nru 1307/2013, il-verifika fuq il-post għandha tkopri wkoll il-kejl taż-żona u l-verifika tal-obbligi imposti fuq il-benefiċjarji jew il-gruppi ta' benefiċjarji mill-Istat Membru.

Meta l-verifika fuq il-post tkun tikkonċerna implimentazzjoni kollettiva skont l-Artikolu 46(6) tar-Regolament (UE) Nru 1307/2013, il-verifika fuq il-post għandha tkopri:

- (a) il-verifika tal-kriterji għall-qrubija stabbiliti skont l-Artikolu 47(1) tar-Regolament ta' Delega tal-Kummissjoni (UE) Nru 639/2014;
- (b) il-kejl taż-żona u l-verifika tal-kriterji għaż-żoni ta' interess ekoloġiku li jinsabu biswit xulxin;
- (c) l-obbligi addizzjonali imposti fuq il-benefiċjarji jew il-gruppi ta' benefiċjarji mill-Istat Membru, fejn dan ikun xieraq;
- (d) l-obbligi individwali ta' ekoloġizzazzjoni li l-benefiċjarju li jiehu sehem fl-implimentazzjoni kollettiva jrid ihares.

▼M1

4. Għall-entitajiet kollettivi li ntgħażlu skont il-punt (a) tal-Artikolu 32(2a), il-verifika fuq il-post ikopru l-kejl tal-erja, il-verifika tal-kriterji ta' eliġibbiltà u obbligi oħra tal-erja ddikjarata fit-talba kollettiva.

Għall-impenji li ntgħażlu skont il-punt (b) tal-Artikolu 32(2a), il-verifika fuq il-post tkopri l-verifika tal-impenji nnotifikati.

▼B*Artikolu 38***Kejl taż-żona****▼M6**

1. Il-verifika tal-eliġibbiltà u l-kejl proprju tal-habel raba' bħala parti minn verifika fuq il-post jistgħu jkunu limitati għal kampjun magħżul b'mod aleatorju ta' mill-inqas 50 % tal-hbula raba' li għalihom tkun giet sottomessa applikazzjoni għall-ghajnuna u/jew talba għall-hlas taht l-iskemi ta' ghajnuna u/jew il-miżuri ta' żvilupp rurali relatati ma' zona. Meta din il-verifika tal-kampjun issib xi nuqqas ta' konformità, għandhom jitkejlu u jkunu soġġetti għal verifika tal-eliġibbiltà l-hbula raba' kollha, jew inkella għandhom jiġu estrapolati konkluzjonijiet mill-kampjun.

▼B

2. Il-hbula raba' għandhom jitkejlu bi kwalunkwe mezz li ntweri li jiżgura kejl ta' kwalità li hija tal-inqas daqs dik mehtieġa mill-istandards tekniċi applikabbli, kif imfassla fil-livell tal-Unjoni.

3. L-awtorità kompetenti tista' tuża t-tekniki tat-telerilevament skont l-Artikolu 40 u tas-Sistemi Globali ta' Navigazzjoni bis-Satellita (GNSS), fejn dan ikun possibbli.

4. Għandha tiġi ddefinita tolleranza ta' lqugh b'valur uniku għall-kejl kollu taż-żona mwettaq bl-użu tal-GNSS u/jew tal-ortoimmaġnijiet. Għal dan il-ghan, l-ghodod użati għall-kejl għandhom jiġu vvalidati tal-inqas għal klassi wahda ta' validazzjoni tat-tolleranza ta' lqugh li tkun inqas mill-valur uniku. Madankollu, il-valur uniku tat-tolleranza ma għandux jaqbeż il-1,25 m.

It-tolleranza massima għal kull habel raba' ma għandhiex taqbeż il-1,0 ettari f'termini assoluti.

▼B

Madankollu, għall-kejl imsemmi fl-Artikolu 21(1)(a) u fl-Artikoli 30 u 34 tar-Regolament (UE) Nru 1305/2013 f'dak li għandu x'jaqsam maż-zona tal-foresta, l-Istati Membri jistgħu jiddefinixxu tolleranzi xierqa, li qatt ma għandhom ikunu iktar mid-doppju tat-tolleranza stabbilita fl-ewwel sottoparagrafu ta' dan il-paragrafu.

5. Iz-zona totali ta' habel raba' tista' titqies fil-kejl dejjem jekk din tkun kompletament eliġibbli. F'każijiet oħrajn, għandha titqies iż-zona eliġibbli netta. Għal dak il-ghan, fejn ikun xieraq tista' tiġi applikata s-sistema proporzjonali msemmija fl-Artikolu 10 tar-Regolament ta' Delega tal-Kummissjoni (UE) Nru 640/2014.

6. Għall-ghanijiet tal-kalkolu tas-sehem tal-uċuħ tar-raba' differenti fid-diversifikazzjoni tal-uċuħ tar-raba' kif imsemmi fl-Artikolu 44 tar-Regolament (UE) Nru 1307/2013, għall-kejl għandha titqies iż-zona li fil-fatt tkun koperta minn wiċċ tar-raba' wiehed skont l-Artikolu 40(2) tar-Regolament ta' Delega tal-Kummissjoni (UE) Nru 639/2014. F'żoni fejn issir kultivazzjoni mhallta, għandha titqies iż-zona kollha koperta mill-kultivazzjoni mhallta skont l-ewwel u t-tieni sottoparagrafi tal-Artikolu 40(3) ta' dak ir-Regolament jew koperta minn wiċċ tar-raba' mhallat skont it-tielet sottoparagrafu tal-Artikolu 40(3) ta' dak ir-Regolament.

7. Meta ►**M6** l-Artikolu 17 tar-Regolament ta' Delega (UE) Nru 640/2014 ◀ ikun jista' jwassal għal qsim artifiċjali taż-zona ta' hbula raba' li jinsabu maġenb xulxin u li għandhom tip omoġenu ta' kopertura tal-art fi hbula raba' separati, il-kejl ta' din iż-zona ta' hbula raba' li jinsabu maġenb xulxin u li għandhom tip omoġenu ta' kopertura tal-art għandu jingħadd f'kejl uniku wiehed tal-hbula raba' kkonċernati.

8. Fejn ikun xieraq, ►**M6** il-kejl għandu jsir b'mod separat ◀, għal habel raba' għall-ghanijiet tal-iskema ta' pagament bażiku jew tal-iskema ta' pagament uniku skont l-erja skont il-Kapitolu I tat-Titolu III tar-Regolament (UE) Nru 1307/2013 u għal habel raba' mrikkeb fuq iehor li jkun differenti mil-lat spazjali għall-ghanijiet tal-iskemi tal-ghaj-nuna relatati maż-zona u/jew tal-miżuri tal-iżvilupp rurali l-oħrajn, fejn dan ikun xieraq.

*Artikolu 39***Verifika tal-kundizzjonijiet tal-eliġibbiltà****▼M6**

1. L-eliġibbiltà tal-hbula raba' għandha tiġi vverifikata bi kwalunkwe mezz li jkun xieraq, inkluża evidenza pprovduta mill-benefiċjarju fuq talba tal-awtorità kompetenti. Dik il-verifika għandha tinkludi wkoll verifika tal-wiċċ tar-raba', fejn dan ikun xieraq. Għal dak il-ghan, għandhom jintalbu provi addizzjonali fejn dan ikun meħtieġ.

▼B

2. Għall-bur permanenti li huwa tajjeb għar-ragħa u li jiffirma parti mill-prattiki lokali stabbiliti fejn fiż-żoni tar-ragħa tradizzjonalment mhumix predominanti l-hxejjex u l-foraġġ erbaċew l-iehor, il-koeffiċjent ta' tnaqqis skont l-Artikolu 32(5) tar-Regolament (UE) Nru 1307/2013 jista' jiġi applikat, fejn ikun xieraq, għaž-zona eliġibbli mkejla skont l-Artikolu 38 ta' dan ir-Regolament. Meta zona tintuża minn individwi differenti, l-awtoritajiet kompetenti għandhom jallokawha bejn il-benefiċjarji individwali b'mod proporzjonat mal-użu tagħhom tagħha jew mad-dritt tagħhom li jużawha.

▼B

3. Il-karatteristiċi tal-pajsaġġ li l-benefiċjarji jiddikjaraw li huma zona ta' interess ekoloġiku li mhumiex inkluzi fiż-żona eliġibbli skont l-Artikoli 9 u 10 tar-Regolament ta' Delega tal-Kummissjoni (UE) Nru 640/2014 għandhom jiġu vverifikati skont l-istess prinċipji bħal dawk li japplikaw għaž-żona eliġibbli.

4. Fir-rigward tal-kontroll tal-miżuri tal-iżvilupp rurali u meta l-Istati Membri jistabbilixxu li ċerti elementi ta' verifika fuq il-post jistgħu jitwettqu abbażi ta' kampjun, dak il-kampjun għandu jiżgura livell affidabbli u rappreżentattiv ta' kontroll. L-Istati Membri għandhom jistabbilixxi l-kriterji għall-għażla tal-kampjun. Jekk il-verifika fuq dak il-kampjun jiżvelaw xi nuqqas ta' konformità, il-firxa tal-kampjun u l-kamp ta' applikazzjoni tiegħu għandhom jiġu estiżi kif xieraq.

*Artikolu 40***Verifiki mwettqin permezz tat-telerilevament**

Meta Stat Membru jwettaq verifiki fuq il-post permezz tat-telerilevament, l-awtorità kompetenti għandha:

- (a) twettaq fotointerpretazzjoni tal-ortoimmagnijiet (bis-satellita jew mill-ajru) tal-ħbula raba' kollha għal kull applikazzjoni għall-ghaj-nuna u/jew talba għall-ħlas li trid tiġi ċċekkjata, bil-ghan li jiġu rrikonoxxuti t-tipi ta' kopertura tal-art u, fejn ikun xieraq, it-tip ta' wiċċ tar-raba', u li titkejjel iż-żona;

▼M6

- (b) twettaq spezzjonijiet fiżiċi fuq il-post tal-ħbula raba' kollha li għalihom ma tistax tiġi vverifikata l-eżattezza tad-dikjarazzjoni taż-żoni permezz tal-fotointerpretazzjoni jew ta' evidenza rilevanti oħra mitluba mill-awtorità kompetenti b'mod li jissodisfa lill-awtorità kompetenti;

▼B

- (c) twettaq il-verifiki kollha meħtieġa biex tivverifika l-konformità mal-kriterji tal-eliġibbiltà u mal-impenji u l-obbligi l-oħrajn marbutin mal-ħbula raba';
- (d) tiegħu azzjoni alternattiva biex tkopri l-kejl taż-żona skont l-Artikolu 38(1) ta' kwalunkwe habel li mhux kopert mill-immagnijiet.

▼M6*Artikolu 40a***Verifiki permezz ta' monitoraġġ**

1. L-awtoritajiet kompetenti jistgħu jwettqu verifiki permezz ta' monitoraġġ. Fejn jagħzlu li jagħmlu dan, huma għandhom:

- (a) jistabbilixxu proċedura ta' osservazzjoni, intraċċar u valutazzjoni regolari u sistematiċi tal-kriterji ta' eliġibbiltà, l-impenji u l-obbligi l-oħrajn kollha li jistgħu jiġu mmonitorjati permezz ta' dejta satellitari tal-Copernicus Sentinels jew permezz ta' dejta oħra li għandha tal-anqas valur indaq, fuq perjodu ta' żmien li jippermetti li jintlahqu konklużjonijiet dwar l-eliġibbiltà tal-ghajnuna jew is-sostenn mitluba;
- (b) iwettqu, fejn ikun neċessarju u sabiex jintlahqu konklużjonijiet dwar l-eliġibbiltà tal-ghajnuna jew is-sostenn mitluba, attivitajiet ta' segwitu xierqa;

▼ M6

- (c) iwettqu verifiki għal 5 % tal-benefiċjarji kkonċernati bil-kriterji ta' eliġibbiltà, l-impenji u l-obbligi l-oħrajn li ma jistgħux jiġu mmonitorjati permezz ta' dejta satellitari tal-Copernicus Sentinels jew permezz ta' dejta oħra li għandha tal-anqas valur indaqs, u li huma rilevanti biex jintlaħqu konklużjonijiet dwar l-eliġibbiltà tal-ghajnuna jew is-sostenn mitluba. Bejn 1 % u 1,25 % tal-benefiċjarji għandhom jintgħażlu b'mod aleatorju. L-ghadd ta' benefiċjarji li jkun għad fadal għandhom jintgħażlu abbażi ta' analiżi tar-riskju;
- (d) jinformat lill-benefiċjarji dwar id-deċiżjoni li jwettqu verifiki permezz ta' monitoraġġ u jistabbilixxu għodod xierqa biex jikkomunikaw mal-benefiċjarji dwar tal-anqas it-twissijiet u l-evidenza mitluba għall-finijiet tal-punti (b) u (c).

Għall-finijiet tal-punti (b) u (c), għandhom jitwettqu spezzjonijiet fiżiċi fuq il-post meta l-evidenza rilevanti, inkluża l-evidenza pprovduta mill-benefiċjarju fuq talba tal-awtorità kompetenti, ma tippermettix li jintlaħqu konklużjonijiet dwar l-eliġibbiltà tal-ghajnuna jew is-sostenn mitluba. L-ispezzjonijiet fiżiċi fuq il-post jistgħu jiġu limitati għal verifiki tal-kriterji ta' eliġibbiltà, tal-impenji u tal-obbligi l-oħrajn li huma rilevanti biex jintlaħqu konklużjonijiet dwar l-eliġibbiltà tal-ghajnuna jew is-sostenn mitluba.

2. Meta l-awtorità kompetenti twestaq verifiki permezz ta' monitoraġġ f'konformità mal-paragrafu 1, tkun tista' turi proċeduri operazzjonali effettivi li jissodisfaw ir-rekwiżiti stabbiliti fl-Artikoli 7, 17 u 29 ta' dan ir-Regolament u tkun tat prova tal-kwalità tas-sistema ta' identifikazzjoni għall-hbula raba' kif ivvalutata f'konformità mal-Artikolu 6 tar-Regolament Delegat (UE) Nru 640/2014:

- (e) l-Artikoli 25, 26, 30, 31, 32, 34, 35, 36, l-Artikolu 37(2), (3) u (4) u l-Artikoli 38 u 40 ta' dan ir-Regolament ma japplikawx;
- (f) il-verifika tal-kontenut ta' tetraidrokannabinol fit-tkabbir tal-qanneb mwettqa f'konformità mal-Artikolu 9 tar-Regolament ta' Delega (UE) Nru 639/2014 għandha ssir għal 30 % taż-żona jew 20 % taż-żona f'każ li l-Istat Membru għandu fis-seħh sistema ta' approvazzjoni minn qabel.

3. L-awtorità kompetenti tista' tiddeċiedi li tapplika verifiki permezz ta' monitoraġġ fil-livell tal-iskema ta' ghajnuna jew miżura ta' sostenn jew tip ta' operazzjoni individwali relatata ma' zona jew lil gruppi ta' benefiċjarji definiti soġġetti għal verifiki fuq il-post għall-hlas ta' ekoloġizzazzjoni, kif imsemmi fil-punti (a) sa (h) tal-Artikolu 31(1).

Fl-ewwel sentejn ta' applikazzjoni, l-awtorità kompetenti tista' tiddeċiedi li tapplika verifiki permezz ta' monitoraġġ lill-benefiċjarji ta' skema ta' ghajnuna jew miżura ta' sostenn f'żoni magħżula abbażi ta' kriterji oġġettivi u mhux diskriminatorji. F'każijiet bħal dawn iż-żoni soġġetti għal verifiki permezz ta' monitoraġġ għandhom ikunu akbar fit-tieni sena ta' applikazzjoni milli fl-ewwel sena ta' applikazzjoni.

Meta l-awtorità kompetenti tiddeċiedi li twestaq verifiki f'konformità mal-ewwel jew it-tieni subparagrafu, il-paragrafi 1 u 2 għandhom japplikaw biss għall-benefiċjarji soġġetti għal verifiki permezz ta' monitoraġġ.

▼ **M6***Artikolu 40b***Notifiki**

L-Istati Membri għandhom jinnotifikaw lill-Kummissjoni sal-1 ta' Diċembru tas-sena kalendarja ta' qabel is-sena kalendarja li fiha jibdwew iwettqu l-verifiki permezz ta' monitoraġġ dwar id-deċiżjoni li jagħzlu verifiki permezz ta' monitoraġġ u jindikaw l-iskemi jew il-miżuri jew it-tipi ta' operazzjonijiet u, fejn rilevanti, iż-żoni ta' tali skemi jew miżuri soġġetti għal verifiki permezz ta' monitoraġġ u l-kriterji użati biex jint-ghazlu.

Madanakollu, meta l-awtorità kompetenti tkun iddeċidiet li twettaq verifiki permezz ta' monitoraġġ mis-sena tat-talba 2018, in-notifika għandha ssir fi żmien xahar wara d-dhul fis-seħh ta' dan ir-Regolament f'*Il-Gurnal Uffiċjali tal-Unjoni Ewropea*.

▼ **B***Artikolu 41***Rapport ta' kontroll**

1. Kull verifika fuq il-post imwettqa skont din it-Taqsima għandu jinhareġ rapport ta' kontroll dwarha li jagħmilha possibbli li wiehed jeżamina d-dettalji tal-verifiki mwettqin u jislet konklużjonijiet dwar il-konformità mal-kriterji tal-eligibbiltà u mal-impenji u l-obbligi l-oħrajn. Ir-rapport għandu jindika b'mod partikulari:

- (a) l-iskemi tal-ghajnuna jew il-miżuri ta' appoġġ, l-applikazzjonijiet għall-ghajnuna jew it-talbiet għall-hlas iċċekkjati;
- (b) il-persuni preżenti;
- (c) il-hbula raba' iċċekkjati u daww imkejlin, inkluz, fejn ikun applikabbli, ir-riżultat tal-kejl għal kull habel raba' mkejjel u l-metodi tal-kejl użati;
- (d) fejn ikun applikabbli, ir-riżultati tal-kejl tal-art mhix agrikola li għaliha jkun qed jintalab appoġġ fil-kuntest tal-miżuri tal-iżvilupp rurali u l-metodi tal-kejl użati;
- (e) jekk il-benefiċjarju kienx avżat minn qabel dwar il-verifika u, jekk iva, il-perjodu tal-avviż minn qabel;
- (f) kwalunkwe miżura speċifika ta' kontroll li trid titwettaq fil-kuntest ta' skemi tal-ghajnuna jew skemi ta' appoġġ individwali;
- (g) kwalunkwe miżura oħra ta' kontroll imwettqa;
- (h) kwalunkwe nuqqas ta' konformità misjub li jista' jeżiġi kontronotifika fid-dawl ta' skemi tal-ghajnuna oħrajn, miżuri ta' appoġġ oħrajn u/jew tal-kundizzjonalità;
- (i) kwalunkwe nuqqas ta' konformità misjub li jista' jeżiġi segwitu fis-sin ta' wara.

▼ **M6**

Meta verifiki permezz ta' monitoraġġ jitwettqu f'konformità mal-Artikolu 40a, il-punti (b) sa (e) tal-ewwel sottoparagrafu ma għandhomx japplikaw. Ir-rapport ta' kontroll għandu jindika r-riżultati tal-verifiki permezz ta' monitoraġġ fil-livell tal-hbula art.

▼ **B**

2. Il-benefiċjarju għandu jingħata l-opportunità jiffirma r-rapport matul il-verifika biex jikkonferma l-preżenza tiegħu waqt il-verifika u jżid l-osservazzjonijiet tiegħu. Meta l-Istati Membri jużaw rapport ta' kontroll stabbilit b'mezzi elettronici matul il-verifika, l-awtorità kompetenti għandha ttipprevedi l-possibbiltà li l-benefiċjarju jiffirmah b'mod

▼B

elettroniku, jewinkella r-rapport ta' kontroll ghandu jintbaghat minnufih lill-benefiċjarju sabiex dan jinghata l-opportunità jiffirmah u jzid l-osservazzjonijiet tiegħu. Meta jinstab xi nuqqas ta' konformità, il-benefiċjarju ghandu jirċievi kopja tar-rapport ta' kontroll.

▼M1

B'deroga mill-ewwel sottoparagrafu, meta l-Istat Membru juża l-ghazla li jdahhal talbiet kollettivi, dan jista' jiddeċiedi li lill-entità kollettiva ma jagħtihiex l-opportunità li tiffirma r-rapport ta' kontroll jekk matul il-verifika ma jiġi żvelat l-ebda nuqqas ta' konformità. Jekk tiġi żvelata xi nuqqas ta' konformità bhala konsegwenza ta' verifika bhal dawn, l-opportunità li l-entità kollettiva tiffirma r-rapport tinghata qabel ma l-awtorità kompetenti tislet il-konklużjonijiet tagħha mis-sejbiet fir-rigward ta' kwalunkwe tnaqqis, rifjut, irtirar jew penali li jirriżultaw minn dan.

▼M6

Meta l-verifika fuq il-post titwettaq permezz ta' mezzi ta' telerilevament skont l-Artikolu 40 jew permezz ta' mezzi ta' monitoraġġ skont l-Artikolu 40a, l-Istati Membri jistgħu jiddeċiedu li ma jagħtux lill-benefiċjarju l-opportunità li jiffirma r-rapport ta' kontroll jekk ma jinstab ebda nuqqas ta' konformità matul il-verifika b'telerilevament jew permezz ta' monitoraġġ. Jekk jiġi żvelat xi nuqqas ta' konformità bhala konsegwenza ta' verifika bhal dawn jew permezz ta' monitoraġġ, l-opportunità li l-entità kollettiva tiffirma r-rapport għandha tinghata qabel ma l-awtorità kompetenti tislet il-konklużjonijiet tagħha mis-sejbiet fir-rigward ta' kwalunkwe tnaqqis, rifjut, irtirar jew penali amministrattivi li jirriżultaw minn dan.

▼B

Taqsima 3

Verifiki fuq il-post tal-applikazzjonijiet għall-ghajjnuna relatata mal-bhejjem u tat-talbiet għall-hlas fil-kuntest ta' miżuri ta' appoġġ relatati mal-annimali

Artikolu 42

Verifiki fuq il-post

1. Il-verifiki fuq il-post għandhom jivverifikaw li l-kriterji kollha tal-eligibbiltà u l-impenji u l-obbligi l-oħrajn kollha huma ssodisfati u jkopru l-annimali kollha li għalihom tressqu l-applikazzjonijiet għall-ghajjnuna jew it-talbiet għall-hlas fil-kuntest tal-iskemi tal-ghajjnuna relatata mal-annimali jew tal-miżuri ta' appoġġ relatati mal-annimali li jridu jiġu ċekkjati.

Meta l-Istat Membru jkun stabbilixxa perjodu skont l-Artikolu 21(1)(d), tal-inqas 50 % tar-rata minima tal-verifiki fuq il-post previsti fl-Artikolu 32 jew fl-Artikolu 33 għandhom jitqassmu matul dak il-perjodu għall-iskema tal-ghajjnuna relatata mal-annimali jew għall-miżura ta' appoġġ relatata mal-annimali rispettiva. ►**M1** Madankollu, meta l-perjodu ta' zamma jibda qabel ma tkun tressqet applikazzjoni għall-ghajjnuna jew talba għall-hlas jew meta ma tkunx tista' tiġi stabbilita bil-quddiem, l-Istati Membri jistgħu jiddeċiedu li l-verifiki fuq il-post previsti fl-Artikolu 32 jew 33 jinfirxu tul il-perjodu li fih annimal jista' jikkwalifika għall-hlas jew għall-appoġġ. ◀

Meta l-Istat Membru juża l-possibbiltà prevista fl-Artikolu 21(3), għandhom jiġu ċekkjati wkoll l-annimali potenzjalment eligibbli kif iddefinit fil-punt (17) tat-tieni sottoparagrafu tal-Artikolu 2(1) tar-Regolament ta' Delega tal-Kummissjoni (UE) Nru 640/2014.

Il-verifiki fuq il-post għandhom jinkludu b'mod partikulari verifika li l-ghadd ta' annimali preżenti fl-azjenda agrikola li għalihom tressqu l-applikazzjonijiet għall-ghajjnuna u/jew it-talbiet għall-hlas u, fejn ikun applikabbli, l-ghadd ta' annimali potenzjalment eligibbli jikkorrispondu

▼B

mal-ghadd ta' annimali mdahhlin fir-registri u mal-ghadd ta' annimali nnotifikati fil-bazi tad-dejta kompjuterizzata tal-annimali.

2. Il-verifiki fuq il-post ghandhom jinkludu wkoll verifiki:

- (a) tal-korrettezza u l-koerenza tal-entrati fir-registru u tan-notifiki fil-bazi tad-dejta kompjuterizzata tal-annimali, abbażi ta' kampjun ta' dokumenti ta' sostenn bhall-fatturi tax-xiri u l-bejgh, iċ-ċertifikati tat-tbiċċir, iċ-ċertifikati tal-veterinarji u, fejn ikun applikabbli, il-passaporti tal-annimali jew id-dokumenti tal-moviment, fir-rigward ta' annimali li ghalihom tressqu applikazzjonijiet għall-ghajjnuna jew talbiet għall-hlas matul is-sitt xhur ta' qabel il-verifika fuq il-post; madankollu, jekk jinstabu xi anomaliji, il-verifika għandha tiġi estiża għat-12-il xahar qabel il-verifika fuq il-post;
- (b) tal-fatt li l-annimali bovini jew ovini/kapri huma identifikati permezz ta' tikketti mal-widnejn jew b'mezzi oħra ta' identifikazzjoni, flimkien ma' passaporti tal-annimali jew dokumenti tal-moviment, fejn dan ikun applikabbli, u li dawn huma rreġistrati fir-registru u gew innotifikati kif xieraq fil-bazi tad-dejta kompjuterizzata tal-annimali.

Il-verifiki msemmijin fil-punt (b) tal-ewwel sottoparagrafu jistgħu jsiru abbażi ta' kampjun aleatorju. Meta din il-verifika tal-kampjun tiżvela xi nuqqas ta' konformità, għandhom jiġu ċċekkjati l-annimali kollha. Jewinkella għandhom jiġu estrapolati konkluzjonijiet mill-kampjun.

Artikolu 43

Rapport ta' kontroll għall-iskemi tal-ghajjnuna relatata mal-annimali u għall-miżuri ta' appoġġ relatati mal-annimali

1. Kull verifika fuq il-post imwettqa skont din it-Taqsima għandu jinhareġ rapport ta' kontroll dwarha li jagħmilha possibbli li wiehed jeżamina d-dettalji tal-verifiki mwettqin. Ir-rapport għandu jindika b'mod partikulari:

- (a) l-iskemi tal-ghajjnuna relatata mal-annimali u/jew il-miżuri ta' appoġġ relatati mal-annimali u l-applikazzjonijiet għall-ghajjnuna relatati mal-bhejjem u/jew it-talbiet għall-hlas iċċekkjati;
- (b) il-persuni preżenti;
- (c) l-ghadd u t-tip ta' annimali li jkunu nstabu u, fejn ikun applikabbli, in-numri tat-tikketti mal-widnejn, l-entrati fir-registru u fil-bażijiet tad-dejta kompjuterizzati tal-annimali u kwalunkwe dokument ta' sostenn iċċekkjat, ir-riżultati tal-verifiki u, fejn ikun applikabbli, l-osservazzjonijiet partikulari dwar annimali individwali u/jew dwar il-kodiċi ta' identifikazzjoni tagħhom;
- (d) jekk il-benefiċjarju kienx avżat minn qabel dwar iż-żjara u, jekk iva, il-perjodu tal-avviż minn qabel. B'mod partikulari f'każ li jinqabeż il-limitu ta' 48 siegħa msemmi fl-Artikolu 25, fir-rapport ta' kontroll għandha tingħata r-raġuni għaliex ikun inqabeż dan il-limitu;
- (e) kwalunkwe miżura speċifika ta' kontroll li trid titwettaq fil-kuntest tal-iskemi tal-ghajjnuna relatata mal-annimali u/jew tal-miżuri ta' appoġġ relatati mal-annimali;
- (f) kwalunkwe miżura oħra ta' kontroll li trid titwettaq.

2. Il-benefiċjarju għandu jingħata l-opportunità jiffirma r-rapport matul il-verifika biex jikkonferma l-preżenza tiegħu waqt il-verifika u jżid l-osservazzjonijiet tiegħu. Meta l-Istati Membri jużaw rapport ta' kontroll stabbilit b'mezzi elettronici matul il-verifika, l-awtorità kompetenti għandha ttipprevedi l-possibbiltà li l-benefiċjarju jiffirmah b'mod

▼B

elettroniku, jewinkella r-rapport ta' kontroll għandu jintbagħat minnufih lill-benefiċjarju sabiex dan jingħata l-opportunità jiffirmah u jżid l-osservazzjonijiet tiegħu. Meta jinstab xi nuqqas ta' konformità, il-benefiċjarju għandu jirċievi kopja tar-rapport ta' kontroll.

3. Meta l-Istati Membri jwettqu l-verifiki fuq il-post skont dan ir-Regolament flimkien mal-ispezzjonijiet skont ir-Regolament (KE) Nru 1082/2003, ir-rapport ta' kontroll għandu jkun issupplimentat minn rapporti skont l-Artikolu 2(5) ta' dak ir-Regolament.

4. Meta l-verifiki fuq il-post imwettqa skont dan ir-Regolament jiżvelaw każijiet ta' nuqqas ta' konformità mat-Titolu I tar-Regolament (KE) Nru 1760/2000 jew mar-Regolament (KE) Nru 21/2004, għandhom jintbagħtu kopji tar-rapport ta' kontroll previst f'dan l-Artikolu minnufih lill-awtoritajiet responsabbli għall-implimentazzjoni ta' dawk ir-Regolamenti.

*KAPITOLU IV****Regoli speċifiċi****Artikolu 44***Regoli dwar ir-riżultati tal-kontroll fir-rigward taż-żoni ta' interess ekoloġiku reġjonali jew kollettivi**

Fil-każ ta' implimentazzjoni reġjonali jew kollettiva skont l-Artikolu 46(5) jew (6) tar-Regolament (UE) Nru 1307/2013, iż-żona taż-żoni komuni ta' interess ekoloġiku stabbiliti li jinsabu biswit xulxin għandha tiġi allokata lil kull parteċipant b'mod proporzjonat mas-sehem tiegħu fiż-żoni ekoloġiċi komuni abbażi ta' dak li jkun iddikjara skont l-Artikolu 18 ta' dan ir-Regolament.

Sabiex jiġi applikat l-Artikolu 26 tar-Regolament ta' Delega tal-Kummissjoni (UE) Nru 640/2014 għal kull parteċipant f'implimentazzjoni reġjonali jew kollettiva, iż-żona ta' interess ekoloġiku stabbilita għandha tkun is-somma tas-sehem taż-żoni komuni ta' interess ekoloġiku stabbiliti, allokat kif imsemmi fl-ewwel sottoparagrafu ta' dan l-Artikolu, magħdud maż-żoni ta' interess ekoloġiku stabbiliti fir-rigward tal-obbligu individwali.

▼M3**▼B**

TITOLU IV

MIŻURI TAL-IŻVILUPP RURALI LI MHUMIEX RELATATI MAŻ-ŻONA U LI MHUMIEX RELATATI MAL-ANNIMALI*KAPITOLU I****Dispożizzjoni introduttorja****Artikolu 46***Kamp ta' applikazzjoni**

Dan it-Titolu għandu japplika għan-nefqa pubblika magħmula fil-kuntest tal-miżuri previsti fl-Artikoli 14 sa 20, fl-Artikolu 21(1) hlief għall-primjum annwali skont il-punti (a) u (b), fl-Artikolu 27, fl-Artikolu 28(9), fl-Artikoli 35 u 36 u fl-Artikolu 51(2) tar-Regolament (UE)

▼B

Nru 1305/2013, fl-Artikolu 35(1) tar-Regolament (UE) Nru 1303/2013 u fl-Artikolu 20, fl-Artikolu 36(a)(vi) u (b)(ii), (vi) u (vii), fl-Artikolu 36(b)(i) u (iii) safejn tidhol l-ispiża tal-istabbiliment, u fl-Artikoli 52 u 63 tar-Regolament (KE) Nru 1698/2005.

*KAPITOLU II**Verifiki*

T a q s i m a 1

Dispożizzjonijiet ġenerali*Artikolu 47***Applikazzjonijiet għall-appoġġ, talbiet għall-hlas u dikjarazzjonijiet oħrajn**

1. L-Istati Membri għandhom jipprevedu l-proċeduri x-xierqa għat-tressiq tal-applikazzjonijiet għall-appoġġ, tat-talbiet għall-hlas u ta' dikjarazzjonijiet oħrajn relatati ma' miżuri tal-iżvilupp rurali li mhumix relatati maż-żona jew mal-annimali.

2. Għall-miżuri meħudin skont l-Artikoli 15(1)(b), 16(1) u 19(1)(c) u skont l-Artikolu 27 tar-Regolament (UE) Nru 1305/2013, il-benefiċjarju għandu jressaq talba għall-pagament annwali.

T a q s i m a 2

Dispożizzjonijiet għall-verifiki*Artikolu 48***Verifiki amministrattivi**

1. Il-verifiki amministrattivi għandhom jitwettqu fuq kull applikazzjoni għall-appoġġ, talba għall-hlas jew dikjarazzjoni oħra li benefiċjarju jew parti terza trid tressaq, u għandhom ikopru l-elementi kollha li jistgħu jiġu ċekkjati permezz tal-verifiki amministrattivi u li huwa xieraq li jiġu ċekkjati b'dan il-mod. Il-proċeduri għandhom jeżiġu r-reġistrazzjoni tax-xogħol ta' kontroll li jkun sar, tar-risultati tal-verifika u tal-miżuri meħudin f'każ ta' xi diskrepanza.

2. Il-verifiki amministrattivi fuq l-applikazzjonijiet għall-appoġġ għandhom jiżguraw il-konformità tal-operazzjoni mal-obbligi applikabbli stabbiliti mil-liġi tal-Unjoni jew nazzjonali jew mill-programm tal-iżvilupp rurali, inklużi dawk marbutin mal-akkwist pubbliku, mal-ġajjnuna mill-Istat u ma' standards u rekwiżiti obbligatorji oħrajn. Il-verifiki għandhom jinkludu, b'mod partikulari, verifika tal-elementi li ġejjin:

- (a) l-eligibbiltà tal-benefiċjarju;
- (b) il-kriterji tal-eligibbiltà, l-impenji u l-obbligi l-oħrajn tal-operazzjoni li għaliha qed jintalab appoġġ;

▼M4

- (c) il-konformità mal-kriterji tal-ġaħla, meta japplikaw dawk il-kriterji;

▼B

- (d) l-eligibbiltà tal-ispejjeż tal-operazzjoni, inkluża l-konformità mal-kategorija tal-ispejjeż jew mal-metodu ta' kalkolu li għandu jintuża meta l-operazzjoni jew parti minnha tkun taqa' taht l-Artikolu 67(1)(b), (c) u (d) tar-Regolament (UE) Nru 1303/2013;

▼ **M4**

- (e) għall-ispejjeż imsemmija fl-Artikolu 67(1)(a) tar-Regolament (UE) Nru 1303/2013, minbarra l-kontribuzzjonijiet *in natura* u d-deprezzament, verifika ta' kemm huma raġonevoli l-ispejjeż imressqin. L-ispejjeż għandhom jiġu evalwati permezz ta' sistema xierqa ta' evalwazzjoni, bħall-użu ta' spejjeż ta' referenza, it-tqabbil ta' offerti differenti jew l-evalwazzjoni min-naħa ta' kumitat tal-evalwazzjoni. Għal operazzjonijiet b'rata ta' appoġġ sa 30 % jew għall-operazzjonijiet appoġġati skont l-Artikolu 35 tar-Regolament (UE) Nru 1305/2013, il-verifika ta' kemm huma raġonevoli l-ispejjeż tista' titwettaq fl-istadju tal-verifiki amministrattivi fuq it-talbiet għall-pagamenti. Għal operazzjonijiet bi spejjeż eligibbli sa EUR 5 000, il-verifika ta' kemm huma raġonevoli l-ispejjeż tista' tiġi stabbilita permezz ta' abbozz tal-baġit miftiehem *ex ante* mill-awtorità tal-gestjoni.

▼ **B**

3. Il-verifiki amministrattivi fuq it-talbiet għall-hlas għandhom jinkludu, b'mod partikulari u fejn ikun xieraq għat-talba kkoncernata:

▼ **M4**

- (a) l-operazzjoni kompluta mqabbla mal-operazzjoni li għaliha tkun ingħatat l-applikazzjoni għall-appoġġ;
- (b) l-ispejjeż imġarba u l-pagamenti li jkunu saru, hlief meta jkunu ġew applikati forma jew metodu kif imsemmija fl-Artikolu 67(1)(b), (c) jew (d) tar-Regolament (UE) Nru 1303/2013.

▼ **B**

4. Il-verifiki amministrattivi għandhom jinkludu proċeduri sabiex jiġi evitat il-finanzjament doppju irregolari permezz ta' skemi oħrajn tal-Unjoni jew nazzjonali u tal-perjodu ta' programmazzjoni ta' qabel. Fejn ikun jeżisti finanzjament minn sorsi oħrajn, daww il-verifiki għandhom jiżguraw li l-appoġġ totali li jingħata ma jkunx jaqbez l-ammonti jew ir-rati tal-appoġġ massimi permissibbli.

5. Il-verifiki amministrattivi fuq l-operazzjonijiet ta' investiment għandhom jinkludu tal-inqas żjara waħda fil-post tal-operazzjoni appoġġata jew fis-sit tal-investiment biex jiġi vverifikat it-twetliq tal-investiment.

Madankollu, l-awtorità kompetenti tista' tiddeċiedi li ma twettaqx żjarat bħal dawn għal raġunijiet iġġustifikati kif xieraq, bħal dawn li ġejjin:

- (a) l-operazzjoni hija inkluża fil-kampjun magħżul għal verifika fuq il-post li għandha titwettaq skont l-Artikolu 49;
- (b) l-awtorità kompetenti tqis li l-operazzjoni kkoncernata hija investiment żgħir;
- (c) l-awtorità kompetenti tqis li r-riskju li ma jiġux issodisfati l-kundizzjonijiet biex jingħata l-appoġġ jew li ma twettaqx l-investiment huwa żgħir.

Id-deċizjoni msemmija fit-tieni sottoparagrafu u l-ġustifikazzjoni tagħha għandhom jiġu rreġistrati.

▼M4

6. Fir-rigward tal-istrumenti finanzjarji msemmija fl-Artikolu 38(1)(b) tar-Regolament (UE) Nru 1303/2013, il-paragrafi minn 1 sa 5 ta' dan l-Artikolu la għandhom japplikaw għall-kontribuzzjoni għall-istrument finanzjarju u lanqas għall-appoġġ lill-benefiċjarju finali. Madankollu, għandhom japplikaw l-Artikoli 58 u 59 tar-Regolament (UE) Nru 1306/2013 u l-Artikolu 9 tar-Regolament ta' Delega tal-Kummissjoni (UE) Nru 480/2014 ⁽¹⁾.

▼B*Artikolu 49***Verifiki fuq il-post**

1. L-Istati Membri għandhom jorganizzaw verifiki fuq il-post għall-operazzjonijiet approvati billi jużaw bażi xierqa ta' kampjunar. Kemm jista' jkun, dawn il-verifiki għandhom isiru qabel ma jsir il-hlas finali għal operazzjoni.

2. L-ispetturi li jwettqu l-verifika fuq il-post ma għandhomx ikunu hađu sehem fil-verifiki amministrattivi tal-istess operazzjoni.

*Artikolu 50***Rata ta' kontroll u kampjunar tal-verifiki fuq il-post**

1. ►**M4** In-nefqa koperta minn verifiki fuq il-post għandha tirrappreżenta tal-anqas 5 % tan-nefqa msemmija fl-Artikolu 46 u kkofinanzjata mill-Fond Agrikolu Ewropew għall-Iżvilupp Rurali (FAEŻR) li tintalab minghand l-aġenzija tal-pagamenti kull sena kalendarja u li ma tinkludix operazzjonijiet li għalihom ikunu ntalbu biss pagamenti bil-quddiem. ◀

▼M2

Meta operazzjoni soġġetta għal verifika fuq il-post tkun irċeviet pagamenti bil-quddiem jew provvizorji, daww il-pagamenti għandhom jingħaddu man-nefqa koperta bil-verifiki fuq il-post kif imsemmi fl-ewwel sottoparagrafu.

▼M4

Fir-rigward tal-istrumenti finanzjarji, il-pagamenti lill-benefiċjarji finali soġġetti għall-verifiki fuq il-post biss għandhom jingħaddu man-nefqa koperta mill-verifiki fuq il-post kif imsemmi fl-ewwel sottoparagrafu.

▼B

2. ►**M4** Il-verifiki mwettqa biss sad-data prevista għas-sottomissjoni tad-dejta ta' kontroll u tal-istatistika ta' kontroll skont l-Artikolu 9 għandhom jingħaddu mal-akkwist tal-livell minimu msemmi fil-paragrafu 1. ◀

⁽¹⁾ Ir-Regolament ta' Delega tal-Kummissjoni (UE) Nru 480/2014 tat-3 ta' Marzu 2014 li jissupplimenta r-Regolament (UE) Nru 1303/2013 tal-Parlament Ewropew u tal-Kunsill li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd (GU L 138, 13.5.2014, p. 5).

▼B

It-talbiet għall-hlas li jinstabu li ma jkunux eligibbli wara li jsiru l-verifiki amministrattivi fuqhom ma għandhomx jingħaddu għall-kisba tal-livell minimu msemmi fil-paragrafu 1.

3. Dawk il-verifiki li jissodisfaw ir-rekwiżiti kollha tal-Artikoli 49 u 51 biss jistgħu jingħaddu għall-kisba tal-livell minimu msemmi fil-paragrafu 1.

4. Il-kampjun tal-operazzjonijiet approvati li għandhom jiġu ċekkjati skont il-paragrafu 1 għandu jqis b'mod partikulari:

- (a) il-htieġa li jiġu ċekkjati operazzjonijiet ta' diversi tipi u diversi daqsijiet;
- (b) kwalunkwe fattur ta' riskju identifikat mill-verifiki nazzjonali jew tal-Unjoni;
- (c) il-kontribut tat-tip ta' operazzjoni għar-riskju ta' żball fl-implimentazzjoni tal-programm tal-iżvilupp rurali;
- (d) il-htieġa li jinżamm bilanċ bejn il-miżuri u t-tipi ta' operazzjonijiet;
- (e) il-htieġa li jingħażlu, b'mod aleatorju, bejn 30 % u 40 % tan-nefqa.

5. Fejn il-verifiki fuq il-post jiżvelaw xi nuqqas ta' konformità sinifikanti fil-kuntest ta' miżura ta' appoġġ jew tip ta' operazzjoni speċifika, l-awtorità kompetenti għandha żżid ir-rata ta' kontroll għal-livell ixxieraq għall-miżura jew it-tip ta' operazzjoni kkonċernata fis-sena kalendarja ta' wara.

6. B'deroga mill-paragrafu 1, l-Istati Membri jistgħu jiddeċiedu li jnaqqsu l-livell minimu ta' verifiki fuq il-post li jsiru kull sena kalendarja kif imsemmi fil-paragrafu 1 għal 3 % tal-ammont ikkofinanzjat mill-FAEŻR.

L-Istati Membri jistgħu japplikaw l-ewwel sottoparagrafu biss jekk ikunu ssodisfati l-kundizzjonijiet ġenerali għat-tnaqqis tal-livell minimu ta' verifiki fuq il-post stabbiliti mill-Kummissjoni skont l-Artikolu 62(2)(b) tar-Regolament (UE) Nru 1306/2013.

Meta ma tibqax tiġi ssodisfata xi waħda mill-kundizzjonijiet imsemmija fit-tieni sottoparagrafu, l-Istati Membri għandhom iħassru minnufih id-deċiżjoni tagħhom li jnaqqsu l-livell minimu ta' verifiki fuq il-post. Huma għandhom japplikaw il-livell minimu ta' verifiki fuq il-post imsemmi fil-paragrafu 1 mis-sena kalendarja ta' wara.

*Artikolu 51***Kontenut tal-verifiki fuq il-post****▼M4**

1. Il-verifiki fuq il-post għandhom jivverifikaw li l-operazzjoni tkun giet implimentata skont ir-regoli applikabbli u għandhom ikopru l-kriterji kollha tal-eligibbiltà, l-impenji u l-obbligi l-oħra kollha relatati mal-kundizzjonijiet għall-ghoti tal-appoġġ, li jistgħu jiġu ċekkjati waqt iż-żjara u li ma jkunux ġew soġġetti għal verifiki amministrattivi. Dawn għandhom jiżguraw li l-operazzjoni hija eligibbli għall-appoġġ mill-FAEŻR.

▼B

2. Il-verifiki fuq il-post għandhom jivverifikaw l-eżattezza tad-dejta ddikjarata mill-benefiċjarju fid-dawl tad-dokumenti sottostanti.

▼B

Dan jinkludi verifika li t-talbiet għall-hlas li l-benefiċjarju jkun ressaq huma appoġġati mill-kontijiet jew minn dokumenti oħrajn, fosthom, fejn mehtieg, verifika dwar l-eżattezza tad-dejta fit-talba għall-hlas abbażi ta' dejta jew dokumenti kummerċjali miżmumin minn partijiet terzi.

3. Il-verifiki fuq il-post għandhom jivverifikaw li l-użu jew l-użu maħsub tal-operazzjoni huwa konsistenti mal-użu deskritt fl-applikazzjoni għall-appoġġ u li għalih ikun ingħata l-appoġġ.

4. Hlief f'ċirkustanzi eċċezzjonali, irregistrati u spjegati kif xieraq mill-awtoritajiet kompetenti, il-verifiki fuq il-post għandhom jinkludu żjara fil-post fejn tkun qed tiġi implimentata l-operazzjoni jew, jekk l-operazzjoni mhijiex tangibbli, żjara għand il-promotur tal-operazzjoni.

▼M4

5. Fir-rigward tal-istrumenti finanzjarji msemija fl-Artikolu 38(1)(b) tar-Regolament (UE) Nru 1303/2013, il-paragrafi minn 1 sa 4 ta' dan l-Artikolu la għandhom japplikaw għall-kontribuzzjoni għall-istrument finanzjarju u lanqas għall-appoġġ lill-benefiċjarju finali. Madankollu, għandhom japplikaw l-Artikoli 58 u 59 tar-Regolament (UE) Nru 1306/2013 u l-Artikolu 9 tar-Regolament ta' Delega (UE) Nru 480/2014.

▼B*Artikolu 52***Verifiki ex-post**

1. Il-verifiki ex-post għandhom jitwettqu fuq l-operazzjonijiet tal-investment biex jiġi vverifikat li qeghdin jitharsu l-impenji previsti fl-Artikolu 71 tar-Regolament (UE) Nru 1303/2013 jew spjegati fid-dettall fil-programm tal-iżvilupp rurali.

2. Il-verifiki ex-post għandhom ikopru, f'kull sena kalendarja, tal-inqas 1 % tan-nefqa tal-FAEŻR għall-operazzjonijiet tal-investment li jkun għadhom sugġetti għall-impenji kif imsemmi fil-paragrafu 1 u li għalihom ikun sar il-hlas finali min-naħa tal-FAEŻR. Għandhom jitqiesu biss il-verifiki mwettqin sa tmiem is-sena kalendarja kkonċernata.

3. Il-kampjun għall-operazzjonijiet li għandhom jiġu ċċekkjati skont il-paragrafu 1 għandu jissejjes fuq analiżi tar-riskji u tal-impatt finanzjarju tad-diversi operazzjonijiet, tipi ta' operazzjonijiet jew miżuri. Bejn 20 % u 25 % tal-kampjun għandu jingħażel b'mod aleatorju.

*Artikolu 53***Rapport ta' kontroll**

1. Kull verifika fuq il-post imwettqa skont din it-Taqsima għandu jinhareġ rapport ta' kontroll dwarha li jagħmilha possibbli li wiehed jeżamina d-dettalji tal-verifiki mwettqin. Ir-rapport għandu jindika b'mod partikulari:

- (a) il-miżuri u l-applikazzjonijiet jew it-talbiet għall-hlas iċċekkjati;
- (b) il-persuni preżenti;
- (c) jekk il-benefiċjarju kienx avżat minn qabel dwar iż-żjara u, jekk iva, il-perjodu tal-avviż minn qabel.

▼B

(d) ir-riżultati tal-verifiki u, fejn ikun applikabbli, kwalunkwe osservazzjoni partikulari;

(e) kwalunkwe miżura oħra ta' kontroll li trid titwettaq.

2. Il-paragrafu 1 għandu japplika *mutatis mutandis* għall-verifiki ex-post imwettqin skont din it-Taqsima.

3. Il-benefiċjarju għandu jingħata l-opportunità jiffirma r-rapport matul il-verifika biex jikkonferma l-preżenza tiegħu waqt il-verifika u jżid l-osservazzjonijiet tiegħu. Meta l-Istati Membri jużaw rapport ta' kontroll stabbilit b'mezzi elettronici matul il-verifika, l-awtorità kompetenti għandha tipprevedi l-possibbiltà li l-benefiċjarju jiffirmah b'mod elettroniku, jew inkella r-rapport ta' kontroll għandu jintbagħat minnufih lill-benefiċjarju sabiex dan jingħata l-opportunità jiffirmah u jżid l-osservazzjonijiet tiegħu. Meta jinstab xi nuqqas ta' konformità, il-benefiċjarju għandu jirċievi kopja tar-rapport ta' kontroll.

T a q s i m a 3

Dispożizzjonijiet dwar il-verifiki għal miżuri speċifiċi**▼M4****▼B***Artikolu 60***LEADER**

1. L-Istati Membri għandhom jimplimentaw sistema xierqa għas-supervizzjoni tal-gruppi ta' azzjoni lokali.

2. Għan-nefqa magħmula skont l-Artikolu 35(1)(b) u (c) tar-Regolament (UE) Nru 1303/2013, l-Istati Membri jistgħu jiddelegaw it-twetliq tal-verifiki amministrattivi previsti fl-Artikolu 48 ta' dan ir-Regolament lil gruppi ta' azzjoni lokali permezz ta' att formali. Madankollu, l-Istati Membri għandhom jibqgħu responsabbli għall-verifika tal-fatt li dawk il-gruppi ta' azzjoni lokali għandhom il-kapaċità amministrattiva u ta' kontroll li jagħmlu dak ix-xogħol.

Fil-każ tad-delega msemmija fl-ewwel sottoparagrafu, l-awtorità kompetenti għandha twettaq verifiki regolari tal-gruppi ta' azzjoni lokali, fosthom verifiki taż-żamma tal-kotba u repetizzjoni l-verifiki amministrattivi abbażi ta' kampjun.

L-awtorità kompetenti għandha twettaq ukoll verifiki fuq il-post kif imsemmi fl-Artikolu 49 ta' dan ir-Regolament. F'dak li għandu x'jaqsam mal-kampjun ta' kontroll għan-nefqa marbuta mal-programm LEADER, għandu japplika tal-inqas l-istess perċentwali bħal dak imsemmi fl-Artikolu 50 ta' dan ir-Regolament.

3. Għan-nefqa magħmula skont l-Artikolu 35(1)(a), (d) u (e) tar-Regolament (UE) Nru 1303/2013 u l-Artikolu 35(1)(b) u (c) ta' dak ir-Regolament, fejn il-grupp ta' azzjoni lokali jkun il-benefiċjarju tal-appoġġ huwa stess, il-verifiki amministrattivi għandhom jitwettqu minn persuni li jkunu indipendenti mill-grupp ta' azzjoni lokali kkonċernat.

▼ **M4**

4. B'deroga mill-Artikolu 48(2)(e), fir-rigward ta' operazzjonijiet implimentati minn grupp ta' azzjoni lokali u li jkopru grupp ta' proġetti b'tema komuni, il-verifika ta' kemm huma raġonevoli l-ispejjeż tista' titwettaq fl-istadju tal-verifika amministrattivi fuq it-talbiet għall-pagament għal dak il-grupp ta' proġetti.

▼ **B***Artikolu 61***Sussidji tar-rata tal-imghax u tat-tariffi tal-garanzija**

1. Għan-nefqa magħmula skont l-Artikolu 69(3)(a) tar-Regolament (UE) Nru 1303/2013, il-verifika amministrattivi u l-verifika fuq il-post għandhom jitwettqu b'referenza għall-benefiċjarju u skont it-tweġiq tal-operazzjoni kkonċernata. ► **M4** ◀

▼ **M4**

2. L-awtorità kompetenti għandha tiżgura, permezz ta' verifika amministrattivi u, jekk ikun meħtieġ, permezz ta' żjarat fuq il-post fl-istituzzjonijiet finanzjarji intermedji u għand il-benefiċjarju, li l-pagamenti lill-istituzzjonijiet finanzjarji intermedji huma konformi mal-liġi tal-Unjoni u mal-ftehim konkluż bejn l-awtorità kompetenti u l-istituzzjoni finanzjarja intermedja.

▼ **B**

3. Jekk is-sussidji tar-rati tal-imghax jew tat-tariffi tal-garanzija jintużaw flimkien ma' strumenti finanzjarji f'operazzjoni waħda li jkollha fil-mira l-istess benefiċjarji finali, l-awtorità kompetenti għandha twettaq il-verifika fil-livell tal-benefiċjarji finali f'dawk il-każijiet stabili fl-Artikolu 40(3) tar-Regolament (UE) Nru 1303/2013 biss.

*Artikolu 62***Assistenza teknika fuq inizzjattiva tal-Istati Membri**

Għan-nefqa magħmula skont l-Artikolu 51(2) tar-Regolament (UE) Nru 1305/2013, l-Artikoli 48 sa 51 u l-Artikolu 53 ta' dan ir-Regolament għandhom japplikaw *mutatis mutandis*.

Il-verifika amministrattivi msemmija fl-Artikolu 48 u l-verifika fuq il-post msemmija fl-Artikolu 49 għandhom jitwettqu minn entità li tiffunzjona b'mod indipendenti mill-entità li tawtorizza l-hlas tal-assistenza teknika.

*KAPITOLU III****Pagamenti mhux dovuti u pieni amministrattivi****Artikolu 63***Irtirar parzjali jew totali tal-appoġġ u pieni amministrattivi**

1. Il-pagamenti għandhom jiġu kkalkulati abbażi tal-ammonti li jinstabu li huma eligibbli waqt il-verifika amministrattivi msemmija fl-Artikolu 48.

▼B

L-awtorità kompetenti għandha teżamina t-talba għall-hlas li tkun irċeviet mingħand il-benefiċjarju, u tistabbilixxi l-ammonti li huma eliġibbli għall-appoġġ. Hija għandha tistabbilixxi:

- (a) l-ammont li għandu jithallas lill-benefiċjarju abbażi tat-talba għall-hlas u tad-deċiżjoni dwar l-ghotja;
- (b) l-ammont li għandu jithallas lill-benefiċjarju wara li tiġi eżaminata l-eliġibbiltà tan-nefqa mnizzla fit-talba għall-hlas.

Jekk l-ammont stabbilit skont il-punt (a) tat-tieni sottoparagrafu jaqbeż l-ammont stabbilit skont il-punt (b) ta' dak is-sottoparagrafu b'aktar minn 10 %, għandha tiġi applikata piena amministrattiva fuq l-ammont stabbilit skont dak il-punt (b). L-ammont tal-piena għandu jkun id-differenza bejn dawk iż-żewġ ammonti, iżda ma għandux jaqbeż l-irtirar shih tal-appoġġ.

Madankollu, l-ebda piena ma għandha tiġi applikata jekk il-benefiċjarju jkun jista' juri, b'mod li jissodisfa lill-awtorità kompetenti, li mhux tort tiegħu li ġie inkluz l-ammont li mhuwiex eliġibbli, jew jekk l-awtorità kompetenti tkun issodisfata mod iehor li l-benefiċjarju kkonċernat ma għandux tort.

▼M4

2. Il-piena amministrattiva msemmija fil-paragrafu 1 għandha tiġi applikata *mutatis mutandis* għan-nefqa mhux eliġibbli identifikata waqt il-verifiki fuq il-post imsemmija fl-Artikolu 49.

▼B

TITOLU V

SISTEMA TA' KONTROLL U PIENI AMMINISTRATTIVI MARBUTIN
MAL-KUNDIZZJONALITÀ

KAPITOLU I

*Dispożizzjonijiet komuni**Artikolu 64***Definizzjonijiet**

Għall-għanijiet tal-ispeċifikazzjonijiet tekniċi meħtieġa għall-implimentazzjoni tas-sistema ta' kontroll u tal-pieni amministrattivi marbutin mal-kundizzjonalità, għandhom japplikaw id-definizzjonijiet li ġejjin:

- (a) “korpi ta' kontroll speċjalizzati” tfisser l-awtoritajiet nazzjonali ta' kontroll kompetenti, kif imsemmi fl-Artikolu 67 ta' dan ir-Regolament, li għandhom ir-responsabbiltà jiżguraw il-konformità mar-regoli msemmijin fl-Artikolu 93 tar-Regolament (UE) Nru 1306/2013;
- (b) “att” tfisser kull Direttiva u Regolament individwali mnizzel fl-Anness II tar-Regolament (UE) Nru 1306/2013;
- (c) “sena tas-sejba” tfisser is-sena kalendarja li fiha tkun twettqet il-verifika amministrattiva jew il-verifika fuq il-post;
- (d) “oqsma ta' kundizzjonalità” tfisser kwalunkwe wieħed mit-tliet oqsma differenti msemmija fl-Artikolu 93(1) tar-Regolament (UE) Nru 1306/2013 u z-żamma ta' mriegħi permanenti kif imsemmi fl-Artikolu 93(3) ta' dak ir-Regolament.



KAPITOLU II

Kontroll

Taqsim 1

Dispożizzjonijiet ġenerali

Artikolu 65

Sistema ta' kontroll marbuta mal-kundizzjonalità

1. L-Istati Membri għandhom jistabbilixxu sistema li tiżgura kontroll effettiv tal-harsien tal-kundizzjonalità. Dik is-sistema għandha tipprevedi, b'mod partikulari:

- (a) it-trasferiment tal-informazzjoni mehtieġa dwar il-benefiċjarji msemmija fl-Artikolu 92 tar-Regolament (UE) Nru 1306/2013 mill-aġenzija tal-pagamenti lill-korpi ta' kontroll speċjalizzati u/jew, fejn ikun applikabbli, permezz tal-awtorità ta' koordinazzjoni, f'każ li l-awtorità ta' kontroll kompetenti ma tkunx l-aġenzija tal-pagamenti;
- (b) il-metodi li għandhom jiġu applikati għall-għażla tal-kampjuni ta' kontroll;
- (c) indikazzjonijiet dwar in-natura u l-ammont ta' verifiki li jridu jitwettqu;
- (d) rapporti ta' kontroll li jkunu jinkludu, b'mod partikulari, kwalunkwe nuqqas ta' konformità misjub u valutazzjoni tas-severità, il-kobor, il-permanenza u r-rikorrenza tiegħu;
- (e) it-trasferiment tar-rapporti ta' kontroll mill-korpi ta' kontroll speċjalizzati jew lill-aġenzija tal-pagamenti jew lill-awtorità ta' koordinazzjoni jew lit-tnejn li huma, f'każ li l-awtorità ta' kontroll kompetenti ma tkunx l-aġenzija tal-pagamenti;
- (f) l-applikazzjoni tas-sistema ta' tnaqqis u ta' esklużjonijiet min-naħa tal-aġenzija tal-pagamenti.

2. L-Istati Membri jistgħu jipprevedu proċedura li biha l-benefiċjarju jindika lill-aġenzija tal-pagamenti l-elementi li huma mehtieġa biex jiġu identifikati r-reqwiżiti u l-istandards li japplikaw għalih.

Artikolu 66

Pagament tal-għajjnuna b'rabta mal-verifiki tal-kundizzjonalità

Fir-rigward tal-verifiki tal-kundizzjonalità, meta dawn il-verifiki ma jkunux jistgħu jiġu ffinalizzati qabel ma l-benefiċjarju kkonċernat jirċievi l-pagamenti u l-primjums annwali msemmija fl-Artikolu 92 tar-Regolament (UE) Nru 1306/2013, l-ammont dovut li l-benefiċjarju jrid iħallas minhabba xi piena amministrattiva għandu jiġi rkuprat skont l-Artikolu 7 ta' dan ir-Regolament jew permezz ta' tpaċija.



Artikolu 67

Responsabbiltà tal-awtorità ta' kontroll kompetenti

1. Ir-responsabbiltajiet tal-awtoritajiet ta' kontroll kompetenti għandhom ikunu kif ġej:

- (a) il-korpi ta' kontroll speċjalizzati għandu jkollhom ir-responsabbiltà jwettqu l-kontroll u l-verifiki dwar il-harsien tar-rekwiziti u tal-istandards ikkonċernati;
- (b) l-aġenziji tal-pagamenti għandu jkollhom ir-responsabbiltà jistabbilixxu l-pieni amministrattivi f'każijiet individwali skont il-Kapitolu II tat-Titolu IV tar-Regolament ta' Delega tal-Kummissjoni (UE) Nru 640/2014 u l-Kapitolu III ta' dan it-Titolu.

2. B'deroga mill-paragrafu 1, l-Istati Membri jistgħu jiddeciedu li l-aġenzija tal-pagamenti għandha twettaq il-kontroll u l-verifiki b'rabta mar-rekwiziti, l-istandards, l-atti jew l-oqsma kollha tal-kundizzjonalità jew ma' xi whud minnhom, dejjem jekk l-Istat Membru jiżgura li l-effettività tal-kontroll u tal-verifiki tkun tal-inqas daqs dik miksuba meta l-kontroll u l-verifiki jitwettqu minn korpi ta' kontroll speċjalizzati.

Taqsim 2

Verifiki fuq il-post

Artikolu 68

Rata minima ta' kontroll

1. Għar-rekwiziti u l-istandards li jaqgħu taht ir-responsabbiltà tagħha, l-awtorità ta' kontroll kompetenti għandha twettaq verifiki fuq il-post fuq tal-inqas 1 % tal-ghadd totali ta' benefiċjarji msemmija fl-Artikolu 92 tar-Regolament (UE) Nru 1306/2013 u li jaqgħu taht ir-responsabbiltà tagħha.

B'deroga mill-ewwel sottoparagrafu, fil-każ ta' gruppi ta' persuni kif imsemmi fl-Artikoli 28 u 29 tar-Regolament (UE) Nru 1305/2013, kull membru individwali ta' dawn il-gruppi jista' jitqies bħala benefiċjarju għall-finijiet tal-kalkolu tal-kampjun ta' kontroll kif speċifikat fl-ewwel sottoparagrafu.

Ir-rata minima ta' kontroll imsemmija fl-ewwel sottoparagrafu tista' tintlaħaq fil-livell ta' kull awtorità ta' kontroll kompetenti jew fil-livell ta' kull att jew standard jew grupp ta' atti jew standards. Madankollu, meta l-verifiki ma jitwettqux mill-aġenzija tal-pagamenti, din ir-rata minima ta' kontroll tista' tintlaħaq fil-livell ta' kull aġenzija tal-pagamenti.

Meta l-legiżlazzjoni applikabbli għall-atti u l-istandards tkun diġà tistabbilixxi rata minima ta' kontroll, għandha tiġi applikata dik ir-rata minflok ir-rata minima msemmija fl-ewwel sottoparagrafu. Inkella, l-Istati Membri jistgħu jiddeciedu li kwalunkwe każ ta' nuqqas ta' konformità li jinstab matul xi verifika fuq il-post li titwettaq barra mill-kampjun imsemmi fl-ewwel sottoparagrafu skont il-legiżlazzjoni applikabbli għall-atti u l-istandards għandu jiġi rrapportat lill-awtorità ta' kontroll kompetenti li tkun responsabbli għall-att jew l-istandard ikkonċernat, u li din għandha ssegwih. Għandhom japplikaw id-dispożizzjonijiet ta' dan il-Kapitolu u tal-Kapitoli I, II u III tat-Titolu III.

▼B

F'dak li għandu x'jaqsam mal-obbligi tal-kundizzjonalità b'rabta mad-Direttiva 96/22/KE, l-applikazzjoni ta' livell speċifiku ta' kampjunar tal-pjanijiet ta' monitoraġġ għandha titqies li tissodisfa r-rekwiżit tar-rata minima msemmi fl-ewwel sottoparagrafu.

2. B'deroga mill-paragrafu 1, biex tintlaħaq ir-rata minima ta' kontroll imsemmija f'dak il-paragrafu fil-livell ta' kull att jew standard jew grupp ta' atti jew standards, l-Istat Membru jista':

- (a) juża r-risultati tal-verifiki fuq il-post imwettqin skont il-leġiżlazzjoni applikabbli għal dawk l-atti u l-istandards għall-benefiċjarji magħżulin; jew
- (b) jibdel il-benefiċjarji magħżulin b'benefiċjarji li tkun saritilhom verifika fuq il-post skont il-leġiżlazzjoni applikabbli għal dawk l-atti u l-istandards, dejjem jekk dawk il-benefiċjarji jkunu benefiċjarji kif imsemmi fl-Artikolu 92 tar-Regolament (UE) Nru 1306/2013.

F'dawn il-każijiet il-verifiki fuq il-post għandhom ikopru l-aspetti kollha tal-atti jew l-istandards rilevanti kif iddefinit fil-kuntest tal-kundizzjonalità. Barra minn hekk, l-Istat Membru għandu jiżgura li l-effettività ta' dawk il-verifiki fuq il-post tkun tal-inqas daqs dik miksuba meta l-verifiki fuq il-post jitwettqu mill-awtoritajiet ta' kontroll kompetenti.

3. Meta tkun qed tiġi stabbilita r-rata minima ta' kontroll imsemmija fil-paragrafu 1 ta' dan l-Artikolu, ma għandhomx jitqiesu l-azzjonijiet meħtieġa kif imsemmi fl-Artikolu 97(3) tar-Regolament (UE) Nru 1306/2013.

4. Jekk il-verifiki fuq il-post juru grad sinifikanti ta' nuqqas ta' konformità ma' att jew standard partikulari, għandu jiżdied l-għadd ta' verifiki fuq il-post li għandhom jitwettqu għal dak l-att jew l-istandard fil-perjodu ta' kontroll ta' wara. Għal atti speċifiċi, l-awtorità ta' kontroll kompetenti tista' tiddeċiedi li tillimita l-kamp ta' applikazzjoni ta' dawk il-verifiki fuq il-post l-oħrajn għar-rekwiżiti li jkunu nkisru l-aktar spiss.

5. Meta Stat Membru jiddeċiedi li juża l-għażla prevista fl-Artikolu 97(3) tar-Regolament (UE) Nru 1306/2013, l-azzjonijiet meħtieġa biex jiġi vverifikat li l-benefiċjarji jkunu rranġaw is-sitwazzjoni ta' nuqqas ta' konformità kkonċernata għandhom japplikaw għal kampjun ta' 20 % ta' dawk il-benefiċjarji.

Artikolu 69

Għażla tal-kampjun ta' kontroll

1. L-għażla tal-kampjun tal-azjendi agrikoli li għandhom jiġu ċċekk-jati skont l-Artikolu 68 għandha tkun ibbażata, fejn dan ikun applikabbli, fuq analiżi tar-riskju skont il-leġiżlazzjoni applikabbli, jew fuq analiżi tar-riskju li tkun xierqa għar-rekwiżiti jew l-istandards. Din l-analiżi tar-riskju tista' tkun ibbażata fuq il-livell ta' azjenda agrikola individwali jew fuq il-livell ta' kategoriji ta' azjendi agrikoli jew ta' zoni ġeografici.

L-analiżi tar-riskju tista' tqis wieħed mill-elementi li ġejjin jew it-tnejn li huma:

- (a) il-parteciċipazzjoni ta' benefiċjarju fis-sistema konsultattiva tal-azjendi agrikoli stabbilita skont l-Artikolu 12 tar-Regolament (UE) Nru 1306/2013;

▼B

- (b) il-parteċipazzjoni tal-benefiċjarju f'sistema ta' ċertifikazzjoni jekk l-iskema kkonċernata tkun rilevanti għar-rekwiżiti u l-istandards ikkonċernati.

Abbażi ta' analiżi tar-riskju, Stat Membru jista' jiddeċiedi li jeskludi mill-kampjun ta' kontroll ibbażat fuq ir-riskju l-benefiċjarji li jkunu qed jiehdu sehem f'sistema ta' ċertifikazzjoni kif imsemmi fil-punt (b) tat-tieni sottoparagrafu. Madankollu, meta s-sistema ta' ċertifikazzjoni tkun tkopri biss parti mir-rekwiżiti u l-istandards li l-benefiċjarju jrid ihares fil-kuntest tal-kundizzjonalità, il-fatturi ta' riskju x-xierqa għandhom jiġu applikati għar-rekwiżiti u l-istandards li mhumex koperti mis-sistema ta' ċertifikazzjoni.

Meta l-analiżi tar-riżultati tal-kontroll tiżvela li hemm frekwenza sinifikanti ta' każijiet ta' nuqqas ta' konformità mar-rekwiżiti jew l-istandards inkluzi f'sistema ta' ċertifikazzjoni kif imsemmi fil-punt (b) tat-tieni sottoparagrafu, għandhom jerġghu jiġu vvalutati l-fatturi ta' riskju relatati mar-rekwiżiti jew l-istandards ikkonċernati.

2. Il-paragrafu 1 ma għandux japplika għall-verifiki mwettqin b'segwitu għal kwanlunkwe nuqqas ta' konformità li dwaru tkun ingibdet l-attenzjoni tal-awtorità ta' kontroll kompetenti b'xi mod ieħor. Madankollu, huwa għandu japplika għall-verifiki mwettqin b'segwitu skont it-tieni sottoparagrafu tal-Artikolu 97(3) tar-Regolament (UE) Nru 1306/2013.

3. Sabiex jinkiseb l-element ta' rappreżentanza, għandhom jingħazlu b'mod aleatorju bejn 20 % u 25 % tal-ghadd minimu ta' benefiċjarji li jridu jsirulhom verifiki fuq il-post kif previst fl-ewwel sottoparagrafu tal-Artikolu 68(1). Madankollu, jekk l-ghadd ta' benefiċjarji li jridu jsirulhom verifiki fuq il-post jaqbeż dak l-ghadd minimu, il-perċentwali tal-benefiċjarji magħżulin b'mod aleatorju fil-kampjun addizzjonali ma għandux jaqbeż il-25 %.

4. Fejn ikun xieraq, tista' ssir għażla parzjali tal-kampjun ta' kontroll qabel ma jintemm il-perjodu għat-tressiq tal-applikazzjonijiet ikkonċernat, abbażi tal-informazzjoni disponibbli. Il-kampjun provviżorju għandu jitlesta meta jkunu disponibbli l-applikazzjonijiet rilevanti kollha.

5. Il-kampjun tal-benefiċjarji li għandhom jiġu ċċekkjati skont l-Artikolu 68(1) jista' jingħazlu mill-kampjuni tal-benefiċjarji li kienu diġà nġgħazlu skont l-Artikoli 30 sa 34 u li għalihom japplikaw ir-rekwiżiti jew l-istandards rilevanti. Madankollu, din il-possibbiltà ma tapplikax għall-kontroll tal-benefiċjarji fil-kuntest tal-iskemi ta' appoġġ fis-settur tal-inbid imsemmija fl-Artikoli 46 u 47 tar-Regolament (UE) Nru 1308/2013.

6. B'deroga mill-Artikolu 68(1), il-kampjuni tal-benefiċjarji li jridu jsirulhom verifiki fuq il-post jistghu jingħazlu bir-rata minima ta' 1 %, b'mod separat minn kull wahda mill-popolazzjonijiet ta' benefiċjarji li ġejjin li għandhom iħarsu l-obbligi tal-kundizzjonalità skont l-Artikolu 92 tar-Regolament (UE) Nru 1306/2013:

- (a) il-benefiċjarji li jirċievu pagamenti diretti skont ir-Regolament (UE) Nru 1307/2013;
- (b) il-benefiċjarji li jirċievu appoġġ fis-settur tal-inbid skont l-Artikoli 46 u 47 tar-Regolament (UE) Nru 1308/2013;

▼B

- (c) il-benefiċjarji li jirċievu l-primjums annwali skont l-Artikolu 21(1)(a) u (b) u l-Artikoli 28 sa 31, 33 u 34 tar-Regolament (UE) Nru 1305/2013.

7. Meta, abbażi tal-analiżi tar-riskju applikata fil-livell tal-azjendi agrikoli, jiġi konkluż li dawk li mhumex benefiċjarji jirrappreżentaw riskju oghla mill-benefiċjarji msemmija fl-Artikolu 92 tar-Regolament (UE) Nru 1306/2013, dawk il-benefiċjarji jistgħu jinbidlu b'dawk li mhumex benefiċjarji. F'dak il-każ, l-ghadd kumplessiv ta' bdiewa ċċekkjati xorta wahda għandu jilhaq ir-rata ta' kontroll prevista fl-Artikolu 68(1) ta' dan ir-Regolament. Ir-raġunijiet għat-tali sostituzzjonijiet għandhom ikunu ġġustifikati u ddokumentati kif xieraq.

8. Il-proċeduri stabbiliti fil-paragrafi 5 u 6 jistgħu jiġu kkombinati meta t-tali kombinament iżid l-effettività tas-sistema ta' kontroll.

*Artikolu 70***Stabbiliment tal-konformità mar-rekwiżiti u l-istandards**

1. Fejn ikun applikabbli, il-harsien tar-rekwiżiti u tal-istandards għandu jiġi stabbilit bl-użu tal-mezzi previsti fil-legiżlazzjoni applikabbli għar-rekwiżit jew l-istandard ikkonċernat.

2. F'każijiet oħra u fejn ikun xieraq, dan għandu jiġi stabbilit billi jintuża kwalunkwe mezz xieraq deċiż mill-awtorità ta' kontroll kompetenti li jiżgura tal-inqas l-istess preċiżjoni bħal dik mehtieġa mir-regoli nazzjonali għall-istabbilimenti uffiċjali.

▼M6

3. Fejn xieraq, il-verifiki fuq il-post jistgħu jitwettqu billi jiġu applikati tekniki tat-telerilevament jew billi tintuża dejta satellitari tal-Copernicus Sentinels jew dejta oħra li għandha tal-anqas valur indaqs.

▼B*Artikolu 71***Elementi tal-verifiki fuq il-post**

1. Hija u twettaq il-verifiki fuq il-kampjun previsti fl-Artikolu 68(1), l-awtorità ta' kontroll kompetenti għandha tiżgura li ssir verifika tal-konformità tal-benefiċjarji kollha magħżulin mar-rekwiżiti u l-istandards li jaqgħu taht ir-responsabbiltà tagħha.

Minkejja l-ewwel sottoparagrafu, f'każ li r-rata minima ta' kontroll tintlaħaq fil-livell ta' kull att jew standard jew grupp ta' atti jew standards kif previst fit-tielet sottoparagrafu tal-Artikolu 68(1), għandha ssir verifika tal-konformità tal-benefiċjarji magħżulin mal-att jew mal-istandard jew mal-grupp ta' atti jew standards ikkonċernat.

Meta grupp ta' persuni kif imsemmi fl-Artikoli 28 u 29 tar-Regolament (UE) Nru 1305/2013 jintgħažel fil-kampjun previst fl-Artikolu 68(1) ta' dan ir-Regolament, l-awtorità ta' kontroll kompetenti għandha tiżgura li ssir verifika tal-konformità tal-membri kollha tal-grupp mar-rekwiżiti u l-istandards li għalihom huma responsabbli.

▼B

B'mod ġenerali, kull benefiċjarju magħżul għal verifika fuq il-post għandha ssirli l-verifika fil-waqt meta jkun jistgħu jiġu ċċekkjati l-biċċa l-kbira tar-rekwiziti u l-istandards li jkun ingħażel għalihom. Madankollu, l-Istati Membri għandhom jiżguraw li matul is-sena jint-lahaq livell xieraq ta' kontroll għar-rekwiziti u l-istandards kollha.

2. Fejn ikun applikabbli, il-verifiki fuq il-post għandhom ikopru l-art agrikola kollha tal-azjenda agrikola. Madankollu, l-ispezzjoni proprja fl-għalqa bħala parti minn verifika fuq il-post tista' tkun limitata għal kampjun ta' mill-inqas nofs il-hbula raba' kkonċernati mir-rekwizit jew mill-istandard fl-azjenda, dejjem jekk it-tali kampjun jiżgura livell affidabbli u rappreżentattiv ta' kontroll fir-rigward tar-rekwiziti u tal-istandards.

L-ewwel sottoparagrafu għandu jkun mingħajr hsara għall-kalkolu u l-applikazzjoni tal-pieni amministrattivi kif imsemmi fil-Kapitolu II tat-Titolu IV tar-Regolament ta' Delega tal-Kummissjoni (UE) Nru 640/2014 u fil-Kapitolu III ta' dan it-Titolu. Meta l-verifika tal-kampjun imsemmija fl-ewwel sottoparagrafu tiżvela nuqqas ta' konformità, għandu jizdied il-kampjun tal-hbula raba' li fil-fatt jiġu spezzjonati.

Barra minn hekk, meta l-leġiżlazzjoni li tapplika għall-att jew l-istandards tipprevedi hekk, l-ispezzjoni proprja tal-konformità mar-rekwiziti u mal-istandards bħala parti minn verifika fuq il-post tista' tkun limitata għal kampjun rappreżentattiv tal-oġġetti li jridu jiġu ċċekkjati. Madankollu, l-Istati Membri għandhom jiżguraw li l-verifiki jitwettqu fuq ir-rekwiziti u l-istandards kollha li għalihom tista' tiġi ċċekkjata l-konformità matul iż-żjara.

3. B'mod ġenerali, il-verifiki msemija fil-paragrafu 1 għandhom jitwettqu bħala parti minn żjara wahda. Dawn għandhom jikkonsistu f'verifika tar-rekwiziti u tal-istandards li għalihom tista' tiġi ċċekkjata l-konformità magħhom matul dik iż-żjara. L-ghan ta' daww il-verifiki għandu jkun li jiġi nnutat kwalunkwe nuqqas ta' konformità possibbli ma' daww ir-rekwiziti u l-istandards u, barra minn hekk, li jiġu identifikati l-kazijiet li għandhom isirulhom iktar verifiki.

4. Il-verifiki fuq il-post fil-livell tal-azjenda agrikola jistgħu jinbidlu b'verifiki amministrattivi, dejjem jekk l-Istat Membru jiżgura li l-verifiki amministrattivi jkunu effettivi tal-inqas daqs il-verifiki fuq il-post.

5. Huma u jwettqu l-verifiki fuq il-post, l-Istati Membri jistgħu jużaw indikaturi oġġettivi ta' kontroll li jkunu speċifiċi għal ċerti rekwiziti u standards, dejjem jekk huma jiżguraw li l-effettività tal-kontroll tar-rekwiziti u tal-istandards ikkonċernati tkun tal-inqas daqs dik tal-verifiki fuq il-post imwettqin mingħajr l-użu tal-indikaturi.

L-indikaturi għandu jkollhom rabta diretta mar-rekwiziti jew l-istandards li jirrappreżentaw u għandhom ikopru l-elementi kollha li jridu jiġu ċċekkjati meta jkun qed jiġi kkontrollat dak ir-rekwizit jew l-istandard jew meta jkun qed jiġu kkontrollati daww ir-rekwiziti jew l-istandards.

6. Il-verifiki fuq il-post relatati mal-kampjun previsti fl-Artikolu 68(1) ta' dan ir-Regolament għandhom jitwettqu fl-istess sena kalendarja li fiha jitressqu l-applikazzjonijiet għall-ghajnuna u/jew it-talbiet għall-hlas jew, għall-applikazzjonijiet għall-iskemi ta' appogg fis-settur tal-inbid skont l-Artikoli 46 u 47 tar-Regolament (UE) Nru 1308/2013, fi kwalunkwe żmien matul il-perjodu indikat fit-tieni sottoparagrafu tal-Artikolu 97(1) tar-Regolament (UE) Nru 1306/2013.



Artikolu 72

Rapport ta' kontroll

1. Kull verifika fuq il-post imwettqa skont dan it-Titolu għandu jinhareġ rapport ta' kontroll dwarha li għandu jiġi stabbilit mill-awtorità ta' kontroll kompetenti jew li għandu jsir taht ir-responsabbiltà tagħha.

Ir-rapport għandu jinqasam fit-taqsimiet li ġejjin:

- (a) taqsima ġenerali li jkun fiha, b'mod partikulari, l-informazzjoni li ġejja:
 - (i) il-benefiċjarju magħżul għall-verifika fuq il-post;
 - (ii) il-persuni preżenti;
 - (iii) jekk il-benefiċjarju kienx avżat minn qabel dwar iż-żjara u, jekk iva, il-perjodu tal-avviż minn qabel;
- (b) taqsima li tagħti, b'mod separat, il-verifiki li jkunu twettqu għal kull att jew standard u li jkun fiha, b'mod partikulari, l-informazzjoni li ġejja:
 - (i) ir-rekwiziti u l-istandards li fuqhom tkun saret il-verifika fuq il-post;
 - (ii) in-natura u l-ammont ta' verifiki li jkunu twettqu;
 - (iii) is-sejbiet;
 - (iv) l-atti u l-istandards li fir-rigward tagħhom ikunu nstabu n-nuqqasijiet ta' konformità;
- (c) taqsima ta' evalwazzjoni li tivvaluta l-importanza tan-nuqqas ta' konformità fir-rigward ta' kull att u/jew ta' kull standard abbażi tal-kriterji tas-“severità”, il-“kobar”, il-“permanenza”, u r-“rikorrenza” skont l-Artikolu 99(1) tar-Regolament (UE) Nru 1306/2013 u li tagħti indikazzjoni ta' kull fattur li għandu jwassal għal zieda jew għal tnaqqis fit-tnaqqis li għandu jiġi applikat.

Meta d-dispożizzjonijiet relatati mar-rekwizit jew mal-istandard ikkonċernat ihallu margni biex ma jkomplix jiġi segwit in-nuqqas ta' konformità misjub, jew meta jingħataw appoġġi skont l-Artikolu 17(5) u (6) tar-Regolament (UE) Nru 1305/2013, dan għandu jiġi indikat fir-rapport.

2. Il-paragrafu 1 għandu japplika irrispettivament minn jekk il-benefiċjarju kkonċernat ikunx intgħażel għall-verifika fuq il-post skont l-Artikolu 69 jew jekk tkunx saritlu verifika fuq il-post skont il-legiżlazzjoni applikabbli għall-atti u l-istandards f'konformità mal-Artikolu 68(2) jew bħala segwitu għal nuqqas ta' konformità li dwaru tkun ingibdet l-attenzjoni tal-awtorità ta' kontroll kompetenti b'xi mod ieħor.

3. Il-benefiċjarju għandu jkun mgħarraf dwar kwalunkwe nuqqas ta' konformità misjub fi żmien tliet xhur mid-data tal-verifika fuq il-post.

▼B

Sakemm il-benefiċjarju ma jkunx ha azzjoni ta' rimedju minnufih li ttemm in-nuqqas ta' konformità misjub skont it-tifsira tat-tieni sottoparagrafu tal-Artikolu 99(2) tar-Regolament (UE) Nru 1306/2013, huwa għandu jkun mgħarraf, fil-perjodu taż-żmien stipulat fl-ewwel sottoparagrafu ta' dan il-paragrafu, li għandu jiehu azzjoni ta' rimedju skont it-tieni sottoparagrafu tal-Artikolu 99(2) tar-Regolament (UE) Nru 1306/2013.

Sakemm il-benefiċjarju kkonċernat ma jkunx ha azzjoni ta' rimedju minnufih li ttemm in-nuqqas ta' konformità misjub skont it-tifsira tal-Artikolu 97(3) tar-Regolament (UE) Nru 1306/2013, huwa għandu jkun mgħarraf, mhux iktar tard minn xahar wara li tittiehed id-deċiżjoni li ma tigix applikata l-piena amministrattiva prevista f'dak l-Artikolu, li huwa għandu jiehu azzjoni ta' rimedju.

4. Mingħajr hsara għal kwalunkwe dispożizzjoni partikulari inkluża fil-leġislazzjoni applikabbli għar-rekwiziti u l-istandards, ir-rapport ta' kontroll għandu jiġi ffinalizzat fi żmien xahar minn meta ssir il-verifika fuq il-post. Madankollu, dak il-perjodu jista' jittawwal għal tliet xhur f'ċirkustanzi ġġustifikati kif xieraq, b'mod partikulari jekk analizi fizika jew kimika tkun tehtieg hekk.

F'każ li l-awtorità ta' kontroll kompetenti ma tkunx l-aġenzija tal-pagamenti, ir-rapport ta' kontroll u, meta jintalbu, id-dokumenti ta' sostenn rilevanti, għandhom jintbagħtu lill-aġenzija tal-pagamenti jew lill-awtorità ta' koordinazzjoni jew jitqieghdu għad-dispożizzjoni tagħhom fi żmien xahar minn meta jiġi ffinalizzat ir-rapport.

Madankollu, meta r-rapport ma jkun jinkludi l-ebda sejba, Stat Membru jista' jiddeċiedi li t-tali rapport ma għandux jintbagħat, dejjem jekk l-aġenzija tal-pagamenti jew l-awtorità ta' koordinazzjoni jkollhom aċċess dirett għalih fi żmien xahar minn meta jiġi ffinalizzat.

KAPITOLU III

Kalkolu u applikazzjoni tal-pieni amministrattivi

Artikolu 73

Prinċipji ġenerali

1. Meta jkun hemm iktar minn aġenzija tal-pagamenti wahda responsabbli għall-ġestjoni tal-iskemi ta' appoġġ differenti mnizzlin fl-Anness I tar-Regolament (UE) Nru 1307/2013, tal-miżuri msemija fl-Artikolu 21(1)(a) u (b) u fl-Artikoli 28 sa 31, 33 u 34 tar-Regolament (UE) Nru 1305/2013 u tal-pagamenti relatati mal-iskemi ta' appoġġ fis-settur tal-inbid imsemija fl-Artikoli 46 u 47 tar-Regolament (UE) Nru 1308/2013, l-Istati Membri għandhom jiżguraw li n-nuqqasijiet ta' konformità misjubin u, fejn ikun applikabbli, kwalunkwe piena amministrattiva korrispondenti, jingiebu għall-attenzjoni tal-aġenziji tal-pagamenti kollha involuti f'dawk il-pagamenti. Dan jinkludi l-każijiet fejn in-nuqqas ta' konformità mal-kriterji tal-eligibbiltà jikkostitwixxi wkoll nuqqas ta' konformità mar-regoli tal-kundizzjonalità u viċversa. Fejn ikun applikabbli, l-Istati Membri għandhom jiżguraw li tiġi applikata rata wahda ta' tnaqqis.

2. Meta jinstabu iktar minn każ wiehed ta' nuqqas ta' konformità fir-rigward ta' diversi atti jew standards tal-istess qasam ta' kundizzjonalità, għall-ghanijiet tal-istabbiliment tat-tnaqqis previst fl-Artikoli 39(1) u 40 tar-Regolament ta' Delega tal-Kummissjoni (UE) Nru 640/2014, dawk il-każijiet għandhom jitqiesu bhala nuqqas ta' konformità wiehed.

▼B

3. Nuqqas ta' konformità ma' standard li jikkostitwixxi wkoll nuqqas ta' konformità ma' rekwiżit għandu jitqies bħala nuqqas ta' konformità wiehed. Għall-ghanijiet tal-kalkolu tat-tnaqqis, in-nuqqas ta' konformità għandu jitqies bħala parti mill-qasam tar-rekwiżit.

4. Il-piena amministrattiva għandha tiġi applikata għall-ammont kollu tal-pagamenti msemmija fl-Artikolu 92 tar-Regolament (UE) Nru 1306/2013 li ngħataw jew li se jingħataw lil dak il-benefiċjarju:

(a) b'segwitu għall-applikazzjonijiet għall-ghajnuna jew għat-talbiet għall-hlas li jkun ressaq fis-sena li fiha saret is-sejba jew li jkun se jressaq fiha; u/jew

(b) għall-applikazzjonijiet għal skemi ta' appoġġ fis-settur tal-inbid skont l-Artikoli 46 u 47 tar-Regolament (UE) Nru 1308/2013.

F'dak li għandu x'jaqsam mal-punt (b) tal-ewwel sottoparagrafu, l-ammont rilevanti għandu jinqasam fi tlieta għar-ristrutturar u l-konverżjoni.

5. Fil-każ ta' grupp ta' persuni kif imsemmi fl-Artikoli 28 u 29 tar-Regolament (UE) Nru 1305/2013, il-perċentwali tat-tnaqqis għandu jiġi kkalkulat skont il-Kapitolu III ta' dan it-Titolu u skont il-Kapitolu II tat-Titolu IV tar-Regolament ta' Delega tal-Kummissjoni (UE) Nru 640/2014. F'dak il-każ, għall-ghanijiet tal-proporzjonalità, l-Istati Membri jistgħu japplikaw dak il-perċentwali ta' tnaqqis għall-parti tassussidju allokata lill-membru tal-grupp li ma jkunx konformi.

Artikolu 74

Kalkolu u applikazzjoni tal-pieni amministrattivi f'każ ta' negligenza

1. Meta jinstabu iktar minn każ wiehed ta' nuqqas ta' konformità fir-rigward ta' oqsma differenti tal-kundizzjonalità minhabba negligenza, il-proċedura għall-istabbiliment tat-tnaqqis kif stipulat fl-Artikolu 39(1) tar-Regolament ta' Delega tal-Kummissjoni (UE) Nru 640/2014 għandha tiġi applikata b'mod individwali għal kull nuqqas ta' konformità.

Il-perċentwali ta' tnaqqis li jirriżultaw minn dan għandhom jingħaddu flimkien. Madankollu, it-tnaqqis massimu ma għandux jaqbeż il-5 % tal-ammont totali msemmi fl-Artikolu 73(4) ta' dan ir-Regolament.

2. Meta tinstab rikorrenza flimkien ma' nuqqas ta' konformità ieħor jew ma' rikorrenza ohra, il-perċentwali ta' tnaqqis li jirriżultaw minn dan għandhom jingħaddu flimkien. Madankollu, it-tnaqqis massimu ma għandux jaqbeż il-15 % tal-ammont totali msemmi fl-Artikolu 73(4).

Artikolu 75

Kalkolu u applikazzjoni tal-pieni amministrattivi f'każ ta' nuqqas ta' konformità intenzjonali

F'kazijiet ta' nuqqas ta' konformità intenzjonali ta' kobor, severità jew permanenza estrema, minbarra l-pieni imposti fuq u kkalkulati skont l-Artikolu 40 tar-Regolament ta' Delega tal-Kummissjoni (UE) Nru 640/2014, il-benefiċjarju għandu jiġi eskluż mill-pagamenti kollha msemmija fl-Artikolu 92 tar-Regolament (UE) Nru 1306/2013 fis-sena kalendarja ta' wara.

▼B**TITOLU VI**
DISPOŻIZZJONIJIET FINALI*Artikolu 76***Dhul fis-sehh u applikazzjoni**

Dan ir-Regolament għandu jidhol fis-sehh fis-seba' jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika għall-applikazzjonijiet għall-ghajnuna jew it-talbiet għall-hlas relatati mas-snin tat-talba jew mal-perjodi tal-primjum li jibdew fl-1 ta' Jannar 2015.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

▼M3
